

శ్రీ కృష్ణ లీలలు

ఋర క థ

ఐమ్మెర పోతనామాత్యులచే రచింపబడిన
శ్రీమదాంధ్ర భాగవత దశమస్కంధ పూర్వభాగమునకు
అనుకరణము



: ర చ న :

వారణాసి వేంకట నారాయణ శాస్త్రి

మిర్యాలగూడెం నల్లగొండ జిల్లా.

శ్రీ కృష్ణ లీలలు
(మర్రకథ)

రచన :

వారణాశి వేంకట నారాయణ శాస్త్రి
మిర్యాల గూడెం

వెల : రు. 15/-

కవరు షేడ డిజైన్ :
బాలి

ముద్రణ :

నాగార్జున ప్రెస్స్
విజయవాడ - 2

సమర్పణ

నా గురుదేవులు
తెనాలివాస్తవ్యులు
కీర్తిశేషులు

భాగవతుల అన్నపూర్ణయ్య శాస్త్రి గారి

చరణ కమలములకు

This Book is Published Under the Aid to Authors Scheme with The Financial Aid From TIRUMALA TIRUPATI DEVASTHANAMS TIRUPATI.

... ర చ యి త

స మ ర్ప ణ

నా గు రు దే వు లు
తె నా లి వా స్త వ్యు లు
కి త్తి శే షు లు

భాగవతుల అన్నపూర్ణయ్యశాస్త్రిగారి

చరణ కమలములకు

— ర చ య త

పీ రి క

ఇదేం పీరిక అనిపిస్తుంది నేను వ్రాయబోయేది. అయినా సమగ్రమైన కావ్యపీరిక ఇలావుండాలని నా ఆశయం - సహృదయని ఆకాంక్ష.

“ధియోయోనః ప్రచోదయాత్” అనేది గాయత్రీ మహామంత్ర భాగం. మనబుద్ధికి ప్రచోదనం - అంటే ప్రసరణ, ప్రేరణ - ముందుకు నడిపించు - అనుగ్రహించ జలసిందిగా ఆ తల్లి గాయత్రిని ప్రార్థించటం దీని వివరవార్త.

ఈ గాయత్రీ మహామంత్ర గర్భితమైనది శ్రీమద్రామాయణ మహా కావ్యమనీ - వేదార్థ ఉపబృంహణమునకై దీనిని రచించుకొంటిననీ స్వయముగా అధికవియే పెర్కొనటం జరిగింది.

అలాగే వ్యాసభగవానుడు ‘జయం’ అనే పేరుతో మహా భారతం - ఇతిహాసం - రచించారు. తచయిత ఒకపాత్ర అయియుండటం యీ ప్రాచీన కావ్యేతి హాసముల ప్రత్యేకత. తమ అనుభూతిని - అత్యరమణమున పురోగతిని సూచించి యుండురని ఊహించుట అసమంజసము కాదు.


జయపజయాలూ, లాభాలాభాలూ వ్యక్తులను పురస్కరించుటని తెలిపేదీ - అందులో దార్మిక దృష్టికి జయము లభించటం వివరించేదీ ఇతిహాసం - ఇది చరిత్ర అనుకోటం అనమగ్రదృష్టి. ఈ ప్రకారంగా ధర్మక్షేత్రమైన కురుక్షేత్రంలో - హృదయంలో - యుగయుగాలాగా సంక్షోభం - సంగ్రామం జరుగుతూనే వుంది. నిరంతరం అనంతకాలం జరుగుతూనే వుంటుంది.

జయం వ్రాసి వ్యాస భగవానుడు తృప్తిచెందలేదు. ధర్మాధర్మ వివరణతో ఆయన లక్ష్యం నీర్ధించలేదు. నర్మధర్మాన్ పరిత్యజ్య మామేకం శరణం ప్రజ అనే దాగవతుల చరితములను - అనగా ఆచరితములను - రచించి - అనుభవించి అన్నమాట ఆయన సార్థకజన్మడనని తృప్తి పడ్డా రనుకోటం మన పురోగమనానికి ప్రచోదనంగా వుంటుంది.

ఆ వ్యాసభగవానుని దాగవతాన్ని ఎంతమందో ఎన్నితీరులుగానో వ్రాశారు. నేడీ సాధకుడైన వారణాసి వెంకటనారాయణ శాస్త్రిగారు బుర్రకథగా వ్రాశారు. వ్యాసభగవానునికి ఎంతదగ్గరగా వ్రాస్తే అంత సార్థకత లభిస్తుంది. ఈయనకు పుష్కలంగా ఆ అనుభూతి లభించినదని నా విశ్వాసం.

-సహృదయ

గ్రంథ ముద్రాణకు సహాయకులు



మిర్యాలగూడెంలో శివాలయంలో ప్రభుమరాంబాలయ
నిర్మాతలు, కోదండరామాలయ నిర్మాణమునకును,
అవంతీపుర శ్రీ వెంకటేశ్వరాలయ నిర్మాణమునకును
భూరి విరాళ దాతలు, వదాన్యులు

శ్రీ కర్నాటి బుచ్చిరామయ్య, వెంకమ్మ
దంపతులు

ముందు మాట

అర్హధర్మ ప్రచారకులు సుప్రసిద్ధరచయిత బ్ర॥శ్రీ॥ నందూరి సుబ్రహ్మణ్యశాస్త్రిగారు మిర్యాలగూడెం విశ్వహిందూ పరిషత్తువారి యజమాన్యంలో ది..... నుండి ది..... పరకు భారతోపన్యాసాలు, భగవద్గీతోపన్యాసాలు చేసినాడు స్థానిక శివాలయంలో- ప్రతినిత్యం శ్రవణానికి నేను వెళ్ళేవాణ్ణి.

నేను రచించిన శ్రీమద్భగవద్గీత ఋత్రకథ ప్రతిని ఒకటి యిచ్చాను. వారు మరునాడు మా ఇంటికివచ్చి “నా సందేశం” అని ఇందులో ప్రకటించిన ఒక లేఖ నాకు ఇచ్చి ఆశీర్వాదించారు. వారి ఆజ్ఞనే భగవదాజ్ఞగా స్వీకరించి ఈ శ్రీకృష్ణలీలలు ప్రారంభించి ఋత్రకథగా వ్రాశాను.

వయోవృద్ధుణ్ణి, మెదడు చురుకుగా పనిచేయడంలేదు. నా మనస్సులో ఏకాగ్రత కలిగి ఈ స్థితిలో భగవద్బింతనతో కాలం పుచ్చాలని ఇది వ్రాయడం జరిగింది. ఇటు తర్వాతగూడా వ్రాయాలనే తపన ఉన్నది-నేనేం పండితుణ్ణిగాను. సాధ్యమైనంతపరకు తేలిక పదాలను ఉపయోగించాను. సందులను విరిచి వ్రాయడం జరిగింది. అయితే యతిస్థానానికి కథకు ప్రాధాన్యం ఇప్పవై నది. దీనిపలన లోకానికి ఏమయినా మంచి జరిగితే పెద్దల చలువ. ఇందలి లోపాలన్నీ నావే. దీన్ని వ్రాయడానికి ప్రోత్సహించిన కీ॥శే॥ పండ్లూరి సుబ్రహ్మణ్యశాస్త్రిగారికీ, దీని ముద్రణకు ద్రవ్యదాతలగువారి పేర్లు వ్రాశాను - వారందరికీ, దీనిని ప్రింటుచేసిన శ్రీనాగార్జునా ప్రింట్‌ర్స్ వారికీ పీఠిక వ్రాసిన శ్రీ మల్లాది శివరాం గారికీ, ముద్రణలో సహకరించిన చి॥ ఉప్పలూరి సత్యనారాయణకూ నాహార్దికాభివందనములు.

దీనికి ప్రేరకులు

బ్ర॥ శ్రీ

అర్హధర్మ ప్రబోధక, నందూరు సుబ్రహ్మణ్యశాస్త్రిగారు

హాల్ మకాం, మిర్యాలగూడ డి. 16-11-87

నా సందేశం

శ్రీ మద్భగవద్గీతా పాఠీ విలాసాలను వీనులచిరు గావించిన శ్రీ వారణాసి వెంకటనారాయణశాస్త్రిగారు, నవ్య సాహితీ రంగస్థలంలో ప్రాచ్య భారతీయ విజ్ఞాన సరస్వతిని నిలిపి, సాతన అధునాతనుల హృదయాలను చూరగొన్నారు. వీర వేదాభ్యయనపరులు. అయినా కవితా వాణి వీరిని చూచి దూరంగా తొలగలేదు. వరించింది.

కవితలో మాధుర్యమేగాక భాష్యకారుల భావ బంధురత కూడా వీరి గేయ కవిత్వంలో తొంగిచూడడం గమనార్హం.

శాస్త్రిగారూ ! మీరెందుకు భాగవతరసాన్ని ఆంధ్రులకు అందించరు?

పోతనామాత్యులవంటి మధురరస ఫణితిని చేపట్టారు. ఆ అమా త్యుల్లాగానే కృష్ణలీలలను గూడా గానం చేయండి. చేయించండి. మీ జన్మ సార్థకమౌతుంది.

మీ చిన్నారి పొత్తాన్ని అమూల్యగ్రంగా చదివిన తరువాత కలిగిన నా భావం.

మీ మిత్రుడు, సమానవయస్కుడు మీకిచ్చిన సందేశం ఇది.

శైలవు

కథకులకు చిన్న మనవి

వ్రాసేవాళ్ళకన్న చెప్పేవారి వల్లనే బుర్రకథ రక్తికడుతుంది. కథకుని విజయానికి సంపూర్ణ సహాయకులు వంతవారు. అనుభవంగల మీ బృందాలకి కొన్ని సూచనలు చేస్తున్నా. వీలునుబట్టి స్వీకరించండి.

కథకుడు శ్రోతలకు విసిపించే సందర్భంలో వంతవారు :-

1. వినరా భాగవతాన్ని సోదరా వీనుల విందుగనూ
కనరా పావన మోక్షమార్గమును కన్నులముందుగనూ.

2. భాగవతామృతపానము చేయగ భక్తులార రండి
బాగుపడుట కిదిగాక ఇతరములు పనికిరావు సుండి

శ్రీకృష్ణునితో పలికే సందర్భములో వంతవారు-

1. మురళీలోలా ! గోకులబాలా ! మునిజవ వరిపాలా
వరగుణజాలా ! హృదయవిశాలా ! గురుజననుత లీలా !

2. చిత్తగించుమా నాయ మనవిని శ్రీనివాస ! శౌరీ !
నంద నందనా ! గోవర్ధనధర ! ఇందీవరనా !

శ్రీ శుకుని పరీక్షిత్తు ప్రశ్నించే సందర్భంలో వంతవారు

1. మౌనిచంద్ర ! శ్రీ శుకయోగీంద్రా ! మానితగుణసాంద్రా !
వ్యాసపుత్ర ! భవవీతిహోత్ర ! సత్పాత్ర ! లోకమిత్రా !

పరీక్షన్మహారాజుతో శ్రీ శుకుడు పలికే సందర్భంలో

1. రాజ రాజ హే పరీక్షన్మహారాజా పినుమయ్యా !
పరవశించి భాగవతం వింటే తిరిగి పుట్టరయ్యా !

సామాన్యంగా వంతవారు

“భళానోయి థాయి తమ్ముడా ! దేవభళానోయి దాదానా”

అనే వంత పాటకు బదులుగా ఇందులో

భాగవతామృతపానమూ - భగవత్పద సోపానమూ

అని పాడండి.

ఇంకా

నందామయా గురుడ నందామయా ! ఆనందదేవికి నందామయా

అనే పంతపాటకు బదులుగా ఇందులో

విందామయా మనము విందామయా

గోవిందకథలనే విందామయా

అని పాడండి.

బ్రంకా -

తందాన తానా

అనే పంతకు బదులుగా

గోపాల బాలా

అని పాడండి.

అంబవై నా నీవేనయ్యా భారతాంభా ! జగ

దంబ వై నా నీవేనయ్యా భారతాంభా

అనుమాదిరి.

రాముడవై నా నీవేనయ్యా గోపాలా ! పరం

ధాముడవై నా నీవేనయ్యా, గోపాలా ॥

అర్జునై నా వారిని రాపాడగ గోపాలా-నీ

వనతరించితివి మా లోకంలో గోపాలా ॥

చిత్ర చిత్రములు మీ కథలన్నీ గోపాలా ! స

న్మిత్రములుగా మాకు అభించెను గోపాలా ॥

భక్తితోడ మిము కొలిచేవామా గోపాలా ! వారు

బ్రతికియుండగనే ముక్తులగుదురూ గోపాలా ॥

నీ కథామృతము జాత్రేవారికి గోపాలా ! ఇది

నిరతానందము గలుగునుగాదా గోపాలా ॥

వందనలు అభినందనలనూ గోపాలా ! మా

వందుకొనీ మాకిండు దీవనల గోపాలా !

రాముడవై నా నీవేనయ్యా గోపాలా ! పరం

ధాముడవయినా నీవేనయ్యా గోపాలా

ప్రార్థన

(పాట)

బాలగోపాలు నీ లీలలు పాడిన- పాపాలు నిను విడిచిపోవా
జీవా! హరినామమును పలుకలేవా నీవా

గోవిందు దయ బడయులేవా॥

వై కుంఠములో నివసింపను-నే

యోగి హృదయములలోన వసింపను

నా భక్తులు నన్నెచట భజింతురో

అచట నుంచు నన్నాడట శ్రీహరి

॥బాలగోపాలు నీ॥

వాసుదేవుడే సర్వము నా కను

వాడె నాకు ముఖ్యుండని తెలుపుచు

భక్తి త్రాళ్ళచే కట్టబడుచునని

పలికినాడట వాసుదేవుడు

॥బాలగోపాలు నీ॥

మురళీలోలా గోకులబాలా మునిగణపరిపాలా

వరగుణజాలా! హృదయ విశాలా! గురుజననుతలీలా

నందనందనా! గోవర్ధనధర! ఇందీవరసయనా

సుందరాంగ గోవింద ముకుందా సందిత యదుబృందా

నీ లీలలకూ ఛాగవతమ్మే నిలయమంచు నెంచి

పామరజనులూ తేలికగా నిడి పాడుకొనెదరనుచూ

మీ కథాసుధను బుర్రకథనుగా చేకొనగలుగుటయే
 నా తొలి సుకృతంబంచు గట్టిగా నమ్మియుంటి కృష్ణా
 ॥మురళీలోలా గోకులబాలా॥

పాండిత్యం బేమాత్రము లేని పశువు వంటి నేను
 బమ్మెర పోతన చూపిన బాటన పలుకుచున్నవాడ
 తప్పిన దారిని తిప్పి నడుపుట తప్పదయ్య నీకు
 నీ పాదములను నమ్మి వ్రాసెదను నీరజాక్ష కృష్ణా
 ॥మురళీలోలా గోకులబాలా॥

ముందు వ్యాసునకు సాగిలపడి నా వందనమ్ము చేసి
 తెలుగు కవుల నందరిని భక్తితో తలచి మ్రొక్కుచుంటి
 ॥భాగవతామృతపానము చేయగ॥

శ్రీకృష్ణ జననము

చిన్ని కృష్ణ నీ జన్మ కథను నే చెప్పెద వినరండి
వినిన వారలూ కోరిన ఫలితము కనగవచ్చునండి

ఈ భాగవత దశమ స్కంధమునకు కథాక్రమం
ఎలా ప్రారంభమైనదంటే -

మృత్యువు తప్పదు నాకని నమ్మి మోక్షకామి గుగుచు
చిత్రవిచిత్ర పవిత్ర భావముల చిందు భాగవతము
అధిక భక్తితో రాత్రింబవలులు అలకించుచున్న
పరీక్షిత్తు శుకయోగివరునితో పలికె వినయముగను

ఓ శుకమునీంద్రా :

మధురముగా మీ నోట మాధవుని కథలు వినిన కొలదీ
శ్రీదయితుని పాదాలు నా మడిని పాదుకొనెను గాన
ఆకలి దప్పిక నిద్దురగూడ నాకు తెలియకుండే
నాలోగల అజ్ఞాన తిమిరములు నాశనమగుచుండె

॥మౌనిచంద్ర శ్రీశుకయోగీంద్రా ! మానితగుణసాంద్రా॥

కావున మహానుభావా :

దేవకీసతీ వసుదేవులకూ శ్రీవిభుడు జనించీ
కంసుని చంపి నడిపిన గాధల కనుల గట్టినట్లు
వినిపించాలని కుతూహలంతో వేడుచుంటి మిమ్ము
పురుషోత్తము కథ విన్న జన్మకూ చరితార్థము గాదా

॥మౌని చంద్ర॥

అని పరీక్షిత్తు ప్రార్థింపగా శ్రీశుకులవారు ఇలా సాగించారు.

రాజ రాజ ఓ పరీక్షన్మహారాజా వినుమయ్యా!
 చాలాకాలము క్రింద రాక్షసులు పాలించిరి ధరను
 అన్యాయాబూ అత్యాచారా లంతట పెరిగాయి
 పాపుల భారము మోయలేక నా బ్రహ్మవద్ద కేగి
 పుడమితల్లి ప్రార్థింప విరించి పురుహూతాదులతో
 కదలి విష్ణువును వై కుంఠంలో గాంచి భక్తితోడ
 పరమ పురుషుని పురుషసూక్తమున ప్రార్థించారండీ
 రాజ రాజ ఓ పరీక్షన్మహారాజా వినుమయ్యా॥

అప్పుడు ఏం జరిగిందయ్యాంటే ?

కమలనాభుడా వచ్చిన విషయం గ్రహించినాడండీ
 ధరణీమాతను ఊరడించుతూ ధాతతోడ ననియె ॥రాజరాజ॥

అప్పుడు శ్రీమన్నారాయణుడు ఏమన్నాడంటే ?

స్రష్టా యదుకులమందు సురలనూ సృష్టి జేయుమయ్యా
 ఆ పిమ్మట వసుదేవసుతుడనై అవతరింతు నేను
 అదీశేషుడూ నా కళతో నా కన్నయై జనించు
 అప్పుడు దుష్టులను పాపుల జంపీ యవని భారమడతు

॥విసరా భాగవ॥

అని స్వామివారు నెలవీయగా, ఆ వచ్చిన దేవతలంతా
 సంతోషించి స్వామికి నమస్కరించి తమ తమ నెలవులకు
 వెళ్ళిపోయారు. తరువాత కథ ఏమిటయ్యాంటే.

॥రాజరాజహే పరీక్షన్మహారాజా వినుమయ్యా॥

రాజధాని మధురాపురి యాదవరాజ వంశమునకు

ఆ రాజ్యాన్నీ పరిపాలిస్తూ కూరసేనుడుండె

ఆ శూరసేన మహారాజు ఎలాంటి వాడయ్యాంటే—

తన పాలనలో ప్రజలందరినీ తనయుల వలె జూచి
బాధల నొందని రీతి జనుల కాపాడుచుండెనండీ
శూరసేనునకు వసుదేవుడను సుతు దొకడున్నాడు
సుగుణ సంపదలు ఆ వసుదేవుని సొత్తయి నిలిచాయి

॥రాజ రాజ॥

ఇలాగుండగా—

భోజవంశమున దేవకు డనియెడి భూవిభుడున్నాడు
దేవకి యనియెడి తన బిడ్డను వసుదేవున కొనగాడు

॥రాజ రాజ॥

ఇంకా ఏమిటంటే—

ఉన్నాదొక సోదరుడు దేవకున కుగ్రసేనుడనగా
ఉగ్రసేనునకు కంసుడనెడి కొడుకొక్క డుండెనండీ
కంసునకూ తన చెల్లెలిమీదట గట్టి ప్రేమగలదు
దేవకి పెండ్లిని వై భవమ్ముగా గావించిరి రాజా!

॥రాజరాజ॥

పెండ్లి అయిన తరువాత ఆ కంసుడు—

మంగళ వాద్యాలెన్నో ముందట మారుమోగుచుండ
వధూవరులనూ తాను తోలెడి రథాన యెక్కించి
వగ్గాలను పడలించి గుర్రముల పరుగెత్తించాడు
వడివడిగా ఆ రథము సాగెనూ వాయు వేగముగను

॥రాజరాజ॥

అప్పుడు ఆకాశంనుండి అశరీరవాణి ఇలా పలికింది—

కంసా నీ సోదరిని దేవకిని గాంచి ఉబ్బిపోయి
ఫలితము నెరుగక అత్త యింటికి పంపుచుంటివోయి

ఆ ఫలితం ఏమిటంటే—

దేవకి అష్టమ పుత్రుడు విన్నూ చాపగొట్టనయ్యా

అనెడి పలుకులను విన్న కంసుడూ అరద మాసినాడు.

||రాజ రాజ||

వెంటనే కంసుడు ఉలికిపడి లేచి..

కండ్ల నిప్పులే కక్కెరా నై-పండ్లు పటపటా కొరికెరా నై
కత్తి గిరగిరా తిప్పెరా నై - కాలితోటి నేలతన్నెరా నై
పట్టరాని కోపమ్ముతో-కంసు-డట్టహాసమే చేసెరా
భాగవతామృతపానమూ - భగవత్పద సోపానమూ

జంకు గొంకే లేక కంసుడూ - తన

చెల్లెలి కొప్పును పట్టెరా - అమె

తలను క్రిందికి వంచెరా - తన

చేతికత్తిసీ ఎత్తెరా - అమె

మెడను నరక సిద్ధమాయెరా - అడ్డు-పడిన బావనూ త్రోసెరా

భాగవతామృతపానమూ - భగవత్పద సోపానమూ

అప్పుడు వసుదేవుడు కత్తియెత్తిన కంసుని చేయి పట్టుకొని
బ్రతిమాలుతూ -

అడవడుచుపై కత్తిదూయగా పాడియగునె బావా !

ఎల్లవారు తమ నగలు నాణెములు చెల్లెలి కిస్తారు

చీరలు రవికలు పసుపు కుంకుమలు కోరిన విస్తారు

హితవు మాటలను చెప్పి అత్తవారింటి కంపుతారు

||వినరా భాగవతాన్ని సోదరా వీనుల విందుగనూ||

కాబట్టి నీవు గూడా..

ఉన్నత పంశముతోన పుట్టినా ఉత్తముడవు నీవు

గుణవంతుడవని యెల్లవారిలో గణుతి కెక్కినావు

కోపముతో చెడు పనులు చేసిన పాపము వాటిల్లా
గాలి కూతలను నమ్మి చెల్లిపై కత్తి విసురుతావా

॥వినరా భాగవతాన్ని సోదరా వీనుల విందుగనూ॥

అది గాక_

పుట్టినవారూ గిట్టుట నిజమే భూమిపైన బావా
మృత్యువు మనునూ నేడో రేపో మ్రింగ పొంచియుండె
ఈ శరీరమే శాశ్వతమంటూ యెంచగూడదయ్యా
పూర్వకర్మలనుబట్టి భూమిపై పుట్టినయ్య జీవి

॥వినరా భాగవతాన్ని సోదరా వీనుల విందుగనూ॥

అది యెలాగంటే పచ్చిగడ్డి మీదట

అకున ప్రాకే పురుగు రెండవ అకుపైకి సాగి
దాని నందుకొని మొదటి యాకునూ తాను వదలినట్లు
కర్మబద్ధుడగు జీవుడు వేరొక కాయమందు చేరు
దీని తెలిసికొని మోహము చెందరు ధీరులైనవారు

॥వినరా భాగవతాన్ని సోదరా వీనుల విందుగనూ॥

ఇంతేగాక _

పుణ్యకర్మలను చేసినవారూ పొందుతారు ముక్తి
పాపకర్మలను చేసినవారూ పాడయిపోతారు

॥వినరా భాగవతాన్ని సోదరా వీనుల విందుగనూ॥

అదిగో అటుచూడు బావా_

కన్నకూతురు వంటిది చెల్లెలు కనుల నీరు నింపి
నిన్ను జూచి భయమంది వణుకుతూ ఉన్నదయ్య బావా

॥వినరా భాగవతాన్ని సోదరా వీనుల విందుగనూ॥

అంటూనే వసుదేవుడు -

గాలిలోన మెరిసేటి కంసునీ కత్తి చూచినాడు

హృదయమందెవో ఊహలు మొలిచీ కదలి యాడుమండ

॥వినరా భాగవతాన్ని సోదరా వీనుల విందుగనూ॥

కంసుణ్ణి ఇలా ప్రార్థించాడు బ్రతిమాలుతూ. బావా!

ఎనమండ్రవ వాడుగదా మిమ్ముల నెదిరించెడివాడు

దేవకి కడుపున పుట్టిన వారిని తెచ్చియిత్తు మీకు

ఈమెవల్ల నీకు హానిలేదు గదా చంపవద్దు అనిన
వెంటనే -

వసుదేవుని దేవకిని కంసుడూ వడిలిపెట్టినాడు

దంపతు లిద్దరు చావుదప్పి తమ తావు-కేగినారు

॥రాజ॥

కొంతకాలము తరువాత దేవకి ప్రసవించింది. మొగ పిల్ల
వాడు జనించాడు. అప్పుడు -

దేవకిదేవీ తొలిబిడ్డను వసుదేవుడు ఎత్తికొని

కంసుని ముందట గుండె దైర్యముతో పరుండబెట్టాడు

॥రాజ॥

అప్పుడు కంసుడు ఏమన్నాడంటే -

అడిస మాటను తప్పక పుత్రుని అప్పగించినావు

నీ నియమానికి సంతసించితిని నిక్కమోయి బావా !

ఎనమండ్రవ వాడుగదా నన్నూ ఎదిరించేవాడు

వీడుగురూ ఏ మాత్రము నాకూ కీడు చేయబోరు

వీనిని తదుపరి వారిని కూడా స్వీకరింపుమయ్య

అష్టమ పుత్రుని మాత్రము చంపుట స్పష్టమంచు పలికే

॥రాజ॥

తరువాత ఆ కంసుని మాటలకు -

సంతసించి పసుదేవు డింటికి సాగిపోయినాడు.

సత్యశీలునకు లోకములోన అసాధ్య మేమిగలదు

॥రాజ॥

ఈ విధంగా కొంతకాలం గడిచింది.

ఒక్కరోజు నారదుడు కంసునీ చక్కికి వచ్చాడు

ఏవో కొన్నీ మాటలాడుతూ ఇట్లు పలికినాడు

॥రాజ॥

ఏమని చెప్పాడంటే, ఓ కంసరాజేంద్రా :

పసుదేవుడు దేవకియు నందుడూ వారి బంధుజనులూ

నరులుగారు ఆ యాదవు లందరు సురలిని ఎరుగుమయా

దేవకి కడుపునబుట్టి శ్రీధరుడు తెగటార్చును నిన్ను

అనుచు పలికి నారదుడు వెళ్లెనూ ఆకాశము తెగిరి

॥రాజ॥

తాను వచ్చిన పని పూర్తిచేపికొని నారదుడు వెళ్ళాడు.

వెంటనే-

కంసుండా జడదారి మాటలకు కన్నున లేవాడు

దేవకినీ పసుదేవుని కట్టి తెప్పించాడండీ

చెల్లెలు బావయు అన్న ముప్పటను చెంతకు రానీక

జాలిలేక వారిద్దరినీ చెరసాలలోన త్రోసె

॥రాజ॥

తరువాత -

దేవకిగన్న ప్రతి శిశువును సందేహము లేకుండా

పరుసగాను అర్చరిని ముక్కలుగ నరికివేసినాడు

॥రాజ॥

ఇంతటితో ఆగక -

పాపం తండ్రిని ఉగ్రసేనునీ బంధింపాడండీ

రాజ్యకాంక్ష ఎటువంటి చెడ్డదో రాజా వినుమయ్యా

॥రాజ॥

ఆ చెరసాలలో దేవకి వసుదేవులు ఉండగానే -

ఏడవ గర్భము దేవకిదేవికి ఏర్పడియెను రాజా

అదిశేషుడే క్రమముగ పెరిగెను ఆమె కడుపులోన

॥రాజ॥

అప్పుడు శ్రీమన్నారాయణుడు యోగమాయతో ఇలా
గన్నాడు. నీవు వెంటనే వెళ్లి -

వసుదేవుని సతి కడుపులోనగల పసిబాలుని తీసి

నందు నింబగల రోహిణి గర్భమునందు చేర్చవలయు

ఏడవ గర్భము సావ్రమైనదని యెల్లరు తలచెదరు

ఆ తరువాతను నీవు యశోదకు కూతురై జవింప

అందరు నిన్ను ఖడ్గకాయని ఆరాధిస్తారు

ఆ పిమ్మట నే దేవకి కడుపున అవతరించుతాను

అని శ్రీమన్నారాయణుడు ఆజ్ఞాపింపగా, ఆ యోగమాయ
దేవకి గర్భంలో గల -

ఆ శిశువును రోహిణి గర్భంలో అమర్చినాడండీ

పుట్టిన శిశువుకు బలభద్రుండని పెట్టినాడుపేరు

॥రాజ॥

తరువాత నారాయణాంశ దేవకిగర్భంలో ప్రవేశించినది,

తూడుపు దిక్కు చంద్రుని చాల్చిన తీరున నా తల్లి

పరమ పురుషునీ తేజముచాల్చి ప్రకాశించెనండీ

నెలది గర్భమున నారాయణుడూ పెరుగుచుంటచేత

హరిమధ్యమ యగుదేవకి విజముగ హరిమధ్యమయ్యె ॥రాజ॥

ఆ దేవకీదేవి శరీరలక్షణములను చూచి భయపడి తనలో
ఇలా అనుకున్నాడు కంసుడు -

వెన్నుడు దూరెనొ దేవకీ యుదర వివరములో నకటా
కన్నుల చూడగరాని కాంతితో కానబడుచునుండె
వీమి చేయుదును రోజురోజుకూ ఆమెచూచు పెరిగి
నిండు గర్భిణిని చంపినచో నను 'నిందింపరె జనులు

కావున -

పుట్టిన శిశువును పురిటిలోననే మట్టు పెడుచునంటూ
ఎపుడు పుట్టునో చక్రి యీమె కని ఎదురు చూచుచుండె ||రాజ||

ఇంతేగాక ఆ కంసుడు భయపడి -

తిరుగుచు త్రాగుచు తినుచు పరుండుచు అదగుచు కూర్చొనుచు
చెవులకేడి వినిపించిన అడి మాధవుని పలుకటంచు
కనులబడిన ప్రతివస్తువు గోవిందుని రూపమటంచు
పరక సోకినను హరి అరచేతను చరచినట్లు వెరచు
గాలిని శ్రీహరి తులసిమాలా గంధమంచు దలచు
ఉలికి పడుచు తన చావు భయముతో కలవరించుచుండు
కదలిన శ్రీహరి చంపునేమొయని కనులు మూసికొనును
లోని తలపురే బెదరిన కనులకు కానుపించు గాదా ||రాజ||

ఇలాంటి సమయంలో బ్రహ్మాదిదేవతలూ నారదాదిమునులు
పరమ శివుడువచ్చి, చెరసాలలోగల దేవకీ గర్భంలోనున్న
శ్రీమన్నారాయణుని ఇలాస్తుతించారు -

వాసుదేవ నీ మహిమలు మేమూ వర్ణింపగలేమూ
మొదలు మధ్య తుదిలేని వాడవయి పొదలుచుందువయ్యా

మత్స్యమవై కూర్మమువై కిటివై మనుజు సింహమనుచు
 భిక్షుడవై అశ్వాసనుండవై పెక్కు రూపములతో
 ధత్తము తరిగి అధర్మము పెరిగే తరుణాలిలా నీవు
 సాధురక్షణకు దుష్టశిక్షణకు జన్మలెత్తుతావు
 పురుషోత్తమ భూభారమణగు నీవుట్టుకచే స్వామీ
 అని బ్రహ్మాదులు దేవదేవునీ వినుతించిరి రాజా

॥రాజ

తరువాత దేవకిదేవితో వారిలాగన్నారు.

వెన్నుడు నీ గర్భమున వెలుగుతూ నున్నాడోయన్నా
 కంసునిచే భయమెంత మాత్రమూ కలుగబోదునుమ్మా!

అని ధైర్యము చెప్పి -

దేవకినీ వసుదేవుని వారూ దీవించారండీ
 ఎవరి తావులకు వారు వెంటనే వెడలినారు రాజా

॥రాజ

తరువాత ఒక శుభముహూర్తమున -

సూర్యాది నవగ్రహములు మిక్కిలి శుభదములై యుండ
 సుతుగనె దేవకి అర్ధరాత్రమున అతి సుఖమ్ముగాను

॥రాజ

ఆ శుభసమయంలో దేవకిదేవి ప్రసవించింది -

సురలాకాశము నుండి పూవులను కురిపించారండీ
 గంధర్వులు తమ మధుర కంఠముల గానం చేశారు
 అప్పరసలు నాట్యాలచేసిరి అర్ధవంతముగను
 చల్లగ మెల్లగ సుగంధాలతో సాగివీచెగాలి
 మోదము కలుగగ దేవదుందుభులు మొరసె నాకనమున
 విహగరవములూ పుష్పఫలాలూ వెలసె నడవిలోన

॥రాజ

అప్పుడు వసుదేవుడు -

నీలదేహు నాజానుబాహు సువిశాలవక్షు హరిని
చారు శంఖచక్రౌది విలాసుని సాధుహృన్నివాసు
సరసీరుహముల వంటి కండ్లతో మెరయుచుండువాని
కనులపంటగా దర్శించాడూ తనువు పులకరింప
సాష్టాంగముగా నమస్కరించి సాగిలవడి లేచి
కేశవునీ వేదాంతసూక్తులతో కీర్తించాడంటి

॥రాజ॥

అప్పుడు దేవకీదేవి -

భక్తపాలకుని లోకనాథునీ పరవశించి చూచి
కంసరాజుచే ముందీతనికి కలుగు కష్టమంచు

॥రాజ॥

ఆ పిచ్చితల్లి తన మనసులో తలచి స్వామివారితో ఇలా
గన్నది -

పరమ పురుష నాగర్భమునం దీవరయ పుట్టినావు
నాకు జనించెద వీవటంచు అన్యాయముగా మమ్ము
ఖలుడూ కంసుడూ బంధించాడి కారాగారమున
మలిన చిత్తుడూ మంచి చెడ్డల తలపజాలడయ్యా

॥చిత్త గించు మా నాడుమనవిని॥

అంటూ ఉండగానే -

అప్పుడు దేవకి ఎదుట కేశవుడు అభయహస్తమెత్తి
చిరునవ్వుల వెన్నెలలు తెల్లగా విరియగపిల్లనియె

॥రాజ॥

ఏమన్నాడంటే స్వామి యంభువమనువు తరువాత -

అమ్మా నీపూ పూర్వము వృశ్చీ యనెడి పతివ్రతవు
సుతపుండనియెడి తొల్లిటి బ్రహ్మయె వసుదేవుండమ్మా

॥వినరా భాగవతాన్ని॥

ఆ పూర్వజన్మలో -

మీరు నన్ను పుత్రునిగా బడయగ ఘోర తపము చేయ
మెచ్చి అట్టులే యగునని వరమును ఇచ్చినాడనేను

॥వినరా భాగవతాన్ని॥

కావున నేను మొదట -

ఆ ప్రకారమే పృథ్విగర్భుడను అర్భకుండనైతి
తదుపరి మీరూ జనించినారూ అదితి కశ్యపులుగా
అట్టి జన్మలో వామనుండనై పుట్టినాను నేను
ఇప్పుడు మూడవజన్మ నాకు నేనిచట పుట్టినాను

॥వినరా భాగవతాన్ని॥

ఇప్పుడు -

సందనుడని ప్రేమింతురు నను నా యందుభక్తి గలిగి
ఈ జన్మముతో మీకు జన్మ రాహిత్యమగునటంచు
దొడ్డ విష్ణు రూపమును విడిచి పసిబిడ్డగమారాడు
తేరింతలతో దేవకి ప్రక్కన చేరె శేషశాయి.
పూర్వజన్మమున చేసిన పుణ్యము పోదు ఫలితమొసగు
రాజరాజ ఓ పరీక్షన్మహారాజా వినునుయ్యా.

అదే సమయంలో -

నంచుని భార్య యశోద గర్భమును పొంది అందె పెరిగి

బాలికగా హరియోగమాయ అట ప్రభవించెను రాజా ॥రాజ॥

అప్పుడు చెరసాలలో ఉన్న వసుదేవుడు, లోగా తనతో

శ్రీహరి చెప్పినట్లుగా తన -

కర్తవ్యాన్ని వసుదేవుండూ గుర్తుతెచ్చుకొనుచు

పసిబాలని గోకులముకు చేర్చగ పయనమాయెనండీ

॥రాజ॥

ఆ సమయమున

మధురానగరం మాటుమడగెనూ తండానో తంధానతంధనా
 చల్ల ని గాలులు మెల్లగవీచెను ”
 పూలచెట్లు తలలూపుచుండెను ”
 జైలుకాపరులు మైలుమరచిరి ”
 అన్నిచోట్ల కడునిశ్శబ్దతయే ఆవరించెనండే ||తంధానతాన

ఇనుపగొలుసులూ జరజరజారెను ||తంధానో తంధాన తంధనా||
 తాళాలన్నీ ఊడిరాలెనూ ’
 తలుపులు విలవిల కెరచుకుండెను ”
 కటిక చీకటులు క్రమైనంతటను “
 అనుకూలముగా ప్రకృతిమారెను ఆ కాలమునందూ ||తంధాన తాన

వసుదేవుడు పసి బాలుని చూచీ ||తంధానో తంధాన తంధనా
 రెండు చేతులన్ ఎత్తి పట్టుకొని ”
 ముద్దు పెట్టుకొని గుండెకద్దుకొని ”
 భుజం మీదటపరుండ బెట్టుకొని ”

అటునిటుచూచీ మెల్ల మెల్లగా కటకటాలు దాటి — ||తంధానతాన
 కోటను దాటి రాజమార్గమున పేటదాటినాడూ ”
 యమునాతటినీ తటము జేర వేగముగ నడిచినాడు ”
 కాళిందీనది వంతెన మాదిరి చీలిదారినీయ ”
 వసుదేవుడు ఆ నదినిదాటి రేపల్లెకు చేరాడు,
 పిల్లి యడుగులను వేస్తూ నందుని ఇల్లు దూరినాడు ||రాజ||

తరువాత -

తెలివి మరచి నిద్రించు వారలకు మెలకువరాకుండా
నల్లనయ్యనూ యశోద ప్రక్కన మెల్లగ దింపాడు ||రాజ||

పిమ్మట -

ఆమె ప్రక్కలోనున్న బాలికను ఆందుకున్నదండీ
తిరిగి వచ్చి ఆ బాలుని దేవకిదేవి ప్రక్కదింపి
వడిగ కొలువేతులకు సంతెలలు తొడుగుకొనియెనండీ
దెదరుచు గడగడలాడుచు చెరలో ఒదిగియుండెనండీ ||రాజ||

అక్కడ నందుని ఇంటిలో -

వనజాక్షుని తెచ్చుట, ఇచ్చట గల తన సుతలేకుంట
కలికి యశోద గాఢనిద్రలో తెలియ జాలదాయె ||రాజ||

మధురానగరంలో దేవకి వసుదేవులు బంధింపబడిఉన్నారు -

చెరలోపల పసిపాపయేడ్చుచిని పురుడు వచ్చెనంచు
కావలివారూ పరుగులు దీస్తూ కంసునిరచేరి ||తంభాన తానా||

అయ్యా మహారాజా -

నిండు గర్భవతి దేవకి ఇపుడే సిగ్గాడినదండీ
సరగున రమ్మని కంసరాజుతో విరవిర చెప్పారు ||రాజ||

అప్పుడు -

ఆ మాటను విని కంసుడగ్నిలో అజ్ఞము వడినట్లా
భగ్గువమండీ తల్పమునుండి చిగ్గునలేచాడు
గుండెలోపల దడదడ పుట్టి గుబులు గొలుపు చుండ
ఉత్తరీయమూ క్రిందికి జారగ తత్తరపడి నిలిచి

గరువమురెచ్చి రోషం పెరిగి కత్తి దూసిపట్టి
పుడమి అదరగా చెకపిక నడచుచు తడయని కోపంతో
చెమట బట్టి నిట్టూర్పులు విడచుచు చెరసాలకునేగి
ఆ దేవకి ప్రక్కన గల శిశువును అందుకొనగరాగ

॥రాజ॥

అప్పుడు దేవకి కంసునితో ఇలాగన్నది.

అన్నా ఈయను కోడలుగానీ అల్లుడు కాదయ్యా
మగవాడే నిను చంపునటంచు గగనవాణిపలికె.

॥రాజ॥

కాబట్టి—

అడుపిల్లతో నీకే మాత్రము హానికలుగదయ్యా
జాలిలేక అర్గురు మగపిల్లల చంపినావు గాదా
ఏడవకానువు బాబుడుగాదా అడపిల్లి యేనూ
అని ఆ విడ్డను దేవకి రామ్ముకు అడివి పట్టుకొనెను

॥రాజ॥

అప్పుడు—

కంసుడు దేవకి చంకవిడ్డనూ కనరి గుంజుకొనుచూ
పట్టరాని కోపాన నేలకా పాపను విసిరాడు
క్రింద బడక ఆ పాపపైకెగిరె కంసుకమ్ము వోలె
ఆకాశమ్మునకెగిసి నిలిచెను ఆశ్చర్యముగాను

॥రాజ॥

॥రాజ॥

ఆకాశములో నిలిచిన ఆ యోగమాయ ఎలాగుందంటే?—

దివ్యవస్తుములు దివ్యగంధములు
దివ్యాభరణాల దివ్యహారములు
దివ్యకుసుమములు దివ్యరత్నములు
దివ్యాకృతితో తేజరిల్లుతూ

మింట నిలిచి ఆ దుష్టకంసునీ కంటబడియెనండీ— ||తంధాన తానా||

కాంత లంతటా కలయ చిమ్ముతూ

శంఖ చక్రములు నదాశూలములు

శరవాపములూ చర్మ ఖడ్గములు

ఎనిమిది చేతులలోన పట్టుకొని

నారాయణ ఆదుష్టకంసునకు నభమున కనిపించె ||తంధాన తానా||

అప్పుడా బాలిక గగనభాగంనుండి ఇలా గన్నది.

కావరమెక్కి కండ్లుగాననీ కంసాధమ వినరా

నిన్ను చంపుటకు పుట్టినాడొకడు నీకాయువుమూడె

పాపము దేవకి యార్గురు కొడుకుల బలిగొంటివి గాదా

పాపాత్ములకి లోకంలోనే ఫలితముండునయ్యా.

||రాజ||

అని పలికి అంతర్ధానమయింధి.

అదృశ్యమైనా ఆ బాలికనూ అనేక రూపముల

ఆనందంతో నేటికీ ప్రజలూ ఆరాధిస్తారు.

||రాజ||

తరువాత కథ ఏం జరిగిందయ్యాంటే కంసుడు.

గడ గడవజుకుచు గుండె జారగా కత్తిపారవేసి

చెల్లెలిసీ బాసను దగ్గరహా చేర్చి కొగలించి

||రాజ||

వసుదేవునితో ఇలా గన్నాడు.

పాపకర్ముడను బాలభూతకుడ బాంధవ దూరుడను

బయలి వజుకులను నమ్మి నేను పసిపాపల చంపితిని

అత్మకు మిత్రులు శత్రులు తలవగ అనరే వేరయ్యా

అజ్ఞానంతో ప్రవర్తించితిని అగ్రహించకయ్యా!

||రాజ||

అని కన్నీరు విడుస్తూ పాదాలు పట్టుకున్న కంసుణ్ణి లేవ
నెత్తి ఇలా గన్నాడు వసుదేవుడు—

బావా నీ పచనాలు నిక్కమీ పామరజనులంతా
నేను నీవును వేరని తలచి జ్ఞానశూన్యులగుచూ
అందరిలోగల పరమాత్మను తా మరసి చూడలేక
తమలో తామే చంపుకొనుచు కష్టముల నందుతారు.
జరిగిన దానికి చింతింపకుమని మరిది చెప్పగానే
సరగున వారిని విడిచి మండిరము కరిగె కంసరాజు

॥వాజి రాజి॥

ఆ తరువాత—

మలినాడుదయమే కంసుడు మంత్రుల పిలిపించాడండీ
యోగమాయ మాటలను వారికి బాగుగ వినిపించి
వారితో ఇలాగన్నాడు—

మీరు వెంటనే అన్ని యూళ్ళకూ వారుల బంపించి
గ్రామాల పురములు పట్టణాలనూ గాలించమనండి
అని చెప్పినాడు. మంత్రులు చారులను రావించగానే
వారితో కంసుడు ఇలా గన్నాడు—

ఎచ్చటనయినా పుట్టిన శిశువుల యేడుపు వినిపిస్తే
అచ్చటి శిశువుల నిర్దయలై మీ రంతము చేయండి
అనగానే ఆ మంత్రులు రాజుగారితో మహారాజా
బాహుబలిలో ధనుర్విద్యలో సాహసమ్ములోన
మహాప్రభో మీ ఛాటికెప్పురీ మహిని నిలువలేదు.

మీ భయానికి దేవత లందరూ -

బ్రహ్మదేవునే శరణు వేడిరో తంధానో తంధాన తంధానా ।
 ఈశ్వరు పాదా లాశ్రయించిరో ”
 హరిని ఆభయమే కోరియుండిరో ”
 పాతాళానికి జారిపోయిరో ”
 తమ భయానికి దేవత లెచ్చట దాగియుండినారో

॥తంధానా తానా॥

రణమున ఋణమున శేషము నుంచగరానిది ప్రభువర్మా ! ”

ఇంతేకాక -

దేవగణాలకు రక్షణనిచ్చే దేవుడు మాధవుడూ
 ధర్మక్షేస్తలములందునుండు నా తావుల నతడుండు
 అతని దేహమే విప్రులు వేదా లావులు యాగములు
 దయా నత్యములు శాంతి శ్రద్ధలు తపము శమము దమము
 వాటిని అంతము చేసిన హరి మన వశుడై నశియించు
 అందువలన మాకిప్పుడు మీరూ అజ్ఞునిచ్చు యెడల
 సాధువులను గోవిప్రులబట్టి చంపివేతుమండి
 వేదాలను దేవతల మొత్తమును బూడి చేతుమండి

అని మంత్రులు పలుకగా, సరియేనని వారిని పంపించాడు.
 వారు బయలుదేరి -

అట్టహాసమే చేసిరి — నై
 పట్టణాలు గాలించిరి ”

సాధువులను హింసించిరి ”

యాగాల్ ధ్వంసముచేసిరి ”

కోలాహలమును చేయుచూ-వారు- కువలముమంతా తిరిగిరి

భాగవతామృతపానమూ — భగవత్పద సోపానమూ

ఇక అచట గోకులంలో యశోదాదేవి -

మగబిడ్డని ప్రసవించిన దనియెడి మాట విన్నయంత

వేద పండితుల వసుదేవుడు రప్పించె నాదరముగా

॥రాజ రాజ॥

అప్పుడు వసుదేవుడు —

స్వస్తి వాచనము చేయించాడు ॥తంధానో తంధాన తంధనా॥

జాతకర్మనూ జరిపించాడు ”

లేగల యుతముగ పాడియావులను ”

కనక కలశములు మణులు వస్త్రములు ”

బ్రాహ్మణులకు దానము చేశాడూ భక్తియుక్తు డగుచు ॥తంధాన॥

ప్రతి యింటికి వెల్లెలు వేయించిరి ॥తంధానో తంధాన తంధనా॥

ద్వారాలకు తోరణములు కట్టిరి ”

ప్రతి గుమ్మానికి పసుపు పూసిరి ”

ముంగిళ్ళలో ముగ్గులను తీర్చిరి ”

ధూప పరిమళము నిండెను రాజా. గోప కులము నందు

॥తంధానతాన॥

గోపకులంలో పెద్దలందరూ ॥తంధానో తంధాన తంధనా॥

పెద్ద పెద్ద తలపాగాల్చుట్టి ”

పాలు పెరుగు వెన్నలతో నిండిన ||తంధానో తంధాన తంధానా||
కడవలనూ కావడులలో తెచ్చి

నందునకూ కానుకగ నిచ్చి రాసందముతో రాజా ||తంధాన||
నామకరణమును సందయశోదలు ప్రేమతో చేశారు

అప్పుడు -

పుట్టిన బాలుని చూడగోరి ఆ పట్టణమే కడిలి
సంబరాలతో వచ్చినారలా సమయములో రాజా ||రాజ||

ఆ వచ్చినవారు ఇలా అనుకున్నారు -

ఏమి నోముఫలమో శుభవార్తను వింటిమమ్మ మనము
పడతి యశోదకు పురుడు వచ్చి మగపాప పుట్టెనంట
చూచివత్తమూ రారండమ్మా సుదతులార త్వరగా
అనుచు నందుని యింట పురిటి గడియందు అడుగు అడచు
గండు చీమలదండు లాగున కదలిరి స్త్రీలంతా
తాము తెచ్చిన కానుకలన్నీ ప్రేమతోడ నిచ్చి
బాలు నందుకొని ముద్దుపెట్టుకొని పడుండ బెట్టారు
ముదితలు పాడుచు ఊయెల నూపుచు నిదురపుచ్చినారు
||రాజ||

ఈ విధంగా, జోల పాటలతో, లాలి పాటలతో రోజులు
గడుస్తున్నాయి -

నందు దొకానొక పనిపై మధురానగరం వెళ్ళాడు
తిన్నగ పనుల ముగించి అతడు పసుదేవుని కలిశాడు,

అన్యోన్యముగా కుశల ప్రశ్నల నడిగికున్న పిదప
వసుదేవుడు నందునితో వనియెను వాత్సల్యము తోడ
ఏమన్నాడయ్యాంటే -

నందా రేపల్లెలోన మన వాళ్ళందరు సేమంచా
చిరకాలము సంతానము నందక పరితపించినావు
ఇన్నాళ్ళకు ఆ ముచ్చట దీరియున్నావా సుఖివై
ఎన్నాళ్ళకు ఎన్నాళ్ళకు సఖుడా విన్ను చూచినాను
పశుగ్రాసముకు పచ్చికబీళ్ళూ పచ్చగ నున్నాయా
భీతిలేక నా కొడుకు మీవద్ద పెరుగుచున్నాడా

అనే వరకు నందుడు ఆశ్చర్యంతో వసుదేవా-

కంసుడు నీ సంతతిని మొత్తము కత్తికి బలి యిచ్చి
చివరి బిడ్డనూ చంపబూన నా శిశువు మింటికెగిరి
వింతగ నవటనె మాయమైనదని విన్నానొకనాడు
అందుచేత నీమతి చెలించెనా ? ఆటలనుచున్నావు
నా కొడుకును నీ కొడుకని పొరబడి వాకొనుచున్నావు
ధీరులు గూడా యుఖం ముసరిన తెలివి తప్పుతారు

అని మందలించగా వసుదేవుడు తన పొరపాటుకు నాలుక
కరచుకొని, మాట సర్దుకొని మిత్రమా -

పన్నుకట్టితివి అప్పుల మిత్రుల బంధుల చూచితివి
ఉత్పాతాలూ నేడో రేపో ఉద్భవించునంట
వేగముగా మీ పల్లెకు నీవూ సాగవలయునయ్యా
అనుచు నంచునీ సాగనంపెనూ వినయ మొప్పగాను

తరువాత -

నందుడు తన పరివారము తోడుత నగరి దాటగానే
అశుభ సూచనలు ఎన్నో అతనికి అగుపించెను రాజా
నదులు దాటి కొండలను దాటుతూ అదరి ఉలికిపడుతూ
గుండె నిబ్బరము తోడ ప్రయాణం కొనసాగింపాడు

॥రాజ॥

శ్రీ కృష్ణ లీలలు

వినరా కృష్ణుని లీలలు నరుడా వీనుల విందుగను

కనరా పావన మోక్షమార్గమూ కన్నుల ముందుగను ||వినరా||

నందుడు మధురనుండి వస్తూ మార్గమధ్యంలో ఉండగానే -

పాపిరాక్షసీ పూతన కంసుని పంపున వెడలిందీ

పల్లెలు పరుసగ తిరుగుచుండెనూ పిల్లల చంపుటకూ

ఏ యింటన్ పనిపాప లొనర్చెడి ఏడుపు వింటుందో

ఆ యింటన్ తనుదూర పాపలను హతమొనర్చు రాజు

||రాజ||

ఆ పూతన -

వరుసగ గ్రామాల్ తిరుగుచు నందుని పురముకు చేరిందీ

పల్లెను మొత్తము తిరుగుచు నందుని భవనము చూచిందీ

చన్నుల లోపల వినము సింపుకొని నరసర దూరిందీ

లోపల పాపని ఏడుపు విని తన రూపము చూశ్చిందీ

||రాజ||

అప్పుడు -

సన్న నడుముతో సోగకండ్లతో చక్కని వేషంతో

ఘుమ ఘుమలాడే సువాసనలనూ గుప్పుతు వచ్చిందీ

||రాజ||

ఆ సమయంలో -

గోపకాంతలూ సాక్షిల్లక్ష్మియై మాపయి కరుణించి
సింగరంబగు వేనమ్మతోడను చేరవచ్చెనేమో॥

అనుకున్నారు అప్పుడు పూతన -

పాపడు నిద్దురపోయే ఊయెలవాపుకు చేరిందీ
బాలుని రూపము శ్రద్ధతోడుతా పరికించిందండీ
చిట్టినాన్న బంగారు కొండయని చేతులు చాచిందీ
చెంపలు తాకే ముద్దిడి మెటికలు చిటచిట విరిచిందీ
ఆ బాలకు నీ రెండు చేతులను అందుకున్నదండీ
లేవదీసి తన చంకకెత్తుకొని పోవదలచుచుండ ॥రాజ రాజ॥

అప్పుడు -

ఖలురాలగు పూతనను శిశువు క్రీ గంట చూచినాడు
పాలిండ్లలో వినముండుటనూ పరికించాడండే
ముదమున కదలక మెదలక కన్నులు మూసి గుర్రుపెట్టే
నిదుర పోవుచున్నటుల నటిస్తూ నీరజాక్షు డుండె

పూతన ఆ పసివానిని చూచి ఇలాగన్నది -

అకొన్నావా! బాబూ ఇట్టుల అరిసి పరున్నావు

నా చనుబాలను గ్రుక్కెడు త్రాగుము నీ చెలువము చూతు

అంటూ పసిబాలునితో మాట్లాడే పూతనను చూచి గోపికలు
ఇలాగన్నారు -

ఎవ్వరి దానవు నీ విచ్చటికి ఎందుకు వచ్చావూ
 వీడు ఇతరుల చనుకాలను వీనాడు కుడువబోడు
 చాలు చాలు నీ యాగడమ్ము మా బాలు నిమ్ము తల్లీ
 అనుచుండగనే యశోద రోహిణు లచటికి వచ్చారు

॥రాజ॥

ఆ సమయాన పూతన తన యొక్క-

చన్నుకుడుపుమని నోట దూర్చగా, చిన్ని కృష్ణుడవుడు
 మేలుకున్నటుల రెండు కండ్లనూ మెల్లగ తెరిచాడు
 అవులించుచూ రెండు చేతులను ఆదరముగ వాచి
 విగిగా చన్నులు బట్టి గట్టిగా పీడించాడంటి

॥రాజ॥

వెంటనే-

గుట గుట పాలను రెండు గుక్కలు గుంజ పీల్చినాడు
 పాలతోడుగా పూతన యొక్క ప్రాణాల్పిల్చాడు
 బాలుని నెట్టగలేక తన్నుకొని బాధతో తపించి
 తెవ్వన కేకనువేసి పూతన క్రింద కొరిగి చచ్చె

॥రాజ॥

అప్పుడు పూతన వేసిన -

ఆ పొలికేకకు భయపడి అచ్చటి గోపభామలెల్ల
 తెలివి తప్పి ముప్పిరిగొని పడిరీ ఇలాతలము మీద
 వంచకురాలగు పూతన దేహము వసుధపైన పడగా
 ఆరుక్రోసులా దూరంవరకూ అది వ్యాపించిందీ

॥రాజ॥

తరువాత-

మూర్ఛదేరినా యశోద కృష్ణుని ముందుకురికి పోయి
 అందుకొన్నదు తన గుండె కాతనిని హత్తుకున్నదంటి

గోమూత్రంతో దృష్టి దీసి చను గుడిపి ప్రక్కవేసి

పాటలు పాడుచు బాలుని పాన్నున పరుండబెట్టిందీ ||రాజ రాజ||

పీమ్మట -

మధురనుండి నందాచు లిండ్ల హా మరలివచ్చినారు

చచ్చిన పూతన దేహము చూచి అచ్చెరువందారు

గొడ్డలితో ఆ తనువు ముక్కలుగ కొట్టి చీల్చినారు

దవ్వలకుం గొనిపోయి వాటినీ దహనం చేశారు || రాజ||

నెగలతోడ చిటసట కాలెడి ఆ మగువ తనువు నుండి

పొగలు వెడలెను సువాసనలతో అగరు ధూమమల్లు

దేహములోని కల్మషాలనా శ్రీహరి పీల్చుటచే

పూతన దేహము దోషము బాసి పూతమాయె రాజా ||రాజ||

ఇంతేగాక -

హరి పూతనపై పదములు కరములు బరపి పాలుగుడువ

హరికి మాతవలె పరగతినందెను దురితాలను బాసి ||రాజ రాజ||

కావున -

గోపకాంతలూ, గోవులు పాలను శ్రీపతి కొనగూడచే

వారికి ప్రాపించెడి సద్గతులను పర్ణింపగతరమే ||రాజ||

ఇలా రోజులు గడుస్తుండగా -

బాలకు దొడిగిల పడ నేరిచె నని బంధుజనులపిలిచి

పుట్టిన నక్షత్రమున నందుని పొలితి యశోదమ్మ

వేదోక్తములగు కర్మలనూ జరిపించె బ్రాహ్మణులతో

వారి దీవనల బొంది అందరికి కోరిన విచ్చిందీ
 పేరంటాండ్రకు పనుపు కుంకుమలు పెట్టినదీ బాబూ
 విందులు చేసే నూతన వస్త్రా లందరి కిచ్చిందీ
 గోపకాంతలను పూజిస్తూ తన కొడుకును మరచిందీ

॥ రాజు ॥

ఆ సమయంలో -

కంసుని పంపున శకటాసురుడను కామరూపుడొకడు
 నంద నందనుని చంపుటకొరకై అందు చేరినాడు
 ఊయెలలో నటు నిటు దొర్లుతు నా మాట బాలకుండూ
 పాదము దగ్గర చేరిన బండిని బలముగ తన్నాడు
 హరి తన్నున కా శకట మెగిరెనూ అంతరిక్షమునకు
 వికటముగా చెక్కలు ముక్కలుగా విరిగి నేలకూలె
 ఆకటా యని పబ్బములు మాని గోపకులు చేరినారు
 బండిని బాలుడు తన్నెనాయనీ గుండె చరచుకొనుచు

ఇలాగ నుకున్నారు -

మిన్నునకూరక బండియెగురదూ తన్నజాల డీతదూ
 చిన్నవాడు బండిని తన్నినచో మిన్నుకెగురుతుందా ?
 మత్త కోకిల

బాలుడెక్కడ బండియెక్కడ లొలదన్నగ జాలునా
 గాలిలో పైకెగురునా ఇవి కల్ల యో మరి సత్యమో
 పాటపోవదు ఊహకందదు పలుకనేరము రూఢిగా
 వీల తర్కము ఈ కుమారకు దెంత ఘనబలశాలియో?

అప్పుడు యశోద వచ్చి -

సంగతినంతా విని తన బిడ్డను చంకనెత్తికొనుచు
బాలగ్రహముల బాధ తొలగుటకు బాసల పిలిపించి
వేదమంత్రముల జపతపాల హోమాదుల జరిపించి
పైట గప్పి కృష్ణునకు తాను చనుబాల నిచ్చుచుండ
ఎందుకో శిశువు చొడ్డకొండవలె ఎంతో బరువెక్కి-
బరువు భరింపగలేక భూమిపయి పరుండబెట్టిందీ

॥రాజ॥

కృష్ణుడు -

కంస నేవకుడు తృణావర్తుడను గాలి సుళ్ళు తిరిగి
దుమ్ములేపి రేవలై యంతటా కమ్మి కనులచిమ్మ
కన్నులు తెరిపిడివడక అంత చీకటులమయంబాయె
కొడుకు జాడకై యశోద నెదకుచు తడుముకొనెను చేత ॥రాజ॥

కండ్లు తెరిపిడి వడక యశోద దుఃఖిన్తూ -

ఇంతకు ముందే కొడుకా నిన్నూ ఇవటనె దింపాను
పాడుగాలి నిన్నెగురవేసి ఎట వడవేసెనో బాబూ
ఎందుబోదు నిన్నెట్లు చూతునో సుందరాంగ కృష్ణా!
దేవతలారా నా పనికూనను కావరయ్య మీరు
అని దుఃఖముతో విలపించెడి ఆ యతివ మోము చూచి
గోపికలూ కన్నీళ్ళు వదలుచూ తాపమందినారు

॥రాజ॥

తదుపరి -

గగన బాగముకు ఎత్తుకపోయెమగాని రాక్షసుండు
గోపబాలునీ బరువు మోయగా నోపబాలిడాయె

॥రాజ॥

అప్పుడు-

బాలకుడూ ఏనుగతొండాలను బోలిన చేతులతో
దనుజుని కంఠము నులుపగ ఉరిలో తగులు పట్టవోలె
ఊపిరి నలువక తృణానర్తుడూ ఉర్విపైన బడియె
గనునము తప్పే తన్నుకొనుచు ప్రాణముల విడిచెనండీ. ||రాజ||

తరువాత-

పడిన తృణానర్తుని కళేబరముపైన నెక్కియున్న
గోవిందునిగాని యశోద కిచ్చిరి గోపభామలపుడు ||రాజ||

అప్పుడు గోపగోపికాజనము తమలోతాము ఇలాగకున్నారు.

పూర్వజన్మమున మనము చేసిన పుణ్యవిశేషమున
బాలకృష్ణుడి ఉవుట్టి మనకు తన లీలలు చూపాడు
మానవమాత్రుండి తడుకాడుపో, వానదారియనుచు
నందవ్రజమున గోపులంద రానందమందినారు.

ఒకనాడు-

ముద్దులు గొలిపే గోపబాలునీ ||తంధానో తంధాన తంధనా||

తల్లి రమ్మనీ దరికి పిలిచెనూ ,,

పాలుగుడిపి కేశాల నిమరుతూ ,,

బుజగించి ముద్దాడు చుండగా ,,

“అ”యవి కృష్ణుడు నోటివి తెరచి ఆవులించినాడు ।తంధాన తంధన।

ఆపసిబాలుని నోటిలోపల ।తంధానో తంధాన తానా।

తల్లి చూచి ఆశ్చర్యపడినది ,,

దీక్షలు భూమియుమ ద్వీప శైలములు

,,

వీరులు గాలియు ఇనుడు చంద్రుడూ

,,

అగోళమంతా అశని నోటిలో కాసుపించెనండీ

తంధాన తాన

చేతులెత్తి రనుమోడ్చి యశోద చేసెనండి నిసుతి

ఇలా రోజులు గడచిపోతూ వుండగా ఒకనాడు -

వసుదేవుని కోరికపై నిజ్జుడు వారి పురోహితుడు

వ్రతిభావంతుడు గర్గుడు నందవ్రజముకు వచ్చాడు

నందుడాతనికి నిసయంగానూ నమస్కరించాడు

ఆర్ఘ్యమిచ్చి హర్షుండబెట్టెను సుఖాననమ్ముమీద

॥రాజ॥

వసుదేవుడు ఇలా గన్నాడు -

నిఖిలవేద శాస్త్రజ్ఞులూ నై

జ్యోతిశ్శాస్త్ర ప్రవీణులూ "

జ్ఞానఖనులు పూజార్థులు "

బ్రహ్మవేత్తలూ గురువులూ మా

యూరివారి ఇండ్లు చేరగా నై

హిరకరాు మహాత్ములూ

॥భాగవతా॥

తలచినంతనే కామధేనుపూ దరికి వచ్చినట్లు

మా పుణ్యము పండుటచే తాము మాకు లభించారు

పేర్లు పెట్టలే దింశపరకు మా పిల్లల కిద్దరికి

నామకరణమును విధ్యుక్తంగా తాము చేయవలయు

మా బాగోగులు క్షేమము కోరే మాన్యులండి మీరు

పిల్లల రక్షణ కుక్కుకవచములు పెద్దల దీవెనలు

అని నందుడు రామకృష్ణులను గర్గాచార్యుల వారికి చూపించాడు. ఇంతేకాక కంసునిచేత దెబ్బతిని, ఆకాశానికి ఎగిరిపోయినట్టి యోగమాయ చెప్పిన విషయాలు తేటతెల్లముగా చెప్పాడు. అప్పుడు వసుదేవుడు లోగా తనతో చెప్పిన విషయం గుర్తుకు వచ్చింది. కృష్ణుడు దేవకి కొడుకనీ నందుని అభిప్రాయం గర్గాచార్యుని వలన నందునికి తెలిసి ద్రువపడింది. ఆ గర్గాచార్యులు -

పెద్దవానికి బలరాముడనీ

పిన్నవానికి శ్రీకృష్ణుడనీ

నామకరణమును జరిపిందారు

మూతా పితృ శిశువులకు నాయువు

పెరుగు నటుల వీవించె గర్గుడూ ప్రేమతోడ రాజా

నందుని వలనను సత్కారాలను పొంది వెడలిపోయె ||రాజ||

తరువాత -

పిల్లలిద్దరూ రోజురోజుకూ పెరుగుచునున్నారు

తడబడు అడుగుల మాని చక్కగా నడవ నేర్చినారు

ముద్దు మాటలను మాని చక్కగా ముద్దులు నేర్చారు

వయసు పెరుగగా బాలకు లిద్దరు పరుగులు తీశారు

వాడలోని బాలురతో నాటల నాడ నేర్చినారు

అద్భుతలీలల చూపి అందరిని ఆకర్షించారు

||రాజ||

ఇంకను శ్రీకృష్ణుడు -

ఇరుగు పొరుగు వాళిండ్ల దూరుతూ ఎవ్వరెరుగకుండా
పాలను పెరుగును వెన్నముద్దలను భక్షణ చేస్తాడు
గుట్టు చప్పడు కాకుండా కనిపెట్టి యింటికేగి
తల్లి దగ్గరకు వెళ్ళిముందుగా రస పొట్టను చూపి
ఆకలి బాధకు తాళజాలనని అమె తోడచెప్పి

నిరసరాధివలె పాలను త్రాగి విద్రపోవునండీ

॥రాజ॥

ఇంకా ఆ కృష్ణస్వామి తన తోటి బాలురతో ఎలాంటి ఆట
లాడుకునే వాడంటే -

అబోతునునే నాపులు మీరని అరచి వంగి నడచు
రాజును నేనూ భటులు మీరనీ రాజసాన్ని చూపు
దొంగను నేనని వారి సొమ్ములను దొంగిలించుతాడు
నటులుమీరు నే సూత్రధారినని నాటకాల నేర్పు
వాగుడు మూతలు బింతులాడుతూ తూగుటాయలూగు
ఆటలెన్నియో ఆడి అందరిని హాయి గొలుపుతుండ
పాపని యాటలు గోవకాంతలకు తీపులు పుట్టించె
పనుల మరచి ఆ రూపామృతమును కమల జుర్రినారు

॥రాజ॥

ఈ విధంగా శ్రీకృష్ణుడు యదేచ్ఛగా తిరగడంలోనూ,
మాట్లాడడంలోనూ దక్షుడై -

అడుచు నాడుచు దొంగతనాలను క్రీడలుగా జూసి
గోపిక లోపికలేక యుశోద ప్రాపుకేగి యనిరి

॥రాజ॥

ఏమన్నారయ్యాంటే ?

పడతీ నీ బిడ్డడి యాగడములు భరింపలేమమ్మా
పోయెద మమ్మా ఎచ్చటి కయినా ఈ యూరును విడిచి
కాగిన పాలను త్రాగి యెక్కడోకడవలుదావాడు
ఎచట వెదకినను అవి కనిపించవు ఏమి పాపమమ్మా

॥పడతీ॥

మరో ముదిత-

బాలెంతలు తమ పాపలకోసం పాలు పితుకులోన
అవు పొదుగులకు లేగదూడలను త్రావవిడిచినాడు

॥పడతీ॥

మరో యువతి -

ఉట్టి అందక కుండకు చిల్లులుకొట్టి పాలు త్రాగి
మీగడమెక్కి పెరుగు చేరలతో మ్రింగినాడు తల్లి
తినగ మిగిలినది కోడలమ్మ చూతికి పూశాడమ్మా
కోడలె త్రాగిందనుచూ ఆమెను కొట్టెనమ్మ అత్త

॥పడతీ నీబిడ్డని॥

ఇంకో స్త్రీ వచ్చి -

వారి యింటిలో దుత్తలొనేతిని చేరలతో త్రాగి
వీరి యింటిలో కాళీ కడవను పారవేసినాడు
నేయి త్రాగినది వీరేనంటు నేరముపై మోప
వారికి వీరికి పదుగురిలోన వాడమాయెనమ్మా
పడతీనీ బిడ్డని యాగడములు భరింపలేమమ్మా

మరో భక్తురాలు వచ్చి -

దేవుడెవడు నాకంటే వేరుగ దేవుడొకడుగలడా
అనుచు వేలుపుల మందిరమ్ము దాపునకు చేరినాడు

వికవికనవ్వుతు దేవునిపైన వేసెనమ్మ ఉమ్మి
కాంచలేక ఆ దృశ్యము మేము కన్నులు మూశాము.
పడతీ నీవిడ్డని యాగడములు భరింపలేమమ్మా

ఇంకొక గోపిక -

ఏన్నవాడనీ బుగ్గపుటికి నీపేరేమని యడుగ
ఈయమ బుగ్గను కొరికెను కాటును ఇంతి చూడవమ్మా
పడతీ నీవిడ్డని యాగడములు భరింపలేమమ్మా.

మరొక అతివ -

మా విడ్డడు నిడురించుచుండగా మా యింటికి వచ్చి,
లేగదూడ కొకదాని తోకకూ జాగ త్రాడుగట్టి
మా పిల్లడి జాట్టుకు ఆ త్రాటిని మలచి ముడిబిగించి
పాపదేడువగ వింటూ నవ్వుతు పారిపోయినాడు

|| పడతీ ||

మరొక అబల -

నా కుమారుడూ కోడలు కూడిన ఏకాంతమునందు
ఇద్దరి మధ్యన చచ్చిన పామును వేసినాడు తల్లి

|| పడతీ ||

ఇంకో ఇల్లాలు -

అమ్మా నీ విడ్డని దుడుకులకూ అంతులేక యుండె
ఎప్పుడు వచ్చునో నీ కొడుకంటూ ఎచటికేగకుండా
పాలూ పెరుగూ వెన్నమీగడలు భద్రపరచు కొనుచు
తలుపులు మూసి గమలకన్నీటికి తాళాలను వేసే
ఇంటి చుట్టు తిరుగాడుదుమ్మూ కంటికునుకు మోని
ఒక్కచోట నిలుచుండి మమ్ములను వెక్కిరించుతాడు

పోయెదమమ్మా ఎక్కడికయినా ఈయారును విడిచి
 ఐశ్వర్యము మీకుంటే తినవలెనంటేగాని తల్లి
 బడుగువారి కొంపలపై కొడుకును నిడువతగనటమ్మా
 పోవువంటిమీ పుట్టిండ్లకు నూ యావులపై ఒట్టు

॥పడతీ॥

ఈ విధంగా గోపికలు ఒకరిన్ని తోసుకుని మరొకరు వచ్చి
 వరుసగా చెపుతుంటే యశోద తెల్లబోయి ఇలాగన్నది.

నా విడ్డడు ఒక విషేషమైనా నన్ను విడిచిపోడు
 వయ్యెదవాటున దూరి యెప్పుడూ పాత్రాగతాడు
 పసిబాలునిపై ఆరోపణలూ, పాడియగునటమ్మా
 మంచివానిపై ఎగ్గులాడుటా మానరమ్మ మీరు

అని యశోద అన్నది. వారందరు చెబుతున్నంతసేపు
 కృష్ణుడు తల్లి చెంగుచాటున పాలు తాగుతూనే ఉన్నాడు.
 తరువాత కొంత కాలానికి ఒకనాడు.

బలరాముడు పినతల్లి వద్దకూ వరుగులతోవచ్చి
 అమ్మా! తమ్ముడు మన్నుతినెననీ యనగ యశోదమ్మ
 చిన్నికృష్ణుని బేయిబట్టుకొని అన్నదిట్టులిండి
 ఇంటిలో పెరుగు వెన్నమీగడలు ఎన్నెన్నోగలవు
 మన్నుదినుటకూ కారణమేమో యన్నా చెప్పమోయి
 ఇంత తుంటిరివి అవుతావని నేనెప్పుడు తలపలేదు

అని యశోద కృష్ణుని బుగ్గపట్టుకోగా కృష్ణుడు చిరునవ్వుతో
 అమ్మా వీరలు చెప్పేవన్నీ అసత్యాలు నుమ్మా
 మన్ను తినుటకూ నేను శిశువునా మండుడనా తల్లి!

నను కొట్టింపగ వీరు చెప్పిరి నమ్మకు మామాట
 చూసుకొమ్ము నా నోటిలోన ఆ వాసనగలదేమొ
 తదుపరి నిజమును తెలిసికొనుచు నను దండించుము తల్లీ
 అనుచు నోటిని తెరిచినాడయా, అఖిలాండేశ్వరుడు ||రాజ||

కృష్ణుడు నోరుతెరవగానే చూస్తూ యశోద తెలతెలపోయింది -

బాలుని నోటిలో తారలు వసములు
 జలధులు గిరులూ చంద్రాదిత్యులు
 దిక్కులు దిక్పాలకులూ గ్రహములు
 భూతకోటి భువనాలు జీవులూ

బ్రహ్మాండంబే ఆతని ముఖములో ప్రదర్శింపబడియె ||తంధాన||
 కలయో పైష్టవ మాయయోయని తలచె యశోదమ్మ ”

ఆమె తనలో ఇలా చింతించింది -

విశ్వము బాలుని నోటిలోపల వెలయుచేమి కతమో
 బాలునివలె నీతడు మనలోపల ఖానించెను గానీ
 జగతి లోపల బయట నిండిన చక్రధారి యితడు
 సర్వాత్మ్యుండగు విష్ణువీతడే సందేహములేదు

అని నిశ్చయించి -

పూర్వజన్మమున గోవులు చేసిన పుణ్యఫలమువలన
 అఖిల లోకముల కాధారుండే యవతరించినాడు
 హరియే ఇచ్చటి నంద ప్రజమున పెరుగుచున్నవాడు
 ఆశ్రయింతునే పాపహరణమున కతని పాదములను

అని మనసులో ప్రార్థించింది. ఇంతలో మాయక్రమ్ముకోగా కృష్ణుడికి పాలివ్వడం ఆరంభించింది. అని శ్రీశుకుల వారు చెప్పగా పరీక్షిత్తు ఇలా అడిగాడు.

యోగి పుంగవా! నారాయణునీ ఒడిలో నుంచుకొని
పాలనిచ్చు భాగ్యము యశోదకూ వీల కలిగెనయ్యా
నంద యశోదలు చేసిన పుణ్యము విందు వంతనమున
పూర్వజన్మమున వీర లెవ్వరో పూర్తిగ చెప్పుమయ్యే ||మౌనిచంద్ర||

అని అడుగగా శ్రీశుకుడు పరీక్షిత్తు హఠాత్తో ఇలాగన్నాడు.

వసువులలోనా ద్రోణుండనియెడివాడు ముఖ్యుడందీ
అతని దేవీ ధరాదేవియను నాఖ్యతోడ బరగె
ఆ దంపతులను బ్రహ్మదేవుడే యవని పుట్టుడనగా
బ్రహ్మదేవునికి వారలిద్దరూ ప్రణతి చేసియనిరి.

||రాజ||

ఏమన్నారంటే ?

మాధవుపేవా భాగ్యమవ్వడూ మాకు లభించినచో
తిరిగి జన్మమును పొందుటలో మాకరమరలే దనిరి.
అశ్రితవత్సలుడగు చతుర్ముఖుడు అట్లెకాక అనియె
నంద యశోదలుగాగ ద్రోణధర లిందు పుట్టినారు.

||రాజ||

ఈ జన్మలో.

కమలగర్భ మాఁలను వెన్నుడూ గొరవించినాడు.
తల్లిదండ్రులుగ నందయశోదల తగ మన్నించాడు

||రాజ||

తరువాత కథ ఏమయ్యాంటే -

డిస డినానికీ కృష్ణుని అల్లరి పనులు పెరిగిపోయె
తల్లి యశోదకు ఓర్పునశించి తల్లిడిల్లుచుండె

||రాజ||

అలాంటి సమయంలో ఆ యశోదమ్మ యీ విధంగా ఆలోచించింది -

బాలురు లాలన చేసేకొద్దీ బండబారుతారు

దండింపనిచో వీడెన్నటికీ వారికి రావోడు.

అనుకొని -

చేతిలోననొక బెత్తము పట్టి శ్రీ కృష్ణుని పిలువ

గల్గున గణ్డేల మ్రోయ కృష్ణుడూ గతులిడుచు వచ్చి

యశోదమ్మ గారి చేతిలోని బెత్తాన్ని చూచి -

తల్లిచేత బట్టిన బెత్తాన్నీ అల్లన చూచాడు

భయపడినట్లుగ అవట నటించి పరుగుతీసినాడు

॥రాజ॥

అప్పుడు యశోదమ్మ -

వీడిపోయి తన కొప్పులోనగల విరులు నేలజార

పయట జారగా చెమటలార జవ్వాడు నడుముతోడ

మునుల మనస్సులు వెంబడించినను కనజాలని వారిని

అయానముతో మూల్గుచు రొప్పుచు ఆమె వెంబడించె

॥రాజ॥

అప్పుడు శ్రీకృష్ణుడు -

స్తంభము వాటుకుబోయి అటు నిటూ తచ్చు లాడుతాడు

అమ్మా ఇక నేనెప్పుడు చేయను అల్లరి పనులనుచు

రెండు చేతులతో చెంపలు వేసుక దండము పెడతాడు

దొంగయేడ్పుతో కన్నీరొలపును అంగలార్చుతాడు

దొరికినయట్లే దొరికి క్షణంలో పరుగిడిపోతాడు

కన్నీటను తన ముఖాని కంతట కాటుక పులుముకొని
దొంగచూపుతో తల్లివచ్చు దెన తొంగి చూచుతాడు
తనను పట్టుకొన ఆయాసముతో చనుదెంచుచున్న
తల్లి బాధలను జూచి కృష్ణుడూ, తనలో జాలిపడి
పట్టుబడదలచి తానే స్వయముగ పట్టుబడెను రాజా

॥రాజి॥

తరువాత యశోద -

చేతికి చిక్కిన నుతుని కొట్టుటకు చేతులాడలేక
కరుణ గలిగి ఆ చిలిపిక్రిష్ణునీ కట్టివేయదలచె

॥రాజి॥

అప్పుడు ఆమె ఇలా గన్నది -

వీరు కృష్ణులూ కాదా యెన్నడు వెన్నగావరటగా
దొంగతనము లేమాత్ర మెరుగనీ దొరలు వీరలటగా
గోపికలంతా తమరిని గూర్చి గొప్పగ చెప్పారు
ప్రాణాల్ విసికిపోయెనురా నీ పాడుపనులచేత
దూకవద్దురా నీటిలోన యన దూకి తీరుతావా
అడవద్దురా మట్టిలోన యన అటులె యాడుతావా
పారే కాల్వకు అడ్డాల్గట్టి నీరు నిలుపుతావా
బిడియము విడిచి అందరివద్దా బిచ్చమెత్తుతావా
ఒడలిపైన బట్టలు లేకుండా ఊరు తిరుగుతావా
వద్దని చెప్పిన వాటినె చేస్తూ హద్దు మీరుతావా
పాపమనుచు నిన్నాళ్ళు ఓపికను పట్టినాను నేనూ
నక్కజిత్తులతో మోసాలను ఇక నన్ను చేయలేవు
నిన్ను పట్టుకోలేరు ఎవ్వరని నిక్కడుంటి వారా
నేను నిన్ను చిక్కించుకొ జాలని దానిగాను నుమ్మా

అంటూనే -

త్రాడుదెచ్చి గోపాలుని నడుమున కూడకుండగట్టి
రెండవ కొనతో రోటికి కట్టెను పుండరీకనయను
సిరికొగిటిలో ఎంతమాత్రమూ చిక్కనట్టివాని
సనకాదుల మనసులలో నిలువక జారిపోవువాని
వేదాలకు నావల తేజముతో వెలుగునట్టి వాని
బ్రహ్మాండమునే తనదు బొజ్జలో భద్రపరచువాని
జ్ఞానులు మౌనులు యోగులు గూడా గాంచలేనివాని
బలమగు త్రాణిని చుట్టి గట్టిగా బంధించె యశోద ||రాజ||

తరువాత యశోదమ్మ ఇంటి పనులలో వంట పనులతో
తిరుగుతున్నది. పూర్వం నారదుని శాపంచేత మద్దిచెట్ల
రూపంలో ఉన్న నలకూబరుడూ, మణిగ్రీవుడనే ఇద్దరు
యక్షులను చూచి శ్రీకృష్ణుడు రోటిని ఈడ్చుకుంటూ ఆ
చెట్ల వద్దకు వెళ్ళాడు. అని చెప్పగా పరీక్షితు శ్రీశుకునితో
ఇలా గన్నాడు -

మీరు మాకు సద్గురువులూ - సై
ఆరాధ్యులు విద్వాంసులూ ”
మణిగ్రీవు నలకూబరుల్ ”
మద్దిచెట్లుగా మారగా ”

నారదుడేల శపించెనో ఆ కారణాన్ని వివరింపుడీ

||భాగవతామృత||

అప్పుడు శుకయోగి ఇలా వివరించాడు -

అలకాపురియని ఉత్తర దిక్కున ఆలరు నొక్కపురము
అ నగరానికి కుబేరుడనెడి ఆధిపుడు గలడండీ
సరగ నా కుబేరునకు కొడుకులూ ఇరువురు ఉన్నారు
మణిగ్రీవ నలకూబరాఖ్యలన్ గణుతి కెక్కినారు

||రాజ||

వారు -

పార్వతీపతిని అన్నదమ్ములూ భక్తితోడ గొలువ
శంకరు డొసగిన వరములచేత నహంకరించినారు

||రాజ||

వారిద్దరూ -

మద్యపానమునుచేసి మత్తుతో మందాకిని యందు
లలనామణులంగూడి జలక్రీడలను సలుపుచుండ

అలాంటి సమయాన -

మూడు రోకముల తిరుగాడుచు సురమునియగు నారదుడు
సురనడిలో నాహ్నిక కృత్యాలను నెరవేర్చగ వచ్చె
వచ్చుచున్న నారదుని చూచి ఆ వనితలు పైకెక్కి
వస్త్రధారణము చేసి మౌనీకి వందనమన్నారు

కాని -

కుబేరపుత్రులు వళ్లు తెలియక కొవ్వ కండ్లకెక్కి
వెకిలినవ్వులతో తమ ప్రియురాండ్రను వెంబడించుచుండ

అప్పుడు నారదుడు తనలో అనుకున్నాడు -

ధనవంతుని కొడుకులమను రోగము తగిలెను వీరలకు
ధనమహంధుల రోగాలకు కడు వారిద్రవ్యమె ముందు

ధనికు డితరులను తనకంటెను కడు తక్కువగా చూచు
 వీడవాడు నమ్రతతో నందరి నాదరింప జూచు
 చెలియలతో విహరించే వీనికి బలిసిపోయె కొవ్వు
 అది తగ్గుటకై వీరు శాపమును అనుభవింపవలయు

॥రాజ॥

అని నారదుడు తనలో నిశ్చయించుకొని -

మణిగ్రీవ నలకూబరులారా! మదించిపోయారా?
 విన్నాపెద్దా తెలియని దశలో నున్నారా మీరు
 జగతిని మీరూ మద్దిచెట్టులై జన్మించురుగాక
 అనుభవింపు డీ శాపఫలంబని అన్నాడా మౌని

॥రాజ రాజ॥

అప్పుడు కుబేరుని కొడుకులు విలపిస్తూ స్వామీ! అజ్ఞానుల
 మగు మాకు శాపవిమోచనాన్ని అనుగ్రహింపమని పాదాల
 పైబడి ప్రార్థింపగా నారదులవారు శాంతించి వారితో నిలా
 గన్నాడు -

వ్యావరయుగమున భూలోకములో గోపానిచేత
 శాపమోక్షమూ మీకు గలుగునని తాపసి వెళ్ళాడు

॥రాజ॥

అందుకని ఆ మణిగ్రీవ నలకూబరులు ఈ పల్లెలో మద్ది
 చెట్లుగా పుట్టినారు -

వారిని శాపవిముక్తుల జేయగ వనజాక్షుడు దలచి
 వడుముకు కట్టిన త్రాటితోడనే నడిచె చెట్లలోకి
 బాలుని వెంటడి చెట్లమధ్యనూ రోలు దొర్లగానే
 పటపటమంటూ రెండు మద్దులూ వడెను వింతగాను

॥రాజ॥

అప్పుడే -

శాపముక్తులై కొదేరులు తమ రూపాలను పొంది
తలలు వంచి చేతులు జోడించి నిలిచి పలికిరిటుల
దేవదేవ! హే జగన్నాయకా! పావనగుణజాలా!
శాపము తొలగెను ధన్యులమైతిమి నీ పదములు సోక
నీ కథలను విని పాదల బాడుచు నీ సేవల చేస్తూ
నీ పదములపై తలను వంచి మది నీయందే నిలిపి
అన్నివేళలలా నిన్ను భజించుట అనందము స్వామీ!
మాకు లభింపగ జేసినాడవా మహాదదృష్టమిప్పుడు

అని ప్రార్థించారు. కృష్ణుడు నవ్వి వారికి సెలవిచ్చాడు.

అప్పుడు -

పిడుగు చప్పుడని అనుమానించి పడిన చెట్లకిరికి
తన జనములతో నందుడు వచ్చి తలచెను మడినిట్లు
ఈ పాదపములు కూలగ బాలుండెట్లు బ్రతికినాడో
పిడుగుపడినటుల కొనరాదిచట పెనుగాలియు లేదు
కొట్టుటచే పడిపోయెనందమా, గొడ్డలి కనబడదు
పాపడితడూ వీటినిబట్టి పడగ్రోయగలేడూ
తరువు లేల కూలినవో వింతగ ధరణిమీద ననుచు
పలుపలు విధముల నందగోవులు తలపోసిరి రాజా

॥రాజ॥

అప్పుడు అచటనున్న బాలకులు ఇలా గన్నారు -

నందుని కొడుకీ రెండు వృక్షముల నందున దూరాడు
నడుముకు కట్టిన రోలు అతనితో దడదడ దొర్లిరి
మద్దులు రెండూ రోటి తాకిడికి మహిని కూలగానే
శురల వంటి ఇద్దరు వెలువడగా చూచినాము సేము

ఆ పిల్లల మాటలు అనత్యాలని కొందరు అ
కాని -

పడిన చెట్లదగ్గర కృష్ణుడు నిర్భయముగ నున్నాడు
నడుముకు రోటికి కట్టిన త్రాటిని నందుడు విప్పి
కృష్ణుణ్ణి దగ్గరకు తీసికొని ముద్దాడి ఇంటి
వెళ్ళాడు. ఇలా ఎన్నో లీలలు చూపిస్తూ గో
ఆశ్చర్యంలో ఆనందంలో ముంచి తే
శ్రీకృష్ణుడు. ఒకనాడు నందుడు ఒక సమావేశ
చేసి -

పల్లెలోని పెద్దలను బంధువుల నెల్ల పిలిచినాడు
అచ్చట జరిగే దినగండాలను ముచ్చటించినారు

పూతన వచ్చి వినము నిచ్చెనూ
వడిగా నొక సుడిగాలి వచ్చెనూ
శకటాసురుడూ చంపచూచెనూ
తరువులు వ్రేళ్ళతో ఒరిగి కూలెనూ

ఎప్పుడు వీ రాక్షసుడు వచ్చునో వీ ప్రమాదమగునె
కనుక అచ్చటనుండుట శ్రేయస్కరము గాదు మన
ఎచ్చటికైనా పరిసరీదమూ ఈ గ్రామము వదలి
బ్రతికియున్నచో శుభములనెన్నో బడయవచ్చుగాదా
ఆ మాటలను అందరు విని, ఆ గ్రామం వద
వనం వెళ్ళుదామని నిశ్చయించుకున్నారు.
వనంలో

పశువుల మేతకు పలసిన చక్కని పచ్చిక బీళ్ళుండు
విరివిగ ఫలముల బరువులతోడీ తరులు వంగియుండు
నువాసనలతో పూలతీగలూ శోభిలునని తలచి
బంధువు లిందరు గూడి అచటకూ ప్రయాణమైనారు

॥రాజ॥

కొందరి మందక అందరూ - ఆల
మందరి ముందగ పంపిరీ - ఆ, పి
రుందనె వారూ నడిచిరీ - మరి
కొందరు పిల్లలు పట్టిరీ - ఆ
నందముతోడను సాగిరీ - ఆ
బృందావనమును చేరగా

॥భాగవతామృత॥

తేరులూ అట నిల్చినారూ - వృద్ధ
నారులూ బాలురెక్కారూ - పాద
వారులై కొందరేగారు - యువక
పేరులూ తోడు నడిచారు - గొప్ప
భారాల కావళ్ళు సామాన్ల గంపలతో
నన్నాయి కొమ్ములతో సాగిరీ యాదవులు

॥ఓ రామ రాఘవా శ్రీరామ జయరామ రావయ్య దశరథా రామా॥

రామకృష్ణులను ప్రత్యేకమగు రథ మెక్కించారు
బలకృష్ణులతో రోహిణీ యశోదలు పయనించారు
పెళ్ళివారు చుట్టాలతో తరలి వెళ్ళినట్లుగాను
పాపసంబగు బృందావనముకు వారు చేరినారు
అర్థచంద్రునీ ఆకారంతో ఆసినారు బండ్లూ
శాలలు పాకలు వేసుకొనుచు తమ కాలము గడిపారు

॥రాజ॥

ఈ ప్రాంతంలో -

గోపబాలురూ రామకృష్ణలూ కూడి వేడుకలతో

దూడలకాస్తూ ఎన్నో రీతుల క్రిడలు సలిపారు

||రాజ||

ఇలాగుండగా ఒక రోజున -

యమున వడ్డునా ఆవులమేసే సమయమందు రాజా

దూడ రూపమున రాక్షసు దొకడు దూరె మందలొన

||రాజ||

ఆవుదూడ రూపంలో వచ్చింది వత్సాసురుడనే రాక్షసుడు.

ఆతడు -

అలదూడలను నాకుమండ గోపాలుడు చూచాడు

బలరాముని దరిజేరి సవ్వతూ పలికె కృష్ణమూర్తి

||రాజ||

ఏమన్నాడంటే -

అన్నా లేగడిదూడ అల్లదే అంశముగా నుందె

కనుమని దగ్గరికేగి తోకతో కాళ్ళను బిగబట్టి

దగ్గరలోగల వెలగచెట్టునా బిగ్గరగా కొట్ట

రక్తమూ కక్కుచు తన్నుకొనుచు ఆ రాక్షసుడూ చచ్చె

||రాజ||

మరణించిన వత్సాసురు శాయము దరికిచేరి త్రుళ్ళి

గొంగడు లెగురన్నేసి బాలురు చెంగున దూకారు

ప్రేమతోడ నా కృష్ణునహి జయపెట్టినారు వారు

బాలకు లందరు సంతసమున చప్పట్లు కొట్టినారు

రాజ||

మరోనాడు శ్రీకృష్ణుడు తోటి బాలురతో -

పచ్చిక బాగా పెరిగిన బీడుకు పరువుల తోలుకొని

కడుపు నిండుగా అవుదూడలకు గడ్డిని మేపారు

ఋరద తేరిన తేటనీటి నొక చెరువున త్రాగించీ

వారుగూడ జలపానముచేసే బయలుదేరినారు

॥రాజ॥

అప్పుడు -

దారిలోన ఒక పెద్ద కొంగను వారు చూచినారు

దృష్టిని చక్కగా నిలిపి ఆ బకము కృష్ణుని చూచిందీ

ఒక్కసారి రెక్కలు పిసిరిందీ ముక్కును తెరిచిందీ

రివ్వన గాలిలో వచ్చి కృష్ణునీ మ్రింగివేసెనందీ

కొంగ నోటబడి కృష్ణుడు దానీ గొంతు నులుముచుండ

మింగలేక నా కొంగ బాధపడి నింగివైపుకక్కె

॥రాజ॥

అప్పుడు -

భయపడి గడగడ వణకుచు గుండెలు దడ దడ మనుచుండ

గోపబాలు రది చూచి నిలువున కొయ్యబారినారు

మరల కృష్ణునీ పొడచుట కొరకై అరుగు దెంచుచుండ

బకము ముక్కునూ రెండుగ చీల్చిపారవేసె శౌరి

॥రాజ॥

తరువాత -

బకుని తమ్ముడూ అఘాసురుండను పర్వత సన్నిభుడు

అన్న మరణమును విన్నతోడనే ఆగ్రహించినాడు

అన్నగారికి శాశ్వతమృగా అత్మశాంతి కొరకు

సమూలముగా గోపకులాన్నే చంపదలచినాడు

॥రాజ॥

ఆ కోరికను నెరవేర్చుకోవడానికై ఆ రాక్షసుడు -

పర్వతమంతటి ఎత్తుగలిగినా

అరుకోసుల బారు గలిగినా

మబ్బుల వంటి పెడవులు గల్గిన
కొమ్ముల వంటి కోరలు గల్గిన
కొండచిలువ రూపాన్ని ధరించి పరుండెనండి అవట

||రాజ||

ఆ చిలువ యొక్క -

గొంతు చీకటి గుహలాగున్నది
కన్నులు నిప్పులు కక్కుచున్నవీ
వేడిశ్వాసను విడచుచున్నదీ
నాలుక వాచీ కదల్చుచున్నది

కోరల సందులు బిలాలవలె కడుఘోరముగానుండె
దారి కడ్డముగనుండ బాలురు దాచి చూచి నవ్వి

||రాజ||

ఆ పిల్లవాండ్రు ఇలాగనుకున్నారు -

బకుని చంపిన కృష్ణుడుండగా పామని భయమేల
అందరము గోవులను తోలుకొని ముందుకు పోదాము
పిరికి పడకుడది మనను మింగినా భీతిలేదు మనకు
చిలుపగూడ ఆ బకుని జంటకూ చేరుట నిజమోయి

అని తమలో తాము మాట్లాడుకుంటూ -

క్రూరవ్యాళము గొంతులోనికి దూరినారు వారు
వారి వెంటనే కృష్ణుడు గూడా ప్రవేశించినాడు
గొంతువద్ద విలుచుండి శరీరము నెంతయు పెంచాడు
ఊపిరియాడక స్రుక్కి మెలిపడుచు ఉరగము బుసగొట్టి

విలివిలలాడుచు అజాగరమ్మా విడిచె ప్రాణములను
భయము లేకయే గోవులు బాలురు బయటకు వచ్చారు
తరువాత -

ఆ పెనుబాము మేని నుండి ఒక అద్భుతమగు వెలుగు
బయటదేరి శ్రీకృష్ణుని లోన ప్రవేశించె రాజా !

॥రాజ॥

ఆ యద్భుతమును జూచిన సురలూ
విరుల వర్షమును కురిపించారు
అప్పరసలు నాట్యముల చేసిరి
గంధర్వులు గానమును చేసిరి

మద్దెల వాద్యాలోయన ఉరుములు దద్దరిల్లి మ్రోగె
సిద్ధగజాలూ జయజయభానాల్ చేసినారు రాజా
ఆ వాద్యాలను ఆ పాటలనూ అరికించి అజాదు
ఆ దృశ్యాలను చూచి చకితుడై ఆశ్చర్యమునందే

॥రాజ॥

శ్రీకృష్ణుడు ఆ గోవులనూ గోపబాలురనూ కొండచిలువ
నోటనుండి రక్షించి వెళ్ళుతూ వుండగా ఒక చెరువు
కాన్పించింది. అది ఎలాగుందంటే -

కలకదేరినా మధుజలాలతో
ఎర్రగపూసిన కలువ పూలతో
కిరికిలకూసే విహంగాలతో
వరుసగ కదిలే తరంగాలతో

పూల పరాగము తోడవచ్చు లేగాలి పరిమళముతో
శరీరాన్ని పురికించే చల్లని జలముల కణములతో

హాయినిచ్చు ఆ చెరువుగట్టుకూ ఆందరు చేరారు
చెల్లనీడలో నిలిచినట్టి తన చెలికాండ్రను చూచి

శ్రీకృష్ణుడు ఇలా గన్నాడు -

స్నేహితులారా ఎండకు ఒడలూ చెమటబట్టి పోయే
అలసియున్న మనకీప్రదేశమూ హాయిగ ఉంటుందీ
ఇక్కడ కూర్చొని భోజనాలనూ చక్కగ చేయుదమూ
పశువులు నీళ్ళను త్రాగి ఇచటనే పచ్చిక మేస్తాయి

అనగానే గోపబాలురు గంతులేస్తూ -

ఆందరు తమ తమ ఆవులా నై
చెరువులోకి దింపారయా ”
నీటిని త్రాగించారయా ”
ఈతలనే కొట్టారయా నై
పచ్చికబీళ్ళా లోపలా-తమ-పశువులనూ పడిలారయా

॥భాగవతా॥

కావళ్ళు కిందికి దీంపిరి-వారు
చద్దిమూటలూ విప్పిరి-వారు
కంచము లాకులు పరిచిరి-వాటి
అంచుల పచ్చళ్ళు వేసిరి-వారు

అన్నాలను వడ్డించుతూ - ఆ-యర్థకలెంతో మురిసిరి

॥భాగవతామృతపానము భగవత్పదసోపానమూ॥

మీగడ పెరుగును కలుపుతూ నై
సరసపు మాటల నాడుతూ-ఆ
చద్దీముద్దలను మింగుతూ-తన
ఎదుటవారి నూరించుతూ-వారు

ఒకరి శంచమున చద్దీనీ - ఇంకొకరు మెక్కుతున్నారయా -

॥భాగవ॥

మాగాయను చప్పరించుతూ నై
ఆవకాయ ముక్క చీకుతూ ”
తేపకు లొటకలు వేయుచూ ”
ప్రక్కవాని నుడికించుచూ ”

తోటిబాలురకు చూపుతూ-తమ-నోట వేసుకుంటారయా

॥భాగవతామృతపానమూ - భగవత్పదసోపానమూ॥

తరువాత -

గోపబాలకులు కృష్ణుని మధ్యన కూర్చొన బెట్టారు
నవ్వుతా దొకడు స్నేహితు లందరి నవ్విస్తా దొకడు

॥రాజ॥

ఇలా వీరుండగా -

పచ్చికమేస్తూ పశువులు దూరపు బాటబట్టి నడిచె
పశువుల జాడలు తెలియక కృష్ణుడు బాలురతో ననియె

॥రాజ॥

స్నేహితులారా -

మన ఆవులు దూడలు ఇందెచ్చట కనిపించుటలేదు
ధొంగవాలుగా పొంచి వానినీ మ్రింగేనేమొ వులులు

కావున -

మీరు ఇవటనే ఉండి చల్లలను అరగించుడయ్యా
పశువుల చూచీ వచ్చెదనేనని బయలుదేరినాడు

॥రాజ॥

ఇచ్చటనే గద పచ్చిక మేసెను
ఇచ్చటనే త్రాగినవి నీటిని
ఇచ్చటనేగద మందగొన్నవీ
ఇచ్చటనేగద విడిపోయినవీ

అనుచు కొలకులను తరులను గిరులను అరయుచు తిరిగాడు
వెదకి వెదకి పసరముల గానక వెనుకకు మళ్ళాడు

॥రాజ॥

తరువాత -

తిరిగి వచ్చి చూచేసరికే నహచరులు లేరు అచట
అవుల బారు కానని కారణ మాలోచించాడు

॥రాజ॥

ఏమని ఆలోచించాడంటే—

బహుశా యీ వంచనకు దిగినదా బ్రాహ్మదేవుడగును
ఇప్పుడు మిత్రులను గోవుల వదలీ ఇంటి కేగలేను
అందరి కేమని నవ్వచెప్పుదును బృందావనమందు
అన్నిరూపముల నేను ధరించి అచటి కేగవలెను

॥ రాజ॥

అని తలచి శ్రీకృష్ణుడు వెంటనే -

గోపబాలకుల గోవుల దూడల రూపములను వాల్చి
వారి వారి ఇండ్లకు మామూలుగ వాసుదేవుడేగె
ఏ తీరున పిల్లలకు తల్లులు ప్రీతిగూర్చుతారో
ఆ తీరున బాలకులు తల్లులకు ప్రీతిగూర్చినారు

॥రాజ॥

ఇంతేగాక —

అవు లిండ్లకూ చేరి దూడలను అంభాయని పిలిచి

పంచిత్తిల్లి దూడలను నాకుతూ పాల నొసగు చుండె ॥రాజ॥

ఈ విధంగా ఒక ఏడాది గడిచింది. ఒకనాడు బలరాముడు కృష్ణనితో అన్నాడు -

అవులు గోపాలకులు మహద్దుల అంశలనుచు వింటి

జగము సర్వమూ నీ యంశమనే సత్యమిపుడు గంటి

॥మురళీలోలా॥

అప్పుడు కృష్ణుడు ఇలా గన్నాడు —

అన్నా నీవూహించిన విషయం బంతయు నిజమేను

బ్రహ్మ చేసిన మోసాని కిదే ప్రతీకారమయ్యా

అని కృష్ణుడు చెప్పాడు -

సంవత్సర కాలము వరికిట్లే సాగిపోయెనండీ

పిమ్మట హిరణ్యగర్భుడు వచ్చి విపినమందు చొచ్చి

అచట తిరుగు గోవులను మేనెడి యావుల చూచాడు

తను రహస్యముగ దాచినవన్నీ కనిపించుటచేత

ఇన్ని గోవులూ గోపాలకులూ ఎలా వచ్చినారో

అశ్వర్యముతో దీనికి కారణ మాలోచించాడు

॥రాజ॥

ఇలా ఆలోచించి -

చీకటి తొలగదె సూర్యకిరణముల తాకిడిచే ధరపై

అటులనె నారాయణుని శక్తి ముం దాగునె నా మాయ

మోహరహితుడై అన్ని లోకముల మోహపరచు హరిని

మోహింపించెద ననుకొని నేనే మోహము చెందాను

అని నిశ్చయించుకొని -

నీలమేఘముల మేలికాంతితో
హరకుండల కిరీట ఛవులతో
కనక కంకణ ప్రభలతోడనూ
కోటి సూర్యతేజముల వెలిగెడి

గోవుల గోవుల నరవిందాక్షుని రూపముగా నెరిగి
నేలమీద గోపాలబాలు పాదాలపైన నొరిగి

ఇలా గన్నాడు బ్రహ్మదేవుడు -

మీ పదములు సేవించిన వారికి ఆపదలూ తొలగి
ప్రాపించును సకలార్థములని మీ పాదాల్పట్టితిని
శిష్టుల దుష్టుల రక్షణ శిక్షణ చేయువాడ వీవె
బ్రతుకు లొసగి ప్రాణులనన్నిటి కాపాడు తండ్రి వీవె
చుక్కల నాకాశమున పూర్తిగా లెక్కబెట్టవచ్చు
ధరణిమీదదడు మంచు బిందువుల తగ గణింపవచ్చు
సృష్టికి కారకుడను నేనే యను దృష్టిలోన పడితి
నానారూప ధరుండవు నీలో నలుసుపాటి గాను
నీ యనంత శక్తుల గణింపగా నెంతవాడ దేవా
ధర్మము తరిగి యధర్మము పెరిగే తరుణాలలో నీవు
సాదు రక్షణకు దుష్టశిక్షణకు జన్మలెత్తుతావు
నీదు మహిమ నేనిప్పుడు గంటిని నీరజాక్ష కృష్ణా
సత్యరూపుడవు స్వయంజ్యోతిషీ శాంతిమూర్తివయ్యా
భక్తరక్షణ ఆశ్రితవత్సల పరమేశా ఈశా
వరమ పురుషనను మన్నింపుమనీ ప్రార్థన చేశాడు

తరువాత -

తను దాచిన గోవుల గోవుల ప్రత్యక్షము చేశాడు
కృష్ణ మాయచే కన్నడు వార లదృశ్యులై నారు

॥రాజ॥

పిమ్మట -

చతురాసనునీ శ్రీహరి నవ్వుతు సాగనంపినాడు
తన మిత్రులతో బృందావనముకు తరలిపోయినాడు

॥రాజ॥

ఇలా ఉండగా ఒకరోజు -

బలబలముని తెలవారుచుండ గోపాలుడు లేచాడు
బాలుర నావుల వేణువూచుచూ మేలుకొల్పినాడు
చద్దిమూటలతో పిల్లలు కృష్ణుని వద్దకు వచ్చారు
గోవుల పలుకులు విప్పి వాటికి కుడితిపెట్టి వడిలి
అడుచు పాడుచు బాలులందరూ అడవి కేగినారు
అలమందలను చాలాదూరము తోలుకెళ్లినారు
పచ్చికబీళ్ళలో మేతమేయుటకు పశువుల వడిలారు
పిల్లనగ్రోవిని ఊచుచు కృష్ణుడువెళ్ళె నడవిలోకి

॥రాజ॥

॥రాజ॥

ఆ యడవి ఎలాగుందంటే -

పిల్లకాలము పండ్లనొసగెడి చల్లని వృక్షాలు
పులవాసనల గుబాళించెడి మేలిరకపు లతలూ
మకరందము త్రాగుటకు వచ్చెడి మధుకర బృంహాలు
జాతివై రమూ లేని పక్షిలూ జంతు సమూహములు
కలిగియున్న ఆ వనమును చూచి కమలలోచనుండు
బలరామునితో సరసాలాడుచు పలికినాడు రాజా

॥రాజ॥

ఏమన్నాడయ్యాంటే -

ఎదుటి లతలపై నీ కీర్తిని తుమ్మెదలు పాడుచుండె
నీ వస్త్రాలను చూచి మేఘుడని నెమలు లాడుచుండె
గోపికాంగనలవలె నిను జింకల గుంపు చూచుచుండె
మహితోక్తులవలె నీకై పికములు కుహ కుహ మనుచుండె

అంటూ -

సారసాక్షుడూ నదులన్ గిరులన్ సంచరించినాడు
కలహంసల గుంపులను గూడి క్రేకారాల్ చేశాడు
వివిధ పక్షులా కూతలు కూస్తూ విపినమంత తిరిగి
గోవిందుడు చేరాడు మిత్రులను గోవుల మందలను

॥రా॥

అచటికి వచ్చి -

గౌతమి రావే-గంగా రావే
భారతి రావె-శుభాంగీ రావే
సురభి రావె-చింతామణి రావే
మహాలక్ష్మి మణివాకిని యంటూ

పేరు పేరునా గోవుల నన్నిటి పిలిచినంతలోనె
రివ్వన గంతులు వేయుచు అవులు దువ్వమనుచు చేరె

ఇంకా ఆ గొల్ల పిల్లవాండ్రు -

అట పాటలతో అలసిన వారికి	॥తంధానో తంధాన తంధాన
సేవలు చేస్తూ కొందరుండిరీ	”
చెమట పోవుటకు చిగురు కొమ్మలతో	”
విసురుతు కొందరు మనలు చుండిరీ	”

ఒకరి కాళ్ళ నింకొకరు పిసుకుతూ నున్నా రొకచోట

॥తంధానతానా॥

ఒకరి తొడల వేరొకరు శిరము నిడి ॥తంధానో తంధాన తంధనా॥

విదురపోవుతూ కొందరుండిరీ ”

చెల్ల నీడలకు చేరి హాయిగా ”

నడుము వాల్చుతూ కొందరుండిరీ ”

అన్యోన్యంగా బాలురు సేవల నందుకొనిరి రాజా ॥తంధానతానా॥

కొంత సమయం అలా గడిచింది. ఈ గోప బాలురలో శ్రీదాముడనే గొల్లపిల్లవాడు బలరామకృష్ణుల వద్దకు వచ్చి ఇలా గన్నాడు -

దూరముగ నల్లడిగో తాడుల తోపులు చూచారా

అకాశాన్నీ తాటి చివరలూ అంటినటుల పెరిగె

పటపటమంటూ ధరపై తీయని పండ్లు రాలుచుండె

అటు వెళ్ళుటకే ఎంతవారయిన తటపట పడతారు

॥రాజ॥

ఎందుకయ్యాంటే -

ధేనుకాసురుండను రాక్షసుడి కానసమున గలడు

ఖరాకారుడై మహాకూరుడై జ్ఞాతులతో గూడి

ఇచటికి వచ్చిన జనులను చంపుచు ఎంతో ముచ్చటగా

నరుల మాంసమును భక్షణచేస్తూ పరవశించుచుండు

॥రా

ఈ తాళవనంలో ఇంకా -

ఎన్నోరకముల ఫలాలిందులో నున్నవయ్య కృష్ణా

సంధ్యసాలను మన మందరమూ పానము చేద్దాము

కావున -

బలరామునితో గూడి నీవు ఈ వనమందున చొచ్చి
అ దనుజుని చంపినచో పండ్లను హాయిగ తినవచ్చు
అనగా విని నవ్వి బలరాముడు కృష్ణుడూ ముందుకి
దూకినారు. వారి వెంట గోపబాలురునూ పరుగెత్తినారు -

బలరాముడా తాటిచెట్లనూ పట్టి ఊపినాడు
మత్తేభమువలె తాటిపండ్లనూ మహిపై రాలాడు
వళ్ళువడిన చప్పుడు విని దనుజుని వళ్ళుమండిపోయె
అవేశముతో శత్రుని చంపుట కాత్రముతో వచ్చె
బలరామునిపై కెగిరి కాలితో బలముగ తన్నాడు
చుర చూస్తూ ఆసురుడు రాముని కరవ నోరు తెరచె

॥రాజ॥

అప్పుడు -

బలభద్రుడు కోపముతో గర్దభ పాదాలనుబట్టి
గిరగిర త్రిప్పి తాటిచెట్లకూ గిరాటు పెట్టాడు
ధేనుకాసురుడు లబో దిబోయని దేహం వదిలాడు
ఫెళఫెళమను చప్పుడుతో తాళము విరిగి నేలకూలె
ఓండొంటిని గుద్దుకొని తాటిచెట్టుమ్మడిగా కూలె
పెనుగాలికి పడినట్లు ధేనుకుని వనమే ధరనొరిగె

॥రాజ॥

తరువాత -

తమ నాయకుని మరణము చూచిన దైత్యులు రంకెలతో
బలకృష్ణుల చంపుటకు వచ్చి తమ ప్రాణాల్యదిలాడు
రాలిన పండ్లతో కూలిన చెట్లతో రాక్షస వనభూమి
నీలిమేఘముల మాలల నిండిన నింగివోలె వెలిగె

॥రాజ॥

॥రాజ॥

అప్పుడు సంతోషంతో -

తాటిపండ్లనూ గోపబాలురూ నోటినిండ నమిలి
గోవులతోటి ఇండ్లకేగిరి గోపాలని కృపతో

॥రాజ॥

తరువాత -

ఇంటికి వచ్చిన జంట కొడుకులకు
రోహిణీ యశోదలు తలలంటి
సువాసనల ధూపాలను వేసి
జాత్తు దువ్వి పూగుత్తులు ముడిచి

రంగు రంగు దుస్తులతో వారిని సింగారించారు
ఆరు రసాలూ చేరిన అన్నము నారగింపజేసి
పరువులు పరచి రామకృష్ణులను పరుండబెట్టారు
ముద్దుముద్దుగా పాటల వాడుచు నిద్దుర బుచ్చారు

॥రాజ॥

ఇలా కొంతకాలము గడిచిన తరువాత —

బలరాము డొకనాడు బయలుదేరక ముందె
చెలికొండ కృష్ణుడూ పిలిచాడయూ
విందామయూ మనము విందామయూ

గోవిందు కథలనూ విందామయూ
గోపాలకులు తాను గోవులను తోలుకొని
అడవిలో ఆవులను విడిచారయూ

॥విందా॥

అవులూ మేసేటి అబ్బి సమీపాన

పేరుగల కాళింది పారేనయూ

”

కడు వినము గలిగిన మడుగు గల దండులో

కాళియను వ్యాళమట నుండేదయూ

”

- కాళి భార్యల తోడ కాపురము చేయుచూ
బరితెగించి బలిసి పోయిందయా ||విందా||
- అది విడచు నిట్టూర్పు కామడుగు నీరంత
పొగలు పెగలతో ఉడికిపోయేనయా ”
- గగనాన ఎగిరెడి ఖగము లాఘ్రాణించి
తూలుతూ చచ్చిపడు తుంటాయయా ”
- ఏ జీవియైననూ ఆ జలము త్రాగితే
చచ్చిపోయేమాట సత్యంబయా ”
- అది తెలిసి కృష్ణుడూ ఆ వినపు మడుగుకూ
ప్రక్కగల చెట్టుపై కెక్కాడయా ”
- మడుగులో దూకుటకు నడుమే విగించాడు
జుట్టునూ గట్టిగా కట్టాడయా ”
- మడుగులో దూకగా బుడగలూ లేచాయి
కల్లోలమై అణలు కడిలాయయా ”
- కాళీయు డడిచూచి గట్టిగా బుసగొట్టి
కచ్చతో వేగముగ వచ్చాడయా ”
- తన వాడి కోరిలతో మన బాలకృష్ణుని
కసిదీర కాట్లెసి కరివాడయా ”
- గోపాలు దేహమును ఆ పాము చుట్టుకొని
గట్టిగా విగియించి పట్టిందయా ”
- అది చూచి గోపకులు ఆవులను పదిలేసి
చరచరా మడుగుకే ఉరికారయా ”
- చుట్టూర అటచేరి గట్టుపై నిలుచుండి
పొట్ల లుట్టేటట్లు వీడ్చారయా ”

గజగజా వడకుతూ కన్నీరు కార్చుతూ

గుండెలను బాదుకొని కుమిలారయా

॥విందా॥

అప్పుడు -

ఉల్కిలే పడ్డాయి ఉర్వి కంపించింది

దుర్నిమిత్తా లెన్నో తోవాయయా

॥విందా॥

గొప్ప అపదలేవో ఇప్పుడే కలుగునని

వలై గొల్లలు భీతిపడ్డారయా

”

నంద యశోదలూ అందరిని కల్చుకొని

పరుగు పరుగున యమున కరిగారయా

”

కాళింది మడుగులో కాళియు బంధమున

పెనగులాడే కృష్ణు పిలిచారయా

”

చేయు కార్యము లేక మూయ రెప్పలు రాక

తోయజాక్షుని గాంచుతున్నారయా

”

అశ్రువులు గంగా స్రవంతివలె జారగా

కృష్ణునీ చూచి శోకించారయా

॥విందా॥

అప్పుడు యాదవులంతా ఇలా విలపించారు -

మా కృష్ణా నిను మాయదైవ మీ మాడ్కి చేయనేల

మమ్మా సర్పము కాటు వేయక నిన్ను పట్టనేల

కన్నా ! నిన్నాపాము చుట్టుకొన గాంచలేము తండ్రి

వేణుగానమును మా కర్ణాలకు వినిపింపగలేవా

అనందముగా మా మనస్సులను అలరింపగ రావా

నీ దర్శనభాగ్యము లేకుండిన మాదు జన్మమేల

పూతన పాలలొ విసము హరింపగ చేతనైన నీవు

కాళి కోరలలొ విషము నార్పగ జాలమేమిటయ్యా

చిరునవ్వుల చిందింపుచు మమ్ముల మురిపించుము స్వామి

పులకరింప చేయుము మమ్మందరి పలకరించి చూచి ||మురళీ||

అని అందరూ దుఃఖిస్తూ ఉండగా —

గోపాలుడు సానూన్య నరునివలె కొంత తడవు గడిపి

ఒకేమారు తన తనువు పెంచుతూ ఉబ్బించాడండీ ||రాజి||

అప్పుడా సర్పము —

ముక్కు రంధ్రముల సెగలను పొగలను క్రక్కుచు పడగెత్తి

ఊపిరి నలువక కటకట పడుతూ ఉండె విషపు పాము

ముప్పు వచ్చెనని తోకచుట్టలను విప్పకొనుచునుండ

పడగమీద నరచేత చరిచెనూ గడుసరి కృష్ణుండూ ||రాజి||

ఆ పాము యొక్క —

రెండు దొడలను చీల్చి వినము లేకుండ పిండినాడు

గండరగండడు దాని పడగపై తాండవమాడాడు ||రాజి||

పాట

అడినాడూ గోపాబాలుడూ - నాట్య

మాడినాడూ కృష్ణదేవుడూ

యమునా నదీతరంగముల ధ్వనమ్ములే

కమసీయమగు మృదంగాల నాదముచేయ ||అడినాడూ||

బృందావనమ్ములో విందు లందెడి యశుల

బృందగానము గాయకుల గానమై యొప్పు ”

కలహంస లొనరించు కిలకిలారవములే

క్రమము తప్పని తాళగతులు చూపెట్టగా ||అడినాడు||

గగన పీఠిని నిల్చి గరుడ గంధర్వసుర
గణములే ప్రేక్షకుల కరణి పీఠింపగా ||అడినాడూ||

పద్యరాగారుణ ప్రభల వెల్గొందెడి
కాళీయు ఘణము రంగస్థలమ్ముగచేసి ”

వలు వాద్యములు కిన్నరులు చేయుచుండ సం
బరముతో దేవతలు విరుల కురిపింపగా ”

కనులనుండి వినముగ్రక్కి కాళీయుడూ
ఒక్కొక్క తలనుండి రక్తమాంసము బిమియ ”

అప్పుడు కాళీయుడు ఇలాగు అనుకున్నాడు -

ఔరా నా విషధూమము ఆమరులనైన బాధపరచు
ఈ బాబుడు భరియింపనోపెనే ఎంతో చిత్రముగా
బాబుడుగా దీతడు సాక్షాత్తుగ పరమపురుషుడేను
చక్రపాణియే ఇటుల వచ్చెనని శరణం ఆన్నాడు ||రాజ||

తరువాత - కాళీయుని భార్యలు శ్రీకృష్ణుని యిలా
స్తుతించారు -

క్రూరాత్ముల దండింపగ నీవీ ధారుణి పుట్టావు ||మురళీ||
కాళీయుని గర్వమును బాపుటొక కార్యమగునె కృష్ణా ”
ఎంతోకాలము తపము చేసి నిన్నెరుగ చూచువారు ”
నీ పాపాలను తమ శిఖరాలపై నిలువజాలరయ్యా ”
పూర్వజన్మమున మాపతి యెంతో పుణ్యము చేశాడు ”
అందువలననే అతని పడగపై చిందులు త్రొక్కితివి ”

నీ పాదరజం సోకినవారూ
బ్రహ్మపదాన్నీ కోరబోరయూ
ఇంద్ర పదవి నాశింపబోరయూ
రాజ్యసుఖము కాంక్షింపబోరయూ

తిరిగి జన్మమును పొంద గోర రే నరులైనను స్వామీ

॥మురళీ లోలా॥

నిర్వికారుడవు భూతమయుడవు నిర్గుణుడవు దేవా ”
విద్యా విద్యు హేతుభూతుడవు విశ్వమయుడవయ్యా ”
కాలరూపుడవు విశ్వమెల్ల నీ లీల గాదె కృష్ణా ”
జ్యోతిర్మయ నీ పావాహతిచే మా పతి స్రుక్కాడు ”
మావయి దయతో పతిని భిక్షగా మాకు పెట్టుచుయ్యా ”
పిన్నవయసులో జరిగిన పెండ్లి పెండ్లికాదు తండ్రీ ”
నీ కరములతో జరిపింపుమయా మా కల్యాణమును ”
సర్వలోకముల జనకుడవగు నీ సంతానము మేము ”
సితలు ప్రేమతో మన్నించెదరూ సుతుల నేరములను ”
నేటి నుండి మానాదు డెవ్వరిని కాటువేయబోడు ”

మీసయి ఒట్టునుబెట్టి వేడెదము కాపాడవె కృష్ణా ॥మురళీలోలా॥

ఈ విధంగా నాగకాంతలు ప్రార్థిస్తూంటే శ్రీకృష్ణుడు తన
పాదములను కాళీయుని పడగలకు దూరంగా ఉంచాడు.
అప్పుడా కాళీయుడు -

చదిసిన నలిగిన తలలను మొత్తము చక్క పరచుకొనుచు

ప్రాజ్ఞేంద్రియముల యభాతథంగా బడసి యిట్టులనియె ॥రాజ

స్వామీ -

వంకర టింకర నడకలతోటి వర్తించెడి మాకు "మురళీ"
 అహంకారమూ రోషం గర్వం అతిసహజము స్వామీ "
 నోరు విప్పితే విషాగ్ని చిందీ దూరముగా పడును "
 వారు వీరనక జీవకోటిని ఘోరముగా చంపు "
 పుట్టుకతోటి వచ్చిన గుణముబోవు గిట్టువరకు "
 నైజగుణాలను మాననేరరూ నన్ను బోలువారు "
 పాపజాతిలో పుట్టిన నాపై నీ పదములు మోపి "
 పాదధూళి నా తలపై చల్లీ పవిత్ర పరిచావు "
 వేదవేద్య నీ దయ గలిగినచో విడుపుమయ్య నన్నా "
 కాదంటే నను చంపుము నీదే కడపటి నిర్ణయము "

అని ప్రార్థింపగా శ్రీకృష్ణుడు కరుణతో విండిన చూపుతో
 ఇలా గన్నాడు -

కాళీయా మానవులు గోపులీ కాననమున డస్సి
 దాహశాంతికై ఈ మడుగునకూ తరచుగ వస్తారు
 మడుగు నిస్సడే వడలి చుట్టములు పడతులు పుత్రకులూ
 ఉరగాలన్నీ గూడి మీరు సాగరము చేరవలయు
 విను శాసించిన యీ కథనంతా మనమున చింతింపీ
 రేపు మాపు కీర్తించిన వారికి పాప భయము లేదు
 నేను చరించిన యమునానదిలో స్నానమాడువారు
 దీక్షబూని ఉపవాసముండి ప్రార్థించుచుండువారు
 తర్పణాలు దేవతల కిందులో నర్పించెడివారు
 అన్ని పాపములనుండి విడువబడి నన్ను చేరుతారు

॥వివరా భాగం॥

ఇంకను పూర్వం -

గరుత్మంతుడూ కబళిస్తాడను వెరవున మీరంతా
రమణక ద్వీపం విడిచి వచ్చి ఈ యమునలో దాగారు

॥విసరా॥

ఇటు తరువాత -

అర్జుణ నీ తలవయి, నా పదముల గుర్తులుండు గనుక
వక్షిరాజు ఇకమీద మిమ్ములనుపట్టి చంపబోడు
అని ఇట్టుల గోపాలకృష్ణుడూ అనతిచ్చినంత
ఉరగరాజు తన వారితోడ సాగరము చేరినాడు

॥రాజ॥

అప్పుడు వరీక్షిత్తు శుకయోగీంద్రుని అడిగాడు -

విషపు పాములుండేటి ద్వీపమును విడిచి చుట్టములతో
కాళీయుండి మడుగు చొచ్చుటకు కారణమును చెప్పడి

॥మౌనిభండ్ర॥

అప్పుడు శ్రీ శుకుల వారు ఇలా చెప్పారు పూర్వకాలంలో -

పాములతో భయపడిన మానవులు పాదపములవద్ద
పుట్టలలో ఆహార పదార్థాల్ పెట్టుచుండువారు
అందరి భాగము పాములు గరుడున కర్పించుటవలన
గరుడభీతినీ వదలి కాలమును గడుపుచుండె ఫణులు

॥రాజ॥

ఇలా ఉంటూండగా ఈ కాళీయుడు మదాంధుడై గరు
త్మంతుడు తినవలసిన పదార్థాలను తానే తినేవాడు -

కాళీయుడు తన భక్త్యభాగమును కాజేకాడంటూ
నినిన గరుడుడూ అవేశంతో విరుచుకపడ్డాడు

॥రాజ రాజ॥

ఎలా పచ్చాడంటే —

ప్రళయకాల యందూనిలమ్మవలె పక్షములను విప్పి
గగనము నుండి రివ్వన వాలే గరుత్మంతుఁ జూచి
పన్నగేంద్రుడు రోషంతోటే పడగలు విప్పాడు
విషాగ్ని కణములు కన్నులనుండి వెడలి మండుచుండ
ఎత్తుగ లేచి బునలు కొట్టుతూ ఎంతో గాటముగా
గరుత్మంతునీ మీదికి దూకీ కాటు వేసినాడు

॥రాజ రాజ॥

వెంటనే —

కాటువేసిన కాళీయుణ్ణి గరుడుడు కోపముతో
విలవిల లాడేటటుల రెక్కతో విసిరికొట్టినాడు

॥రాజ రాజ॥

ఆ దెబ్బకు —

పడగలు నలిగి కోరలు పిరిగి ప్రాణమన్నబట్టి
గడగడ పడకుచు కాళి యీ యమున మడుగున దూరాడు

॥రాజరాజ॥

వంతవాడు :- కాళీయుడు ప్రత్యేకంగా యీ మడుగుతోనే
దూరడానికి కారణం ?

కథకుడు :- చెప్పతాను విను. పూర్వం —

సౌభరియను ముని ఈ మడుగునకూ సమీపమ్మ లోన
దివారాత్రములు తపస్సు చేస్తూ దీక్షబూని యుండె

॥రాజ రాజ॥

ఇలా ఉండగా —

ఒక్కనాడు అకలితో గరుడుడు ఇక్కడి కేళెంచి
మడుగునగల జలధరిములపట్టి పొడిచి తినుచునుండ

మిగిలిన చేపలు తోటివాటికై వగచుచుంట చూచి

ముని శోకిస్తూ కోపంతోటి అనినా డిట్టులను

॥రాజరాజ॥

ఏమన్నాడంటే ఆ మహర్షి -

మీనములను ఈ మడుగున గరుడుడు మ్రింగజూచెనేని

చచ్చుగాకయని ఉగ్రకృపమును ఇచ్చెను మునివరుడు

కాళీయున కొక్కనికి మాత్రమీకథ తెలియును గాన

మడుగుజేరి నిర్భయముగ కాలము గడుపుచుండె రాజా!

॥రాజరాజ॥

ఈ కారణమున కాళీయుడి మడుగులో కాపురం పెట్టాడు.

గోవులనూ మనుష్యులనూ రక్షించడానికి కృష్ణుడతనిని

బయటికి వెళ్ళగొట్టాడు, తరువాత కథ ఏమిటంటే -

మడుగునుండి క్షేమంగా వచ్చిన మాధవుని చూచి

అనందంతో గోవగోపికలు అతని చుట్టినారు

పోయిన ప్రాణం తిరిగివచ్చి నటులే యశోద తలచె

బాలకృష్ణుని కొగలించి అప్యాయతతో దువ్వి

ముద్దులాడుతూ తలను నిమురుతూ మురిసిపోయెనండి

ఆ రాత్రిని అచ్చటనే గడపగ అందరు తలినారు

॥రాజ॥

అప్పుడు యాదవులంతా -

కాలక్షేపము చేసిరి వారు కాళింగీదరిన

సరసాలాడుచు గాఢనిద్రతో పరవశించినారు

॥రాజ॥

యింతలో -

అడవిలోన దావాగ్ని పుట్టినది

అన్ని డిక్కులకు అంటుకున్నదీ

చక్రములాగా చుట్టు తిరిగినది
మంటలు భుగభుగ మింటి కెగిసినవి

కాలిన చెట్లూ పరుసల కొద్దీ కూలుచుండెనండీ
ఆ పాదపములు కాలునవ్వడికి గోపాలురు లేచి
కలవరపడుతూ భయకంపితులై విలపించారండీ
కృష్ణుని కాపాడమని వేడుతూ కేకలు వేశారు

॥రాజ॥

అప్పుడు -

చిరునవ్వును చిందిస్తూ కృష్ణుండరిగె మంటలో!
నోరుతెరచి దావానలాన్ని కడుపార మ్రింగినాడు

॥రాజ॥

అది చూచి -

గోవులు గోపీజనము గుంపుగా గోవిందుని చేరి
పరమానందము తోటి వారు చప్పట్లు కొట్టినారు

॥రాజ॥

ఇంతలో -

శీతాకాలము వెనుకబడ్డదీ
చలి చలిగాలులు నెలపు గొన్నవీ
పగటి ప్రొద్దులూ బలిసిపోయినవి
రాత్రికాలమూ తరిగిపోయినది

చెరువులలో నీరింకి ఎండుతూ పరియలుబడ్డాయి

॥రాజ॥

క్రమక్రమంగా తరువాత -

చేటల నిప్పులు చెరిగినట్లుగా
కొరవులు గిరగిర త్రిప్పినట్లుగా
వడగాడువులూ మంటలు విసిరెను
ఎండనూవులూ జిగజిగ మెరసెను

ప్రళయరుద్రుని తీవ్రహాపముగ ప్రకాశించెనినుడు

॥గోపాలబాలా॥

కాని -

బృందావనమే రామకృష్ణులకు మండిరమగుకతన
వేసవికాలపు లక్షణాలు కాన్పించలేదు అచట
సెలయేరుల కెరటాల జల్లులతో మలము వాయువులతో
పూలవాసనల తేలియాడెడి భృంగమాలికలతో
పికముల పొటలు నెమలుల అటలు శుకముల పలుకులతో
బృందావనమూ సందడించె నానంద కందమగుచు

॥రాజి॥

ఇట్లుండగా ఒకరోజున —

విహారార్థమై యమున ఒడ్డుకూ వెళ్ళిరి యాదవులూ
బలరాముడు శ్రీకృష్ణుడు తమ గోవులను తోలుకొనుచు
ఆ వనసుండున వేణువూచుచూ ఆడుచు పాడుచును
కాలిగజ్జియలు గలగల మ్రోయగ గంతులు వేశారు

॥రాజి॥

ఆ సమయంలో, ప్రలంబాసురుడనే ఒక రాక్షసుడు
గోపాలక వేషంతో వారికో గూడి ఆడుకుంటూ ఉన్నాడు.

గోవిందుడది చూచి బాలకుల గుంపుగ కూర్చాడు
రెండు వర్గములుగా విభజించెను చెండులాటలాడ
చక్రీ రాక్షసుని గాంచి అన్నకూ సైగచేసినాడు
బంతులాట నా బృందావనమున ప్రారంభింపారు
అటకు ముందుగ నిర్ణయించుకున్నట్లుగానే వారు
ఓడిన వారల వీపుపైన నింకొకరు ఎక్కినారు
ప్రలంబాసురుని వీపుమీదటా బలరాముడు ఎక్కి
పర్వతమ్ముతో సమానముగ తన బరువును పెంపాడు

॥రాజి॥

ఆ ప్రలంబాసురుడు బలరాముణ్ణి ఆకాశానికి ఎత్తుకో
పోతూండగా ఆ సంగతి తెలిసికొని బలరాముడు అతణ్ణి
తన పిడికిలితో ఒక పోటు పొడిచాడు .

ఆ దెబ్బకు నా ప్రలంబాసురుడు ఆకాశము నుండి

పడిపోతూ గోపాలక చూపం వదలివేసినాడు

॥రాజ॥

ఇంద్రుని వజ్రాయుధపు దెబ్బకు పడిపోయిన పర్వతం
వలె బలరాముని పోటుకు ఆ రాక్షసుడు రక్తంకక్కి చచ్చి
పోయాడు .

పడిన ప్రలంబాసురుని చావుగని బ్రతికితి మనుకొనుచు

కుసుమ వర్షమును దేవతలంతా తురిపింపారండీ

॥రాజ॥

ఆ గోపాలకులు ఆటలాడుకుంటూండగా గోవులు హాయిగా
పచ్చిక మేస్తున్నాయి ఆ సమయాన .

ఆ పనమున దావానల మేర్పడి

చుట్టుపట్టులా ముట్టి మండగా

దానికి తోడుగ వాయువు చేరగ

మంటలు భుగభుగ మింటికెగసెనూ

అవులు భయపడి మోరలెత్తునూ అంభాయని యరచె

అగ్నికణాలను చిమ్మిపెచ్చరిలు ఆ చిమ్మను చూచి

గొల్లసిల్లలూ దైర్యం చెడిరీ గుండెలు బాదుకొని

రామకృష్ణులను ప్రార్థింపారు రక్షించుట కొరకు

॥రాజ॥

అప్పుడు —

వల్లవుల ప్రార్థనలకు కృష్ణుడు ప్రసన్నుడై పలికె
మీ మీ కన్నుల నొకపరి మూయుడు మ్రింగెద సీమంట

॥విసరా॥

అనగానే —

గోపాలురు తమ కన్నులు మూయగ గోవిందుండవుడు

దావాగ్నిని క్షణకాలములోననే త్రాగి మింగినాడు

॥రాజ॥

గోపాలకులు శ్రీకృష్ణుని అమోఘశక్తికి ఆశ్చర్యపడుతూ,
సాయంత్రానికి సురక్షితంగా తమ తమ నివాసాలకు చేరు
కున్నారు.

తూరుపు గాలులు బయలుదేరి ఎంతో బలముగ వీచె

ఇంద్రవాపమూ పడమటి దిక్కున నేర్పడె చిత్రముగా

దక్షిణ దిక్కుకు మబ్బుల వరుసలు తిరిలిపోవుచుండె

ఉత్తరదిశలో తళతళ మెరయుచు ఉరిమె మేఘమాల

పుచ్చకున్న నీరమును మేఘుడూ ఇచ్చుచుండె తిరిగి

కారుచిచ్చులకు పూర్వపు బలము గర్వమణిగిపోయె

వర్షాలము ముదము గూర్చెనూ కర్షక జనమునకు

ధరనుచున్న కర్షకులు మంచి విత్తసములు వేరారు

॥రాజ॥

శ్రీకృష్ణుడు తన తోటి పిల్లలతో గోవులను మేపుకుంటూ
ఆ వర్షాకాలాన్ని సుఖంగా గడుపు కుంటున్నారు.

తరువాత —

ఉరుములు మెరుపులు తరిగిపోయెనూ బురద లింకిపోయె

వెనుకలి కేకలుకగ్గి వాహనుల నిలిచి పొరుచుండె

విజయ యాత్రలను చేయ రాజులు వెడలిరి బలములతో
స్వాగతమంటూ పూజామంటలు మ్రోగె దేవళముల
రతిపతి యువతీ యువకుల కోర్కెల మితిదప్పగచేసె
కన్నుల పంటగ రెల్లుపూతవలె వెన్నెల కమ్ముకొనె
శరత్కాల సౌందర్యమందరను పరవశింపచేసె

॥రాజి॥

అప్పుడు శ్రీకృష్ణుడు -

నెమలిపింభ కాంతులు నడచిక్కుల నీలిరంగు పులుమ
తులసీమాలల గంధము నాసికమాలకు విందుసేయ
పురుషోత్తముడగు కృష్ణుడు కరమున మురళి పట్టినాడు
గానము చేయుట కారంభించెను వీనుల విందుగను
ఆ గానము మల్లెల వాసనతో సాగి సాగిపోయి
బృందావనమున గోపకాంతల డెందాలను దోచె

॥రాజి॥

అప్పుడు తమ యిండ్లలో నిలువలేక గోపికలందరూ కృష్ణుని
సమీపించి -

బాలకృష్ణునీసీద మనసునూ బాగుగ నిలిపారు
ఆనందముతో తన్మయులై మాట్లాడుకొనిరి తమలో

॥రాజి॥

ఆ గోపికలు ఏమని మాట్లాడుకున్నారంటే -

చెలియా మనమీ బలరాముణ్ణి శ్రీకృష్ణుని చూడ
పూర్వజన్మమున ఎంతటి పూజలు పుణ్యము చేశామో
నేణుగానమును వినుటచేత మన వీనులు ఫలమందె
కమలాక్షుని గాంచుట చేతను మన కనుల పండువాయె

॥విధవా॥

మనకేగాక -

ప్రకృతి కృష్ణుని వేణుగానమున పరవశించిపోయె
మధుర మధుర నాదముల బల్కి మన మనసుల నాకట్టె
విమానాలలో వెళ్ళే సురలూ వినుచున్నారీ నాదం
పాలు త్రాగుటను మాని దూడ లీపాటల వినుచుండె

॥విసరా॥

ఇలా గోపికలంతా గోపాలుని వేణుగానం వింటూ ఆయన
లీలావిలాసాలు దర్శిస్తూ మిగతా లోకాన్ని మరిచిపోయారు,
ఇలాగుండగా -

కాలచక్రమూ కదలి జరిగినది
ప్రకృతి కావ్యమున కమ్మ తిరిగినది
క్రమముగ సూర్యుని వేడి తరిగినది
రాత్రికాలమూ పెచ్చు పెరిగినది

॥రాజ॥

హేమంతారంభము గృహిణులకూ ఎంతో సుఖమాయె
పగటి అలుకతో బయటి కేగిన భర్త ప్రొద్దుగూక
చలికి గడగడా వణకుచు భార్యను కలియజేరుచుండె
పడమటికొండకు నరుగులు పెడుతూ భాసుడేగుచుండె

॥రాజ॥

మార్గశిరమాసం ప్రవేశించిన తరువాత మొదటిరోజున -

గోపికలూ కాళిందీనదికి గుంపుగ వెళ్ళారు
తెల్లవారుటకు ముందే స్నానము నెల్లరు చేశారు
కాళిందీ నదియొడ్డున ఇసుకన గొరిని విలిపారు
పూవులతో ఆ కాత్యాయనీని పూజించారందీ

॥రాజ॥

ఆ గోపబాలికలు ఉమాదేవికి మ్రొక్కి -

మా కందరకూ కృష్ణుని పతిగా చేకూర్చుటలను
పదే పదే గొరిని ప్రార్థించిరి భక్తితోడ వారు

॥రాజ॥

ఈ విధంగా ఒక్కనెల దీక్షతో గడిపి చివరిరోజున -

ఆ నదియొడ్డున జననంచారము లేనిచోటు చూచి

ఆచట చీరలను విడిచి స్నానముల నాచరించుచుండ

॥రాజ॥

అప్పుడు శ్రీకృష్ణుడు -

తోటి బాబురను గుబురు పొడలతో చాటుగ వాచాడు

పిల్లి యడుగులను వేయుచు నచటికి మెల్లగ చేరాడు

గట్టున కన్యలు విడిచిన చీరెలచుట్టి చంకబెట్టి

దగ్గరగల ఒక చెట్టుమీదికి దిగ్గున యెక్కాడు

చెట్టుమీదికి చీరలు మొత్తం చేరవేసినాడు

కొమ్మమీద చిరునవ్వులు నవ్వుతు కూర్చున్నాడండీ

॥ ౨౫ ॥

కొంతసేపటికి స్నానాలు ముగించి వెనుకకు తిరిగి చూచే
వరకు -

చెట్టుకొమ్మలకు గోపకాంతల చీరలు తగిలించి

చిన్నికృష్ణుడున్నాడని చూచి సిగ్గున తలవంచి

॥రాజ॥

ఆ గోపికలు ఇలాగన్నారు -

మా వస్త్రాలను ఎత్తుకపోవుట మర్యాదా ? కృష్ణా !

మా కవమానము కలిగించక మమ మన్నించుము కృష్ణా !

వావి వరుసలూ వదలి ఇలాగా వర్తింపగ తగునా?

అందరి మనసుల నింతకుముందే హరించితివిగాదా

చీరలు గూడా హరించి మమ్ముల చిక్కులు పెడతావా

చీర లీయకుండినచో రాజుకు చెప్పతాము మేము

॥ఘరశీలోలా॥

అని గోపికలు అంటూండగా కృష్ణుడు నవ్వి -

రాచబిడ్డలతో ఆడువారు మాట్లాడుట ఇటులేనా?
వలువలు కావాలంటే మీరూ వరుసగ విటకొచ్చి
చెట్టుదగ్గరా నిలబడి ఆడిగిన చీరల నిస్తాను
అనగా విని ఆ గోపికలంతా అడుగు ముందుకేసి
కుత్తుకబురచీ నీటిలో నిలిచి కురులు జారవిడిచి
సిగ్గుతో నొడలు చేతులగప్పి శ్రీకృష్ణుని చూచి ॥మురళీలోలా॥

ఇలా గన్నారు -

లోకంలోగల మర్కాలన్నీ నీకు దెలియునయ్యా
ధర్మపరుడవని యెల్లరు నిన్ను తగ వర్ణిస్తారు
మా వస్త్రాలను ఎత్తుకపోవుట మంచిది కాదయ్యా
మగువలు స్నానార్చేసే చోటికి మగవా రొస్తారా ?
ఎచ్చటనై నా ఇట్టి యాగశా లెందుమాడలేదూ
మేమందరమూ నీ యనుజ్ఞతో మెలగుతు ఉంటాము
ఎచటికి రమ్మని యంటే అచటికి వెంటనె వస్తాము
ఎందు దూకమని నెలవిస్తే మేమందె దూకుతాము
దేనిచేయమని ఆజ్ఞాపిస్తే దానిని చేస్తాము
మా మాటలనూ సమ్మి పలువలను మాకిమ్మో కృష్ణా !

॥మురళీలోలా॥

అని గోపికలు వేడుకున్నారు. అప్పుడు కృష్ణుడు -

భర్తగా నెవనికోరి ఈ వ్రతము ప్రారంభించారో
ఎవరిని మీరూ ప్రేమించారో ఎరిగించుడి నాకు

సిగ్గుపడక మీ మనసులోవిడి చెప్పినచో నేను

మీ వస్త్రాలను మీ కిచ్చెదను మీరు కోరినట్లు

॥విసరా॥

అలా కృష్ణుడు నవ్వుతూ మాట్లాడుతుంటే గోపికలు —

రెండు చేతులనొ మరొక కనబడకుండ కప్పికొనుచు

చెట్టుక్రిందకూ గోపిక లందరు చేరిరి సగ్గుముగా

॥రాజ॥

రెప్పవల్పక కృష్ణుని చూచే అప్పడతులనెల్ల

గోపాలుడు క్రీగంట చూచుచూ ఈ పగిడిని పలికె

॥రాజ॥

ఏమన్నాడంటే -

ఈ భువనంలో నాకు తెలియనివి ఏవిలేవు నిజము

నన్ను మనసులో విల్పివేసిన పున్నెము ఫలమిచ్చు

సర్వమంగళ అనుగ్రహముచే సర్వము భభమగును

అనుచు కృష్ణుడూ వారి చీరలను అన్నిటి నిచ్చాడు

॥రాజ॥

అచటినుండి నెమ్మదిగా బృందావనం దాటి పశువులను

తోలుకుంటూ ఎండ తగులకుండా నడుస్తూ గోపాలురు

యమునలో దిగి చల్లని నీరు త్రాగి ఆవులను నీరు

త్రావించి మేతకు వదిలినారు. కృష్ణునితో మిగతా బాలురు

తమకు ఆకలి యగుచున్నదని చెప్పగా బలరాము

డన్నాడు -

వనమధ్యములో వివ్రలు యాగమ్మును చేస్తున్నారు

అచటికేగి మా పేర్లు చెప్పితే అన్నము పెడతారు

అనగానే —

వారు వెడలి యజ్వలిగు వివ్రలకు వందనములు చేసి

బలభద్రుడు కృష్ణుడును మమ్ములను పంపినారు స్వామీ

॥రాజ॥

ఎందుకనగా —

అవులు మేవుతు గోపాలకులూ అరిసిపోయినారు

అన్నము పెట్టుడి శ్రాంతలకని మిమ్ముడుగ బంచినారు ॥రాజ॥

రామకృష్ణుల మాటలను ఆ బ్రాహ్మణులు తెక్కచేయ
నందున గోపాలకులు తిరిగి వచ్చి చెప్పగా —

అది విని కృష్ణుడు నవ్వి వారితో ననెను మిత్రులారా

బ్రాహ్మణపత్నుల నిటులె యడుగుడని పంపె మరలనటకు

॥రాజ॥

అప్పుడు గోపాలకులు —

తిరిగి కృష్ణుని యానతితో వారరిగినారు అటకు

విప్రకాంతలకు కృష్ణుని మాటలు వివరించారండీ

గోపాలని ఆకలి బాధను విని ఆ పడతులు లేచి

తాము పండిన పదార్థాల నత్తరి చేబుచ్చుకొని

మగలు వద్దనీ అడ్డుకున్ననూ మగువలు వినకుండా

పరుగు పరుగునా కృష్ణుని వద్దకు అరిగినారు వారు

యమునానది ఒడ్డున చెట్ల సమీపముననున్నవాని

మహిత పర్ణముల పల్లవ సుమదామముల నొప్పువాని

పసిడి పన్నెగల పటమును గట్టి పరగుచున్నవాని

కని రవనీసురకాంతలు కన్నుల కరపు తీరునట్లు

॥రాజ॥

శ్రీకృష్ణుడు చిరునవ్వుతో వారి యోగక్షేమాలు విచారించి

మీ మీ జన్మలు చరితార్థమైనాయి — మీరు వెళ్ళి యజ్ఞం

పూర్తి చేయించండి. అనగా ఆ గృహిణులు కృష్ణా :

మా వారందరు వెళ్ళవద్దనిన మానకుండ మేము
 నీ కొనము వచ్చితిమి వెళ్ళమన నీకు తగునటయ్యా !
 తిరిగి మేము వెళ్ళిన మా భర్తలు తిట్టి పంపుతారు
 నీ సేవల మా కొనగి ఇవటనే నిజవనీయుమయ్య

॥మురళీలోలా॥

అప్పుడు శ్రీకృష్ణుడు ఆ బ్రాహ్మణ స్త్రీలతో యిలా
 గన్నాడు -

ఇచ్చటి కేతెంచిన మిశు వారూ ఏమియనరుచుమ్మా
 అనురులు గూడా యిది విని యెంతో అనందిస్తారు
 ఐహికవాంఛలతోడ గొల్తురు ఆజ్ఞానులు నన్ను
 మనసుల నాపయినిల్చి మరలూ మరుగ చేసినారు

॥రాజ॥

కావున -

అనందంబౌ శాశ్వత మోక్షము నందింతును మీకు
 అనుచు వారు తెచ్చిన భక్త్యుల నారగించినాడు

॥రాజ॥

తృప్తిగా బాలురు గూడా భుజించారు. వారికి సెలవిచ్చాడు
 కృష్ణుడు ఆ స్త్రీలు -

తిరిగి వచ్చి భర్తలతో చెప్పిరి జరిగిన విధమంతా
 విన్నతోడనే బ్రాహ్మణులంతా విస్తుబోయినారు

వారేమన్నారంటే -

సకలలోక హృదయాల పసించే జనార్దనుని గాంచి
 మీరు తిరించితి రకటా ఎంతో మేలుగలిగె మీకు
 జపములు తపములు హోమాలెన్నో నలిపినాము మేము

అన్నీ తెలిసిన మేమే చీకటి యడవిన పడ్డాము
కాంతలపాటి బుద్ధిలేకనే గాంచమైతిమతని
దేశకాలములు మంత్రతంత్రములు దేవతలా హరియే
ఆ మాధవునీ దర్శనమ్ము మా కబ్బకపోయిందీ
కంనభూపతికి భయపడి కృష్ణుని గాంచక పోయాము

॥మురళీలోలా॥

అని ఆ విఃపులు తమ తమ మనసులలో శ్రీకృష్ణుని
స్మరించి ప్రార్థించారు. యిలా రోజులు గడుస్తున్నాయి.
ఒకరోజు నెదిదుడు తన వారిని వెంటబెట్టుకొని కృష్ణుని
వద్దకు వచ్చి నాకు ఇంద్రయాగం చేయాలని ఉన్నది
అన్నాడు, అప్పుడు కృష్ణుడు ఏమన్నాడంటే -

ఈ యాగానికి అధిపతి యెవ్వడు? ఏమి దీనిఫలము

శాస్త్రీయంబా? అగమోక్తమా? జనాచారమగునా ?

అని అడిగిన కృష్ణునితో నందుడిలా గన్నాడు -

ప్రజలు క్షేమముగ బ్రతకాలంటే పంటలు పండిలి

పంటలు పండాలంటే అదనున వానలు కురవాలి

మేఘాలకు విభుడైన ఇంద్రుడు మెచ్చుకొనుట కొరకు

ఇంద్రయాగమును చేయుచుందురీ యిల్లపై నృపులంతా

॥మురళీలోలా॥

కాబట్టి -

మఖము నొసర్చిన సహస్రాక్షుడు మదిలో ముదమందు

వజ్ర సంతనము నందిన చక్కని వానలు పడతాయి

వానకురిస్తే పచ్చిక అంతట బాగ లభిస్తుందీ

పచ్చిమేత మేసినచో ఆవులు బాగుగ పాలిచ్చు
పాడిపంటలూ నిండుగ ఉంటే ప్రజలకు సుఖమబ్బు
పురుహూతుడు కోపించిన పుడమిని కరవు తాండవించు

॥మొరళీలోలా॥

అనగా కృష్ణుడు నందునితో ఇలాగన్నాడు - నాన్నా!

పట్టుక చావుల మూలకారణము పూర్వకర్మమగును
కర్మయె సుఖదుఃఖాలను పొందగ కారణమై యొప్పు
కర్మముచేతనె వృద్ధిక్షయములు కలుగుచుండునయ్యా
కర్మచేత ఈశ్వరుడు ఫలమునూ కలిగించును తండ్రి
ఇంద్రయాగమును చేస్తే మనకూ ఏమి ఫలములేదు
కొండల మధ్యన ఆడవులలోన ఉండు యాదవులకు

ఇంద్రుని వలనను భయపడవలసిన దేమిలేదు తండ్రి

॥విసరా॥

అంతగా ఏదో ఒక క్రతువు చేయాలనుకుంటే -

పర్వతాలకూ పూజించేస్తే పచ్చిక నిస్తాయి
ద్విజులకు మ్రొక్కిన క్షేమం కోరుతు దీవన లిస్తారు

॥విసరా॥

కాబట్టి -

ఇంద్రయాగముకు శెచ్చిన వస్తువు లెల్లనిచటపెట్టి
కొండకునూ విప్రులకు ఆర్చనలు మెండుగ చేయండి
వండించండి పాయసాలనూ పిండి వంటకములు
అన్ని వర్ణముల వారికి తృప్తిగ అన్నము పెట్టండి
బండుగు లందరు మెచ్చునట్లుగా విందులు చేయండి
అనందంతో గోవుల ద్విజులకు దానం చేయండి

పశువుల దొక్కలు నిండదండిగా పచ్చిక మేవండి

జన్మాలకు చరితార్థమిదేనని శౌరి పలికినాడు

॥రాజ॥

కృష్ణుని మాటలు వినగానే వారందరూ రుచికరములైన
పిండివంటలు సిద్ధంచేసి వేదవేత్తలగు బ్రాహ్మణులకు
భూరి దక్షిణలతో గోదానాలు చేసి హాయిగా అందరూ
వండిన పదార్థాలు ఆరగించారు -

గిరిరూపము శ్రీహరి ధరించె నత్తరి విచిత్రముగను

నందాదులు బిందుగుల తోడుతా అందరటకు వచ్చి

పర్వతానికి నమస్కరించి ప్రదక్షిణము చేసి

నగముకు అర్చనచేసి పదార్థాల్ నైవేద్యము పెట్టి

స్వయముగ గిరియే తినుట చూచి కడు సంతోషించారు

గోవిందుడు ఆ కొండను గూర్చి గొప్పలు చెప్పాడు

॥రాజ॥

తరువాత —

ఎడ్లబిండ్లపై స్త్రీలూ పురుషులు ఎక్కి వేగముగనూ

తమ తమ యిండ్లకు క్షేమంగాను తరలి వెళ్ళినారు

॥రాజ॥

ఇదంతా గమనించి ఇంద్రుడు ఏమనుకున్నాడంటే—

నన్ను కాదనీ గిరి నర్పించిరి నందుని మనుషరులు

సంసారోదధివాట కర్మలే సరియనుకున్నారు

ప్రతివత్సరమూ చేసే యాగ వ్రతము చూచినారు

కృష్ణుని మాటలునమ్మి వీరలీ గిరికి మ్రొక్కినారు

కనులుగానక యోచనలేక గర్వించిరి వీరు

దీని ఫలితమును వీరికిప్పుడే తెలియపరతుననుచు

॥రాజ॥

తనలో నిశ్చయించుకొని ఇంద్రుడు నవమేఘాలను వెంటనే పిలిచి —

మేఘములారా గోకులానికి మీరలేగవలయు
ఉరుము లురుముతూ పిడుగుల కురియుచు మెరపులు మెరయుచును
గుండలవంటి వడగండ్ర నచ్చట గుట్టలు పడరాల్చి
కుండపోతగా గాలివానలు కురియుడి యేకముగా ||వివరా||

అని నవమేఘాలను ఆదేశించి హుంకరించాడు. వెంటనే -

నిర్మలమైనా నింగి యంతటా
కారుమేఘములు కమ్ముకున్నవీ
తళతళమంటూ మెరపులు మెరసెను
గుడగుడ ఫెళఫెళ ఉరుము లురిమెను
వాన చినుకులను మించి రాళ్ళతో వర్షం మొదలాయే

||తంధానతాన||

మెరుపుకు బెదరెను లేగడి దూడలు
పిడుగులపాటుకు చెదరె వృషభములు
గజగజలాడిరి గోపబాలకులు
వడవడ వణకిరి గొల్లభామలూ
హాహాకారాల్ రంకెలు ఏడ్పులు అంభారవములునూ
దిక్కులంతటా గోడుగోడున విక్కటి ల్లెనయ్యా.

||రాజ||

అప్పుడు -

గత్యంతరమునులేక గోపకులు కన్నయ్యనుజేరి
తలలువంచి నిలుచుండ కృష్ణ డాదరముచూపి యనెను || రాజ||

ఏమన్నాడయ్యాంటే -

ఇవీ దేవేంద్రుని అగడమంటూ ఎరుగవలెను మీరు

ఆ దేవేంద్రుని గర్వము క్షణమున అడచివేయగలను
 మీరు నిర్భయముగా నుండండి మేలుచేతు మీకు
 అని శ్రీకృష్ణుడు గోపాలకులను అనునయించినాడు
 ఇలా మాట్లాడుతూనే -

ఏనుగు తన తుండముతో కమలము నెత్తినట్లుగానే
 గోవర్ధనగిరి కేలనెత్తినూ గోవిందుడు రాజు

॥రాజ॥

పర్వతాన్ని ఎత్తుతూ -

బాలుడితడు కొండదొడ్డదీ కేలనాపగలడా?
 శక్తివాలునా? అర్భకునకనే శంకవీడుడయ్యా
 బ్రహ్మాండము తలక్రిందులైనను భయములేదు మీకు
 గోవులతోడను దూడలతోడను కుర్రలతో గూడి
 బిందుగులారా మిత్రులార గిరిక్రిందికి రండయ్యా
 అనగా నందరు పరుగులతోటి అచటికి చేరారు

॥రాజ॥

అప్పుడు -

గొడుగువోలె హరికేల నిలిచెను గోవర్ధన నగము
 తెరిపిలేక వర్షము వర్షిస్తూ, దినములేడు గడిచె
 గోవులు గోవులు గోపికలెల్లరు కొండక్రింద నిలిచి
 ఉపద్రవంబేమాత్రము లేకయ ఉండిరి క్షేమముగా

॥రాజ॥

తరువాత -

విసికిపోయి సురరాజు నాకముకు వెళ్ళిపోయినాడు
 మబ్బులు మొత్తము చెడికిపోయి నిర్మలము గగనమాయె

॥రాజ॥

నవ్వుతు కృష్ణుడు వారినందరిని నడిపె నిండ్లుచేర
 శరీర్విధరమును యథాస్థానమున నుంచెను కేశవుడూ

॥రాజ॥

ఒకనాడు బృందావనములోని పెద్దలందరు నందుని వద్దకు చేరి ఇలాగన్నారు.

అన్నా! కృష్ణుడు కన్ను తెరవనీ చిన్నతనమునందె
పాలు త్రాగుతూ పూతన రాక్షసి ప్రాణాల్పిల్చాడు
శకటాసురువీ మూడోనెలలో చంపివేసినాడు
తృణావర్తు నేడాడిలోగనే త్రుంచి వైచినాడు.
గొప్ప మద్దులను రెండోయేటనె హల్చిపేసినాడు.
ఐకధేనుక గర్భభరాక్షసులను పంపెను యమపురికి
ప్రలంబాసురుని చంపించాడు బలరామునిచేత
వింగితెగయు దావాగ్నిని తానే మ్రింగినాడు కాబా
మదమెక్కిన కాళీయువి యమునలో మర్దించెను గాదా
ఏడోయేటనె గోవర్ధనగిరి నెత్తినాడుకాదా
చిన్నయీడులో నెవరుచూపిరీ యిన్ని అద్భుతములు
మాడగనీతడు మానవ మాత్రుడు కాడనిపిస్తుందీ

॥విసరా॥

అని యన్నారు. అప్పుడు నందుడు నవ్వుతూ-

మీ యూహలు ముమ్మాటికి నిజమే మిత్రవద్యులారా!
గర్గపురోహితు డనినయట్లు శ్రీకాంతుని యంశమున
ఆవతరించె శ్రీకృష్ణుడు దుష్టుల సంతము చేయుటకు
మనతో నతడు కలిసితిరుగుట మనతొలిఫలమయ్యా

॥విసరా॥

అనగా గోపాలు లందరూ శ్రీకృష్ణుని మనసాధ్యానించారు

దేవేంద్రుడు చేసిన తన తప్పులను తెలిసికొనుచువచ్చి
పరి పరి విధముల నా గోవిందుని ప్రార్థించాడంటి

॥రాజ॥

ఎలా ప్రార్థించాడంటే -

వాసుదేవ శ్రీకృష్ణ పరాత్పర వరదాయక శౌరీ
నిష్కలంక సర్వేశ న్వతంత్రా నీకువందనమ్మా
నీ సామర్థ్యం బెరుగక తప్పను చేసితి పరమాత్మా
నీ దాసుడ మన్నింపుము దయతో నిఖిలలోకబంధో! ||మురళీ||

అంటూ ప్రార్థింపగా శ్రీకృష్ణుడు నవ్వి -

కన్నుమిన్నుగానని సుఖములతో గర్వింపగతగునా
భోగభాగ్యముల నెవదొసంగెనో బాగుగ యెరిగితివా?
నీకు జ్ఞానమును తెప్పింపగనే నీ పనిచేశాను
అహంకారమును వీడి కృత్యముల నాచరింపుమయ్యా!

అని ఇంద్రునికి హితోపదేశం చేస్తుండగా కామధేనువు
భక్తకామధేనువగు శ్రీకృష్ణుని ఇలా స్తుతించింది -

విశ్వభావనా! యోగివంద్య! ఓవిశ్వేశా! ఈశా!
శాశ్వత సుఖములనందగంటి మీశౌరీ! తమ దయచే ||మురళీ||

అప్పుడు దేవేంద్రాదులు -

తుంబుర నారద సిద్ధవారణులు స్తుతు లొనర్చుచుండ
అవ్వరసలు పుష్పాలు చల్లుతూ ఆడుచుండగాను
పాడియావులూ కుండబొడుగులర్ పాలు గురియుచుండ
అచ్యుతు నవ్చటి గోప, గోతతికి నధిపతిగా జేసి
అనుపాలలో గంగనీటితోనభిషేకించారు

ఆ పిమ్మట స్వర్గానికి దేవత లరిగినారు రాజా ||రాజ||

తరువాత కొన్నాళ్ళకు ఏకాదశి ఉపవాసం చేసి -

నందుడు ద్వాదశినాడు యమునలో స్నానమాడుచుండ
దనుజుడొకడు గొనిపోయెనాతనిని తనయు లెరుగకుండ ||రాజ||

ఆ విషయం తెలిసిన వెంటనే-

వరుణభృత్యాః దనుజాడఙింతు యెరిగి వెంబడించి
వాసుదేవుడూ వాయుపేగమున వరుణవేగరికేగె

॥రాజ॥

అప్పుడు—

వచ్చిన కృష్ణుని వరుణుడు చూచి చెచ్చెర వూజించి
దోసిల్గొని సాష్టాంగ సమస్కృతి చేసి ఇట్టులనియె
దేవా! తమ జనకుండని యెరుగక తెచ్చెను నా థటుడు
శరణాగతరక్షకులని తమరు విరుదు పొందినారు
నను మన్నించి తండ్రిగారిసీ గొనిపొండనివాడు
వరుణుని వీడ్కొని జనకుని తోడ్కొని హరి బృందకు చేరె

॥రాజ॥

తరువాత నందుడు తనను శ్రీకృష్ణుడు వరుణనగరం నుండి
విడిపించుకొని వచ్చిన వృత్తాంతాన్ని బంధుమిత్రులకు
చెప్పగా అందరూ శ్రీకృష్ణుడు ఈశ్వరుడేనని తలచి,
ఎన్నో విధాల ప్రస్తుతించారు-పూజించారు -

ఇంతలో :-

శారదరాత్రులు మనోహరంగా సాగివచ్చెనండీ
మబ్బు దూది పింజలవలె తెల్లగ మారిముక్కలాయె
కలువపూవువలె వెలిగె చంద్రుడూ గగన సరసియందు
చంద్ర చంద్రికల ప్రకాశించెనా శరత్కాలనిశలు
తూరుపు పడతి ముఖాన కుంకుమగ తోచె నిశాకరుడు
ఈ సమయంలో యమున ఒడ్డునా ఇసుక తిన్నెపైన

కూరుచుండి హరి వేణుగానమును ఆరంభించాడు

గాలితోడుతా పాట గోకులము కలియనలముకొనియె ||రాజ||

ఆగానమును విన్నగోపికలు తమ తమ చేష్టలు మాని

గోవుల వద్దకు చేరినవారు

పాలకు ధూడల వడిలినవారు

పాలను కడవలొ పితికేవారు

పితికిన పాలను కాచేవారు

పాలను శిశువుల కొనగకుండనే బయలుదేరినారు ||తంధాన తానా||

విడిచిన కురులను ముడువని వారు

విప్పిన పైటను కప్పని వారు

తొడవులచేకొని తొడగనివారు

విరులను జడలో తరుమనివారు

వలదని మగలూ మామలు మరుదులు వారించిన వివక

||తంధానతానా||

బిడ్డలు కొడుకులు తమ్ములన్నలూ అడ్డుపడిన కనక

చక చక పరుగులతో శ్రీకృష్ణుని సరసకు చేరారు

రాగంతో నభినూనం విడిచి కౌగలించినారు

త్రిగుణాత్మకమగు దేహ బంధమును శ్రేంపివేసినారు ||రాజ||

అని శుకయోగింద్రుడు చెప్పగా పరీక్షిత్తు తిరిగి ప్రశ్నించాడు,

భావింపరు గోపికలు కృష్ణుని పరబ్రహ్మమనుచు

ఎరిగింపుడు గుణమయదేహాలను ఎట్లు వదిలినారో ||మౌనిచంద్ర||

అని అడుగగా శుకుడు ఇలా చెప్పారు

వగతోనై నను వగతోనై నను బాంధవముననై న
ప్రీతి నై ననూ భక్తి నై న కడుభీతి నై నగాని
పారతంత్ర్యమున హరిని దలచుచో వారిని కరుణించి
శ్రీహరి వేరుదలంపక తనలో చేర్చుకొనును రాజా

॥రాజ॥

తరువాత బృందావనంనుండి వచ్చిన వారినిచూచి నవ్వుతూ
శ్రీకృష్ణుడు-

ఏమి ప్రమాదం ముంచుకొచ్చెనని ఇబటికి పచ్చాడు
అవులకును లేగలకును మీకును ఆపదలేదుగదా!
క్రూర మృగాలూ సంచరించు యీ దారిన రాదగునా
చాలు చాలునో గోపికలారా చనుడి గృహములకూ
మీ తలిదండ్రులు భర్త లనుజాలూ మిమ్ము కానలేక
స్థలాలతో గగ్గోలు పడుతు మిమ్మెల్ల వెదకుతారు
జారవాంఛతో సత్కులాంగనలు సాగిరాగ తగునా
లోకులు మిమ్ముల చూచి భీయనరె రోత పుట్టునట్లు
ధరణీకుం డిది యెరిగిన మిమ్ముల దండింపగవచ్చు
తల్లిదండ్రు లిది యెరిగిన జగమున తలల నెత్తగలరా
ఆత్మజు లెరిగిన మిమ్ముల నసలే యాదరింపబోరు
బంధువు లెరిగిన కులము నుండి మిము బహిష్కరిస్తారు
ఇతరులెరిగితే మిమ్ముల చూతురు ఎంతో చులకనగా
మామగారెరిగియున్న కాపురము మంట కలుపుతాడు
నన్నుగోరి యిచ్చటకు వచ్చట నాకు తెలుసుగాని
ఎట్టివారయిన భర్తను విడచట ఇంతికి దగదమ్మా

నను ధ్యానించే వారికిత్తునూ నా యనుగ్రహమును

ఎంతమాత్రము బాగుపేయక ఇండ్లకు వెళ్ళండి

॥వినరా॥

అని మందలించాడు కృష్ణుడు—అప్పుడు -

గద్గదకంఠముతోడ గోపికలు కనుల నీరునింపి

గోవిందా! నీమాటవిన్న మాగుండె లవిసిపోయె

నమ్ముకున్ననిను కూరుడనగ మా నాలుక రాదయ్యా

పర్వము నీవేయని వచ్చిన మము సాధింపగతగునా

మా పాదాలూ కదలనేరవు నీ పాదాల్ విడిచి

మా చేతులనూ నీవు తాకనిది మా చేతలు సున్న

నీవాగమృతము మరగిన వీనులు ఇతరనుడల వినవూ

నీ సౌందర్యము చూచిన కన్నులు నిలువవేడి చూడ

నీ లీలలు వర్ణించు నాలుకలు నేరవేడి పలుక

నిరిసేవింపగ నోచిన నీ పదసేవ చేయకుండ

విడిచి వెళ్ళుటకు మాకాళ్ళాడవు విశ్వమోహనంగా

కమల గంధమును మరిగిన తేటి కదలగోరనట్లు

నీయందే మాయందరి మనసులు నిలిచియుండె కృష్ణా !

ఆత్తమామలను విడ్డల పతులను అందరినీ విడిచి

ఇతరము లెరుగక నీవే గతియని ఇచటికి వచ్చితిమి

మము మన్నింపుము నిన్ను బేడెదము మహిమాన్విత కృష్ణా !

కుండల మండిత గండస్థలము

ముంగురు లెగిరెడి ఫాలభాగము

మందహాస పదనారవిందము

సుధను మించు నీ యధర పల్లవము

అలోకిస్తూ కాలము గడిపే అదృష్టాన్ని గోరి ||గోపాలబాలా||

వచ్చినట్టి మా హృదయ తాపమును వారింపుము స్వామీ

||గోపాలబాలా||

అని అనేక విధాల ప్రార్థించారు. వారిని తృప్తిపరుస్తూనే
అదృశ్యుడైనాడు కృష్ణుడు -

తెల్లబోయినా రచ్చటనున్న గొల్లభామలెల్ల

చింతించుచు ఆ చుట్టుపట్లగల చెట్లలో వెడికారు

దీనవదనలై తిరిగినారచటి తీగ పొదలలోన

గోపాలుని జాడల తెల్పుమనీ కోరినారు లతల

||రాజ||

ఏమని అడిగారంటే -

నల్లని దేహమువాడు వడ్డునయనమ్ములు గలవాడు

ఎల్లరిపై తన కృపారసాన్నీ చల్లు గుణమువాడు

శిరముపైన నొక నెమలి పింఛమును ధరియించెడివాడు

చిరునగవులతో నెల్లప్పుడు రాజిల్లు మోమువాడు

వడతుల మానధనాన్ని దోచుకొని పారిపోయినాడు

మల్లియలారా! మీ నికుంజముల మాటున దాగాడా

||రాజ||

అని చెట్లనూ తీగెలనూ పుట్టలనూ పువ్వులనూ అడుగుతూ
వనమంతా కలియ తిరిగారు. చివరకు యమున వడ్డున గల
ఇసుక తిన్నెలను చేరారు. శ్రీకృష్ణుని తమ మనసులో ఇలా
తలచుకున్నారు. కృష్ణా :

చరణ భక్తులై మనలువారి సంసారభయము మాన్చి

॥గోపాలబాలా॥

ముక్తి నొసగెడి నీవు మమ్ములను మోసము చేసెదవా ”

కృష్ణ! నీవు ఎడిగినటులె మా తృష్ణలు పెంచావు ”

దొంగ చూపులతో మా గుండెలనూ దోచుకుంటివయ్యా ”

మనసులు మాటలు చేతలుంచితిమి మాధవ నీపైన ”

ఇచ్చటనే మీ సేవ చేతుమూ ఇండ్లకేగబోము ॥చిత్తగించుమా॥

అడవికి గోవుల షేపగ నీవు అరుగునప్పుడెల్ల ”

కమల నమములగు నీ పాదాలూ క్రందిపోవుననుచు ”

కమల నయన మా మనములు ఎంతో కలత చెందుచుండు

॥చిత్తగించుమా॥

సాయంకాలము నీవు వచ్చెడి నమయమందు మేము ”

గోవుల గిట్టలుచిమ్ము దుమ్ముతో కురులు మాసియుండ ”

మరళినాదము చేయుచు వచ్చే మోము చూడగోరి ”

విరీక్షింతుమూ అనుడినమ్ము ఓ నీరజాక్ష కృష్ణ ”

నిన్ను చూడనిదె నిలావలేము ఒకనిమిషమాత్రమైన ”

పగలు రాత్రులూ నీ సుందరముఖపద్మము గనకుండా ”

రెప్ప లడ్డముగపెట్టె విధాత తప్పుత్రోవబట్టి ”

వలదని బంధువు లందరు మమ్ముల వారించిన వినక ”

నీ మృదుగానము వీనులసోకగ నిలావకవచ్చాము ”

బ్రహ్మాదుల ప్రార్థనచే లోకము రక్షణ చేయుటకు ”

అవతరించినా నారాయణుడవు అర్తరక్షకుడవు ”

కాళీయుని మర్దించి గోవులను కాపాడితివయ్యా ”

అజగరాసురుని సంహరించి మమ్మాదుకుంటివయ్యా ”
 దావాగ్నిని చల్లార్చి ప్రాణముల దక్కించితివయ్యా ”
 రాళ్ళవాన తగ్గించి అందరిని రక్షించావయ్యా ”
 భక్తజనుల తాపాలను బాధల పరిమార్చెడి నీవు ”
 మా గుండెలలో నిండిన తాపము మాన్పలేవ కృష్ణా ”
 నీ చిరునవ్వులు నీ సరసాలూ నీ గానరసాలూ ”
 మా మనసులలో కదలిక నిలిచెను సామగానలోల ”
 క్రూరరాక్షసుల యమపురికంపే వీరుడవగు నీవు ”
 పంచబాణునీ వలనుండి తప్పించలేవమమ్మా ॥మురళీ॥

అని దీనంగా ప్రార్థించుతుంటే గోపాలుడు సాక్షాత్కరించాడు. అప్పుడు గోపికలు -

పోయిన ప్రాణాల్ తిరిగి వచ్చినటు లాయననూ చేరి
 వికసిత ముఖవద్దాలతో కృష్ణుని వీక్షించారండీ ॥రాజ॥
 విందామయా మనసు విందామయా

గోవిందు కథలనూ విందామయా
 పొలితి యొక్కతె వేలు పొందుగా గ్రహించె
 అబల యొక్కతి భక్తి సంజలించె ॥విందామయా॥
 ఒక తరుణి తన యురము నుంచె పాదాలపై
 ఒక కాంత హరికరము నూదపట్టె ”
 పడతి యొక్కతి కృష్ణపాదముల తన రొమ్ము
 లద్దుకొని యానంద మనుభవించె ”
 భామయొక్కతె భ్రుకుటి బంధమ్ము గావించె
 వాడి చూపుల నొకతె పరుని చూచె ”

ప్రేమతోడ మెత్తని చీరలనూ పీటవలెను వేసి
 పాదము లొత్తుచు లోగడ గల తమ బాధల మరిచారు ||రాజ||
 ఎన్నోవిధముల నటించ నేర్చిన వెన్నుడు చిత్రముగా
 ఆ సమయంలో వధకము వేసెను రాసక్రీడలకు ||రాజ||

ఏమిచేశాడంటే -

గుండ్రముగా తిరుగుటకు వీలుగా గోపికలను నిల్పి
 ఒకరి భుజము నింకొకరు పట్టుకొని యుండునట్లు చేసె
||రాజ||

తామరరేకులవలె తన చుట్టూ భామలు నిలుచుండ
 నడుచునుండు కర్ణికనువోలె కృష్ణుడు నిలుచున్నాడు ||రాజ||
 వీణ లిందుకొని స్త్రీలు పాటలను వినిపించుచునుండ
 మధ్యలోన వేణువు మ్రోగించుచు మాధవుడున్నాడు
 అంగనకాపల తాను తనకు నొక యంగన ఆ వలను
 ఇరువురి మధ్యన ఒక్కొక్కడుగా హరి విలసిల్లాడు ||రాజ||

నీడు వర్ణముల శోభ నొప్పెడి ఇంద్రధనువు వోలె
 నెమలి ఫించపూ కాంతు లంతటా నిండి తేజరిల్ల
 నడుము విగించిన బంగరుచేలము కడు సొగసునుగూర్చ
 ఫాలము కస్తూరీతిలకముచే టాసిల్లుచుచునుండ
 ఇంద్రనీలకాంతుల తన దేహం బెంతగానో మెరయ
 హరిణాక్షులతో రాసక్రీడల నాడినాడు రాజా ||రాజ||

అప్పుడు గోపికలు గూడా -

కాలిగజ్జెలూ కరకంకణములు గల్లుగల్లుమనగా
కురులు చెదరగా చెవుల కుండనాల్ మెరయుచుండగాను
హారాల్ చిక్కులుబడ, మేఖలములు జారిపోవుచుండ
జారిన వైటలు తిరిగి చక్కగా నవరింపగలేక
హాసాలతో తమ మృదుకరముల విన్యాసా లొప్పగను
కన్నులు త్రిప్పుచు తనువు కదల్చుచు అన్ని భంగిమలతో
అభినయించిరి మురళీనాదము కనుగుణమ్ముగాను
హరి శరీరమును తాకి గోపికలు పరవళించి మించి
మేఘముతోటి మెరపుతీగవలె మెరసినారు వారు
తన ప్రతిబింబము నద్దము లోపల కను బాలునివోలె
అందరికీ అందరుగానే గోవిందుడు కనిపిస్తూ
రానకేళిని జరిపినాడు అరామలతో గూడి

॥రాజ॥

హరిజాషులతో జగన్నాధుడూ ఆడుచుండగాను
సురలాకాశమునుండి రాసమును చూచిరి చోద్యముగా
రాసము సర్వజగన్నుతమైన ఉల్లాసము కలిగించె
అంతటితో రాసక్రీడలను యనంతుడు వాలించె

॥రాజ॥

తరువాత -

స్వేదజలముతో తనువులు తడిసిన యాదవాంగనలతో
జలక్రీడలను నలుపగ యమునా జలములందుచొచ్చి
అటలాడిరి మునుగుచు తేలుచు నీటిలోన వారు
జలకములాడీ బయటికి వచ్చిరి చెలులు శౌరితోడ

॥రాజ॥

అప్పుడు పరీక్షనన్న హారాజు, శుకమహర్షిని ఇలా గడిగాడు -

ధర్మరక్షణము చేయుట కొరకీ ధరను పుట్టినట్టి
ధర్మమూర్తియగు హరి సహజంబగు ధర్మవధము వదలి
రాసము పరకాంతలతో నలుపుట దోసమేలకాదో
మునివర్యా! మీ వలన దానినే వినకోరిక గలిగె ॥మౌనిచంద్ర॥

అని యడుగగా శ్రీశుకుడు ఇలాగన్నాడు -

అన్నింటిని భక్షించే అగ్నికి అంటునె దోషంబు
అటులనె లేజన్వలకు దోషములు అంటవయ్య రాజా ॥రాజ॥
పరమేశ్వరుడే విషమును మ్రింగి బ్రతికినాడుగానీ
ఇతరు డెవడయిన విషమును మ్రింగి బ్రతుకగలడె రాజా
గోవులలోనూ గోవజనులలో గోపికలందుననూ
సకల జంతు సంతతుల లోపల సంచరించునట్టి
ఆ మహాత్మునకు సర్వమయునకు హరికి అమృతమనకు
పరకాంతలనే బావముండునే హరిలీలలు గాక ॥రాజ॥

అని శ్రీశుకులవారు చెప్పినారు. తరువాత ఏం జరిగిందంటే ?

తెలితెలివారేవరకే ఇండ్లకు చెలులు చేరినారు

అటుల వచ్చినను కాంతల గోపకులాగ్రహింపలేదు ॥రాజ॥

ఒకరోజు నందుడూ మిగతా యాదవులు కలిసి అంబికా
వనంలో జరిగే జాతరకు, రథాలూ, బండ్లూ కట్టుకొని ఎక్కి
వెళ్ళారు. ఎలాగంటే ?

పాట

జాతరకూ వెళ్ళినారు గోవులూ-అచ్చుట
 జరిగినట్టి విశేషాలు సావధానముగ తెల్పెద
 సరస్వతీ నదిలోపల స్నానాలూ చేశారు
 బ్రాహ్మణులకు గోవులనూ భక్తితోడ ఇచ్చారు
 అన్నవస్త్ర దానాలను ఎన్నెన్నో చేశారు
 నీరు మాత్రమే త్రాగి విష్ణుతోటి ఉన్నారు
 విధుమోళిని దర్శించి వ్యధలన్నీ మరిచారు
 హరహరముని ఆవుపాల నభిషేకం చేశారు
 పురహర్తకు తుమ్మిపూల పూజలనే చేశారు
 వళ్ళు మరచి అచట నడుము వాల్చి నిద్రపోయినారు ||జాతరకూ||

అప్పుడు —

పామొక్కటి చరచరయని ప్రాకుతూ వచ్చింది
 పడగనెత్తి అటూ ఇటూ పారజూచి దరిచేరి
 నిదురజోపు నందుని ఆ యదనులోన మింగదలచి
 సమీపింప కృష్ణాయను శబ్దముతో నందుడరచె ||జాతరకూ||
 ఆ నవ్వడివిని గోపకు లందరు మేల్కొన్నారు
 పామును చంపుట కొరకై ప్రయత్నాలు చేశారు
 సర్పము నందుని మ్రింగగ సాగుచుండ హరి కనుగొని
 పాదముతో తన్నినంత పామురూపు నూరింది ||జాతరకూ||

అప్పుడే ఆ పాము సర్పరూపం వదిలి -

బంగారపు దేహముతో పలురకాల నగలతోడ
 గంధర్వుడుగా మారి కానుపించె నందరకూ

వాసుదేవు పాదములకు పండన మాతడు చేయగ
అడిగినాడు శ్రీకృష్ణుడు అతనిని నీవెవ్వడవని ||జాతరకూ||

అప్పుడా గంధర్వుడు శ్రీకృష్ణునితో ఇలా గన్నాడు.

సావధానముగ వినుడీదేవా నే గంధర్వుడ
ఒక్కనాడు విమానమున దిక్కులకూ తిరుగాడుతు
వనములోన అంగీరస వంశీయుల మునివర్కుల
కురూపులగు వారిజూచి పరిహసించి నవ్వినాను ||జాతరకూ||

అంతట నా జడదాడులు శాంరమును కోలుపోయి
బైరా ఓ సుదర్శనా నీ రూపము చూచుకొనీ
కొంచెపు బుద్ధివి కావున మంచిచెడ్డ లెరుగకుండ
మమ్ము చూచి నవ్వెదవా కమ్మునీవు ఉరగముగా ||జాతరకూ||

అని ఆ ముసులు నన్ను శపింపగా నేను ఆ శాపాన్ని
వారింపమని వారి పాదాల పైబడి ప్రార్థించాను. అప్పుడు
వారు శాంతించి ఇలా గన్నారు -

యాదవులల్లో నారాయణుడు కృష్ణుడై జనించు
ఆ పురుషోత్తముడు వనవిహారానికి వచ్చినపుడు
నీకు అతని పాదాలు సోకినంత మాత్రాననే
ఖల జన్మము వదిలి నీవు గంధర్వుడ వౌడువనిరి ||జాతరకూ||
వనజనయన నేడు నన్ను వదిలెను ఉరగాకారము
నీ పాదములను దాకిన నిర్మూలము దోసమాయె
నినుదలచిన మాత్రముననే నిలువవంట పాతకాలు
శలవు నాకొసంగుడంచు భవినాడా గంధర్వుడు ||జాతరకూ||

పాట

జాతరకూ వెళ్ళినారు గోవులూ-అచ్చుల
 జరిగినట్టి విశేషాలు సావధానముగ తెల్పెద ||జాతరకూ||
 సరస్వతీ నదిలోపల స్నానాలూ చేశారు
 బ్రాహ్మణులకు గోవులనూ భక్తితోడ ఇచ్చారు
 అన్నవస్త్ర దానాలను ఎన్నెన్నో చేశారు
 నీరు మాత్రమే త్రాగి నిష్టతోటి ఉన్నారు ||జాతరకూ||
 విదుమౌళిని దర్శించి వ్యధలన్నీ మరిచారు
 హరహరముని ఆవుపాల నభిషేకం చేశారు
 పురహర్తకు తుమ్మిపూల పూజలనే చేశారు
 వళ్ళు మరచి అచట నడుము వాల్చి నిద్రపోయినారు ||జాతరకూ||

అప్పుడు —

పామొక్కటి చరచరయని ప్రాకుతూ వచ్చింది
 పడగనెత్తి అటూ ఇటూ పారజూచి దరిచేరి
 నిదురజోపు నందుని ఆ యదనులోన మింగదలచి
 సమీపింప కృష్ణాయను శబ్దముతో నందుడరచె ||జాతరకూ||
 ఆ నవ్వడివిని గోపకు లందరు మేల్కొన్నారు
 పామును చంపుట కొరకై ప్రయత్నాలు చేశారు
 సర్పము నందుని మ్రింగగ సాగుచుండ హరి కనుగొని
 పాదముతో తన్నినంత పామురూపు మారింది ||జాతరకూ||

అప్పుడే ఆ పాము సర్పరూపం వదిలి -

బంగారపు దేహముతో పలురకాల నగలతోడ
 గంధర్వుడుగా మారి కానుపించె నందరకూ

వాసుదేవు పాదములకు పండన మాతడు చేయగ
అడిగినాడు శ్రీకృష్ణుడు ఆతనిని నీవెవ్వడవని ||జాతరకూ||

అప్పుడా గంధర్వుడు శ్రీకృష్ణునితో ఇలా గన్నాడు.

సావధానముగ వినుడిదేవా నే గంధర్వుడ
ఒక్కనాడు విమానమున దిక్కులకూ తిరుగాడుతు
వనములోన అంగీరస వంశీయుల మునివర్చుల
కురూపులగు వారిజూచి పరిహసించి నవ్వినాను ||జాతరకూ||

అంతట నా జడదారులు శాంతమును కోలుపోయి
ఔరా ఓ సుదర్శనా నీ రూపము చూచుకొనీ
కొంచెపు బుద్ధివి కావున మంచిచెడ్డ లెరుగకుండ
మమ్ము చూచి నవ్వెదవా కమ్మునీవు ఉరగముగా ||జాతరకూ||

అని ఆ ముసులు నన్ను శపింపగా నేను ఆ శాపాన్ని
వారింపమని వారి పాదాల పైబడి ప్రార్థించాను. అప్పుడు
వారు శాంతించి ఇలా గన్నారు -

యాదవులల్లో నారాయణుడు కృష్ణుడై జనించు
ఆ పురుషోత్తముడు వనవిహారానికి వచ్చినపుడు
నీకు ఆతని పాదాలు సోకినంత మాత్రాననే
ఖల జన్మము వదిలి నీవు గంధర్వుడ వౌదువనిలి ||జాతరకూ||
వనజనయన నేడు నన్ను వదిలెను ఉరగాకారము
నీ పాదములను దాకిన నిర్మూలము దోసమాయె
నినుదలచిన మాత్రముననే నిలువపంట పాతకాలు
శలవు నాకొసంగుడంచు చనినాడా గంధర్వుడు ||జాతరకూ||

అని గోపాలకృష్ణునికి నమస్కరించి ఆ సుదర్శమడు తన
నివాసానికి వెళ్లాడు. కొంతకాలము గడచిన పిమ్మట -

వెన్నెలరేయిని మామిడితోపున కన్నుల పండువుగా
తుమ్మెదలూ యంకారాల్ చేయగ కమ్మగాను వినుచూ
బిలరామునితో కలిసి కృష్ణుడూ వనమున కేగాడు
అచ్చట కృష్ణుడు మురళీగానము నారంభింపాడు

॥రాజ॥

అప్పుడు -

చల్లగాలిలో మెల్లమెల్లగా సాగిందాపాట
మత్తెక్కించెను గోపనతులకా మదురమైన పాట
అనందముతో తన్మయత్వమున అలరు నట్టివేళ
కుదేరభటుడూ శంఖనూడుడను గుహ్యకుంఠాకండు
ఆ కాంతలనూ ఎంతో దూరము చేకొనిపోయాడు
అప్పుడా మగువలా భయపడి చేసిరి ఆర్తనాదములను
ఆ శోకధ్వని చెవులబడగనే అన్నదమ్ములచటి
పెద్ద పెద్ద వృక్షాలను రెంటిని పీకి చేతబట్టి
పరుగులతోటి వెళ్ళగ, యాక్షుడు పారిపోయినాడు
పురుషోత్తముడా గోపకాంతలను వెరువకుడని చెప్పి
బిలరాముణ్ణి వారి రక్షణకు నిలిపి స్వయముగాను
కొద్దిలో నతనిపట్టి బలముగా గుద్ది చంపినాడు
వాని శిరముపైగల రత్నము చేబూని తెచ్చినాడు
బిలరామున కడియిచ్చి ముదమునూ కలిగించెను రాజా

॥రాజ॥

తరువాత కొంతకాలానికి ఒక రోజున వృషభాసురుడనే రాక్షసుడు —

మేఘమండలము తా కేటంతటి మేటిమూపురముతో
పర్వతాల పెకలింపజాలిన భారీ కొమ్ములతో
దుమ్ము గగనమును గ్రమ్మునట్లుగా చిమ్మే గిట్టలతో
కర్ణేంద్రియముల సోక గర్భిణుల కలచే రంకెలతో
బలిసి నున్నగా తెల్లని హిమవత్పర్వత దేహముతో
వృషభాసురుడనువాడు గోపకుల వీటికి వచ్చాడు

ఆ రాక్షసుడు వస్తూనే —

గిట్టలతో నేలగీకుతూ నై
దిట్టముగా తోకత్రిప్పతూ ”
కన్నులలో నిప్పుగ్రక్కుతూ ”
కొమ్ములతో నేలకుమ్ముతూ ”

గోపాలురపై దూకెరా- దాని-కోపానికి హద్దులేదురా

॥భళా॥

ఆ విధంగా వృషభాసురుడు మందవైపు దూసుక
వస్తూండగా :-

పరుగులుతీస్తూ గోవుల మందలు పారిపోవుచుండె
లేగదూడలూ తల్లుల పొదుగుల దాగియుండెనండి
దేనువు లెద్దులవాటుకు పరుగులు దీయుచున్నవండి
కొపాడమనీ కృష్ణుని వేడిరి గోపాలకులంతా

॥రాజ॥

అప్పుడు—

వారి శోకమును వినినతోడనే వసుదేవుని సుతుడు
 సాము పడగవలె తన యరచేతిని పైకి యెత్తినాడు
 చిరునవ్వులతో దాని కొమ్ములను చేతుల విగపట్టి
 వదునెనుమిది యడుగుల దూరములో పడగనెట్టివేసి
 ఆ యూపునకా యనురుని ప్రాణా లన్నపట్టెనండి
 తిరిగి తేరుకొని ఢీకొన ముందుకు పరుగెత్తుచురాగా
 మరల కృష్ణుడూ కొమ్ములుపట్టి గిరగిర త్రిప్పుచునూ
 నేలకు చరిచీ విడికిబిగ్రుద్దీ కాల ద్రొక్కినాడు
 ముక్కున నోటను నెత్తుచుకారగ ఉక్కుచెడుతు రొప్పి
 ఎక్కువ మూత్రపురీషాల్విడిచి రక్కసి చచ్చాడు
 గోపబృందమూ సంతోషంతో కొనియాడిరి హరిని
 అందరు కలిపి బలకృష్ణులతో మందకు వెళ్ళారు

॥రాజ॥

౦...౦

కంసు సంహారం

కంసుని కృష్ణుడు సంహరించినా కథను వినగరండి
కన్నుగానక చేసిన తప్పులు కట్టి కుడుపునండి

తరువాత ఒకరోజున —

మూడు లోకముల తిరుగాడుతు సురమునియగు నారదుడు

మధురకు వచ్చి కంసునితోడను మాటలాడినాడు

॥రాజ॥

ఏమని మాటాడాడంటే —

దేవకి కడుపున పుట్టినాడయ్యా ఆ వై కుంతుండు

ముందుగ రోహిణి కడుపున బలరాముడు జన్మించాడు

నందప్రజమున వారిద్దరూ మందలోనగలరు

అప్పుడు నీ చేతులలో చిక్కిన దడి యశోదబిడ్డ

యోగమాయ యదియనగా కంసుడు వేగమె లేచాడు

ఇంతమోసగాడగు వసుదేవుని ఇపుడె సంహరింతు

॥వినరా॥

అని ఆగ్రహోదగ్రుడై కరవాలము చేతబట్టి లేవబోగా,
నారదుడు అతనిని చూచి నవ్వుతూ —

వసుదేవుడు నీ చెల్లెలి పెనిమిటివాని చంపనేల

గోకుల మందున పెరుగు కృష్ణుడే నీకు శత్రువయ్యా

గోపాలునిపై నీ ప్రతాపమును చూపుమోయి కంసా !

అని నారదుడూ పలికి శలవుగొని చనెను గగనమునకు

॥ రాజ॥

అప్పుడు కంసుడు —

దేవకినీ వసుదేవునిపట్టి తేప్పించాడండి

ఇనుప గొలుసులను కట్టి జైలు యందున త్రోయింపాడు ॥రాజ॥

వెంటనే —

సభాభవనముకు కేశయనే రాక్షసుని పిలిచినాడు
రామకృష్ణులను వెంటనె చంపి రమ్మని చెప్పాడు
గజారోహ చాణూర ముష్టికా గణమును పిలిపించి
భటులను మంత్రుల సౌశ్వ కోసల ప్రముఖుల రావించి

ఇలా గన్నాడు కంసుడు —

ఇంద్రాదులె భయమండి నన్నెవుడు ఎదిరింపగలేదు
బృందావనమున బాణరిద్దరూ భీతివిడచి నన్ను
పరిమార్చెదమని నల్గరితోటి పల్కుచుండురంట
చాణూరా ! ఓ ముష్టిక ! మీరీ సందర్భమునందూ
మల్లలపోరును జరిపించండి మధురాపురియందు
అది చూచుటకై రామకృష్ణులను అహ్వనించండి

ఆ బలరామకృష్ణులు పచ్చిన తరువాత -

గొప్ప మల్లలగు మీరాబాచర నప్పించి అదిమి
మట్టి ముద్దలుగ పిసికి నీటిలో నెట్టివేయుడయ్యే ||వివర||
అని చెప్పి తన గజశాలలోని కువలాయాపిడమనే గజ
రాజును సంరక్షించే మావటిడును పిలిపించి -

బాలకులిద్దరి నా యేనుగు పాదాలక్రింద ద్రోసి
ముద్దముద్దగా తొక్కించి నా ముందు పెట్టుమనియె ||రాజ||
తరువాత మిగతా వారందరితో ఇలా గన్నాడు -

ధనుర్యాగమును రేపు చతుర్దశిదినము జరుగునట్లు
ప్రకటించడని చెప్పి అందరిని పంపించెను రాజా ||రాజ||
పిమ్మట తన మిత్రుడగు అక్రూరుని పిలిపించి -

సురలు నాకు భయపడి నారాయణు శరణు చొచ్చిరంట
హరినను చంపెదనని వారలకూ అభయ మిచ్చెనంట

ఆ హరి వసుదేవుని పుత్రుండై అవతరించెనంట
కావున ఆ విషయం మన మిప్పుడే గమనించాలియ్యా ||విసరా||
అందుకని నీవు వెంటనే బయలుదేరి నంద ప్రజానికి
వెళ్ళి -

ధనుర్యాగమిట జరుగునంచు నందాదులకును చెప్పి
చూడరమ్మనీ వస్తూ పన్నులుగూడ తెమ్మనాలి
రామకృష్ణలూ నందుని వెంటిడి రాగల రిచ్చటికి
ఆ సమయంలో వారిద్దరి నే నంతమొందజేతు ||విసరా||
ఎలాగంటే -

కోపంవస్తే కొండలనైన కూల్చివేయునట్టి
వేదండము ఆ యన్నదమ్ములను పాదాలతో త్రొక్కు
అపి గానిచో చాణూర ముష్టికుల వదలెద పోరుకున
వారు రామకృష్ణులను తప్పక వధించగలరయ్యా ||విసరా||
తరువాత -

కసిమనంగగా పరిమార్చెద నా వసుదేవునిబట్టి
వృష్టి భోజాలను దళార్హముఖుల వీరుల చంపెదను
నా జనకుండగు ఉగ్రసేనునీ నాశము చేస్తాను
పిన్నతండ్రి దేవకుని పట్టుకొని పీచమడచుతాను
మిగిలిన వైరుల నొక్కొక్కరిని తగినరీతి నడచి
శంబర బాణాసుర వరకాసుర జరాసంధ తతితో
కలసి నేను భూపక్ర మేలెదను పలునుభములతోడ
ఈ రహస్యమును ఎవ్వరియెదుట నోరుజారవలదు ||విసరా||
ఇంకా ఆలశ్యం కాకుండా వారిని తీసుకురమ్మనగా
అక్రూరుడు -

నీ మాటను కాదననుగావి విను నా మాటనురాజా !
తమ శక్తిని ఊహింపనేరరీ ధతనెవ్వరుగానీ

ఏ కాలానికి ఏగతు లెందున ఎటుల ప్రాప్తమగునో

ఆకాలానికి ఆ గతులందరు అనుభవింపవలెను

ఈశ్వరేచ్ఛ తప్పింపనేతరు ఎవ్వరు రాజేంద్రా

పోయివచ్చెదను నీ పగవారల పుత్రుల తెచ్చెదను

అని అక్బారుడు నెలవని బృందావనము కేగినాడు

॥విసరా॥

అచటి జనుల వీడ్కొలిపి కంసుడూ అంతిపురము కేగ

॥రాజ॥

తరువాత -

కంసుని యానతితో కేశియనే ఖలుడు బయలుదేరి

నంద్రవజ్రముకు ఆశ్వరూపమును పొంది వచ్చినాడు

కూలమువంటి వాలముల్లేపి

గాలికి రెపరెప జూల విదల్చుచు

గుట్టల పిండిగ గిట్టల కొట్టుచు

భీషణమయినా హేషలొనర్చుచు

భయము గొల్పుతూ మందలోని కా హయముదూరెనండీ॥తంధాన॥

బలములేని ఆ గోపబాహురతొ పనిలేదని యెంచి

”

హరియే దిక్కున గలడోయంచూ తిరుగాడుచునుండే

”

వానుదేవుడిది గ్రహించి ఎదురుగ వచ్చి నిలిచినాడు

”

శ్రీకృష్ణుడు ఇలా గన్నాడు -

ఓరీ నీ బ్రతుకిప్పటికిప్పుడు తీరిపోవుననుచు

తొడను గొట్టి రాయబంధు ఆ తులువను పిలిచాడు

తురగము నోటిని తెరచి కృష్ణునీ కరవాలని రాగా

దానినుండి గోవిందుడు ప్రక్కకు తప్పుకొనెను రాజా

దానవుండు కాశ్మెత్తి బలముగా తన్నెను శ్రీహరిని

తన్నిన తన్నును తప్పుకొనుచు హరి కన్నులెర్రచేసి

తురగ దానవుని రెండు కాళ్లు చేతుల బిగించిపట్టి

పాము దేహమును గరుడుడు విసిరి పొరవేయునట్లు

గిరగిర చక్రము వోలెత్తిప్పి వేగిరము విసిరిచాడు
 ఆ దెబ్బకు నూరడుగుల దూరముదూరమ నదెను హయము ||రాజ||
 దూరముగా నేలంబడి దుమ్మును చూపుకొనుడు లేచి
 తోకనూపుతూ తిరిగి వానవుడు దూసుకవచ్చాడు
 నోరు దెరచి కృష్ణుని మ్రింగుటకు చేరగ కేశవుడు
 కరితుండమువలెనున్న చేతి నాకంఠమందు జొనిపి
 కలయ త్రిప్పగా కేశదంతములు కడిలి విరిగిపోయె
 లోపల వాయువు అడక ఆశ్వము ఊపిరి విడిచింది ||రాజ||
 లీలామానుష విగ్రహుడగు గోపాలు లీలచూచి
 పూలవాసలను కురిపించారు భూమిపైన సురలు ||రాజ||

ఆ సమయంలో నారద మునీంద్రుడు వచ్చి, శ్రీకృష్ణా :
 నీవు —

నిప్పు కట్టెలోనున్న యట్లుగా నిఖిల భూతములతో
 వ్యాపించుదు దృష్టి స్థితిలయముల వరుసగ చేయుదువు ||మురళీ||

స్వామీ! ఇంకా నీవు ఈ అవతారంలో -

ప్రజాపితకుల రాక్షసాధముల పరిమార్చగవలయు
 మురాసురుణ్ణీ నరకాసురునీ ముష్టిక వానవునీ
 గజాసురుణ్ణీ వ్యోమాసురునీ కంఠదూషకుణ్ణీ
 శిశుపాలుణ్ణీ దంతవక్త్రునీ చేడింపగవలయు
 పౌండ్రకాదులను చంపి భూమినీ పరిరక్షించాలి
 కృష్ణా! నీ వొనరించు వసుల లెక్కింప నెవరితరము
 వానవుతో పోరాడి తేవలయు పాణిశాతపాదు
 సాధించాలి శమంతకాన్నీ వత్రాణితునుండి
 కురుక్షేత్రమున దుష్టులనూ యనుపురికి పంపవలయు
 పార్థున కనిలో సారథి వగుచూ బలము కూర్చవలయు

||చి త్తగించు||

అని స్తుతించి నారదుడు వెళ్ళిపోయినాడు. కొన్నాళ్ళ తరువాత -

గోపబాలకులు రామకృష్ణలొక కొండదరికి చేరి

దాపునగల బీడున పశువులనూ పేవుకు విడిచారు

॥రాజ॥

వారంతా కలిసి -

గోవుల మనుచూ కొందరూ

గొర్రెల మనుచూ కొందరూ

రాజుల మనుచూ కొందరూ

దొంగల మనుచూ కొందరూ

గోపకుమారులు అందరూ - సై కూడియాడిరీ అటలూ

భళా!

భగవతామృతపానమూ - భగవత్పద సోపానమూ

పిల్లలంతా కలిసి దొంగాట అడుకుందామనుకొని మొదలు పెట్టారు. అప్పుడు -

దొంగాటలొ వ్యోముండను దనుజుడు దూరెను మోసముగా

బాలర తోడుత నాడుచుండె గోపాలర రూపములో

ఇలా అడుకుంటూ -

అడుచు ఒక్కొక్క బాలుని చేకొని అచటి కొండగుహలో

దాచిపెట్టి ఒక రాతిని జరిపి దాని కడ్డుబెట్టి

చివరిమారు కేశవుని పట్టుకొన చేరె సమీపముకు

గమనించాడది కృష్ణుడు తనకొ సమయము చిక్కెనని

శశముమీద లంఘించునట్టి పంచాననమ్మువోరె

ఆ కిరాతకునిమీదికి ఎగిరి దూకినాడు రాజా

॥రాజ॥

అలా దూకి ఏమన్నాడంటే కృష్ణుడు -

ఏరా! రాక్షస! మా గోపాలర నెచట దాచినావు

ఫలితమిదే దానికని పీకనూ నులిమి చంపినాడు

కొండగుహకు జని దానిని మూసిన బండను తొలగించి
బంధితలగు బాబరను బయటికి పంపించెను రాజా ||రాజ
కంసుని ఆదేశానుసారం బయలుదేరి -

అక్రూరుడు మధురాపురిలోనే ఆ రాత్రిని గడిపి
తెల్లవారుటకు ముందే మేల్కొని గొల్లవలైకేగి ||రాజ
మార్గంలో పెళ్ళుతూ శ్రీహరిని ఇలా స్మరిస్తూ నడిచాడు -

ఏ మహనీయుడు లోపల వెలువల నెల్లనిండినాడో
ఆ హరిపాద నఖప్రభ సోకభవాంధకార మణగు
ఎన్ని జన్మల పుణ్యఫలంబో ఈ జన్మమునందు
వరమాత్ముని నా కన్నుల చూచెడి ఛాగ్యము కలిగిందీ
కంసుని బోలిన సఖుడు భూమిపై గలదె వెదకి చూడ
వగతోనై నను పంపి నాకు సత్ఫలము గూర్చినాడు
కాని, శ్రీకృష్ణుడు నన్ను చూచి -

కంసుడీతనిని పంపినాడు నను హింసింపగదలచి
అతని స్నేహితుడు వీడని శ్రీహరి అగ్రహించునేమొ ||మ రశి
కాని అలా కాగూడదు. ఎందుకనగా -

సర్వభూతములలో నివసించే జగన్నాథుడతడు
సుజను డీతడని గ్రహించి దయతో చూచి వలుకగలడు ”

మాపటివేళకువెళ్ళి శ్రీహరి శ్రీపాదములందు
సాగిలపడి దండమును పెట్టితే సంతోషిస్తాడు
చిరునవ్వుల చిందించు నోటితో చేర విలువగలడు
అభయమిచ్చి దయతోడ కేళవుడు ఆదరిందగలడు |మరశి|

ఇలా అక్రూరుడు ఆలోచించుకుంటూండగా రథం బృందా
వనం చేరింది. అప్పటికి సాయంకాలమయింది - అప్పుడు -

పచ్చికనూ కడుపారగమేసే
 యమునలోని తోయములను త్రావీ
 కడుపులు బరువుగ కదలుచుండగా
 హంకరించుతూ రంకెలువేస్తూ
 మందగమనమున వృషభరాజులూ బృంద కరుగుచుండె

కుండబొడుగుల గోవులమందను
 చెంగున ఎగిరే చిన్ని దూడలను
 పిల్లనగ్రోవిని చల్లగ నూదుచు
 గోవులతోలే గోపబాచురను

అక్రూరుడు సంతోషముతోటి ఆలోకించాడు
 రథము నెమ్మదిగ వాటివెంటడి కదలి నడుచుచుండె
 ఆ బాటన పవ్యంకుశరేఖల అడుగులు చూచాడు
 గోపాలుని పాదాల ముద్రలని గుర్తుపట్టినాడు
 అక్రూరుడు తన రథాన్ని వెంటనె అపించెను రాజా
 కమలనాభ పాదాల గుర్తులను కనుల కడ్డుకొనుచు
 కాలినడకతో నందునింటి ప్రాంగణము చేరినాడు
 బలరాముని కృష్ణుని చూచెను భవనము ముంగిటనే
 దోసీల్గొ పాదాభిషేచనముచేసి పులకరించి
 సంతోషంతో నిలిచినాడు ఆ జనార్దనుని యెదుట
 కనులముందుగల అతనిని కృష్ణుడు కౌగలించినాడు
 బలరాముం డక్రూరు నింటిలోవలకు చేర్చినాడు
 అర్హ్యపాదస్థముల కృష్ణుడాతనిని అర్చించాడండీ
 బలరాముడు ఆసనమును చూపి బాగోగులనరసి
 మృష్టాన్నముతో అక్రూరుని సంతృప్తిపరచినాడు
 విడియమునగి విశ్రాంతికి చక్కని నడకనుసమకూర్చి
 కూరుచున్న అక్రూరునితోటి సారసాక్షుడనియె

ఏమన్నాడంటే ?

చుట్టాలును స్నేహితులు మీరలా సుఖముగ నున్నారా
వసుదేవుడు దేవకితో చెరలో బ్రతికేయున్నారా?
మాతో చెప్పుమటంచు పొరలేమయిన చెప్పినారా?
కొడుకుల క్షేమము తెలియకనారూ ఈములుతు ఉన్నారా?
ఇంతకు నీవూ వచ్చినకారణమేమో చెప్పలేదు
అని శ్రీకృష్ణుడు నవ్వుతునాకని నడిగినాడు రాజా!

॥రాజ॥

అప్పుడు అక్రూరుడు ఇలా చెప్పాడు,

నలినాక! ఒకనాడు మధురకూ నారదుడూ వచ్చి
కంసునితోటి వివరముగా మీ కథను చెప్పినాడు
అంతటితో కోపించి కంసుడూ అగ్గివోలె మండి
వసుదేవుని దేవకిని చంపుటకు బయలుదేరినాడు
ఆపద్దతి నీతికి విరుద్ధమని ఆపి వెడలె మౌని
నను పిలిపించి కంసుడు దెప్పెను నారద భాషణము

తరువాత-

ధనుర్వాగ మొనరించెద ననుచూ తమకు చెప్పమనియె
దానిచూడ మిము తోడ్కొని రమ్మని తాను నన్ను పంపె-
గోవుల నుండి కప్పము తెమ్మని భూవు డానతిచ్చె
నారాకకు కొరణమిడియనుచూ ననుస్కరింపాడు.

॥రాజ॥

అప్పుడు శ్రీకృష్ణుడు-

అక్కడ ఉన్నా నందుని గోపకు లరిదరిసి చూచి
విన్నారా అక్రూరుని మాటలు విశదముగా మీరు
తానుదేయు యాగమును చూడ నాహ్వాన మంపినాడు
మామకు మేమన నెంత ప్రేమయో మనము వెళ్ళవలెను
రిక్త హస్తముల రాజవర్షన ముముక్తమగును గాన

పాలు నేయి దధిభాండమ్ములతో బయలుదేరవలయు
 అలశ్యంబయితే మధురాధిపు డా గ్రహించుతాడు
 కృష్ణుడిట్లు అనగానే మధురానగరం వెళ్ళడానికి గోపజన
 కదిలింది:-

మధురకు బృందావనమును విడిచి మాధవుడేగునని
 గోపకాంతలూ విని గుండెలలో తాపము చెందారు
 పుండరీకనయనుండు లేక మన ముండజాలమునుచు
 పెనుగాలికి తీగలవలె వారల నునను లాగుచుండ
 ఈ ప్రసూనమును అపుటెట్లాకో యేమిచేతుమనుచు
 గునగునలాడిరి ఏకాంతముగా గోపగృహములందు
 వారు ఏమని రహస్యంగా ఆలోచించారంటే-
 ॥రా॥

బ్రహ్మదేవుడే క్రూరచిత్తుడని భావింపవలయు
 ప్రీతిపాత్రునీ దూరపరచు యీ వ్రాత వ్రాయనేల
 తానుగూడ సంసారి గదా ఇదితగునె భర్తమగునె
 వాణియైన తనభర్తకు చెప్పి వారింపగలేదా?

ఐననూ ఇంతకు-

ఎవరో రమ్మని చెప్పినంతనే ఈయన పోవలెనా?
 ఏదో సాకును చెప్పి ఇచటనె ఎందుకుండగాదో
 మనమంతా ఇట బాధపడెదమను మాట తలపవలదా
 గోపవృద్ధులైనను యీ పయనము నాపనోపలేరా
 అక్రూరుడు గాడు క్రూరుడెయిత డటులెతోచు చుండె
 అక్రూరుడె యైనచో మన కృష్ణుని అందుకో పోతాడా
 మాటలు చెప్పి తంస భూధవుని మనను మార్చలేదా
 జాలి గలుగునటు లక్రూరుని పాదాల వట్లువానా
 ॥మురళి॥

అని కృష్ణుని స్మరిస్తూ-

మాధవ మమ్ముల రక్షింపుమయీ మమ్ము వేపకయ్యా
 నీ పాపాలకు మ్రొక్కుచుంటేమో నీరజాక్ష కృష్ణా
 ॥మురళి॥

అంటూ -

కందర్ప జ్వరపీడితులై గోవిందుని తలచుకొని
కన్నుల నీ రొలకంగ వివళలై కాంతలేడ్చినారు
మరునాటి ఉదయమే కృష్ణుడు -

మరల వత్తునని తనతో వచ్చే మహిళల వారించి
అవుపాలు కట్టాలు కానుకలు అన్ని బండ్లకెత్తి
సందాదుల వెనువెంట గోవు లానందముతో రాగా
మధురకు జనె నక్రూరుడు తోలే రథమునెక్కి గారి

॥రాజ॥

ఆ సమయంలో గోపికలు

అదిగో కృష్ణుడు ప్రయాణమై ఆ యరదమెక్కినాడు
హయములు గిట్టలు చిమ్మిన దుమ్మా ఆ దిక్కునలేచె
చూడుడంచు తమలోని ప్రేమతో సుందరాంగులంతా
కన్నుల కబ్బినయంత దూరమూ కదలక చూచారూ

॥రాజ॥

కొంతసేపటికి -

సాగిపోయినది యమున ఒడ్డునా చక్కగ నా రథమూ
అక్రూరుడొక చెట్టునీడ నా యరదమును నిలిపాడు

ఆపుడు బలరామకృష్ణులు -

రథమును దిగి యమునానదిలో నీ రమునుగ్రోలి పిదప
రామకృష్ణులూ పూర్వము మాదిరి రథము నెక్కినారు

॥రాజ॥

తరువాత అక్రూరుడు గూడా -

స్నానముకై ఆ నదిలోనికి దిగి సంకల్పము చేసి
అశుమర్షణ సూక్తులతో స్నానము నాచరించినాడు
అర్హ్యమునీయగ దోసిట నీరము నంచుకొనిన పిదప
ఆ నీరములో రామకృష్ణులను అలోకింపాడు
నీరములోపలి కెటులవచ్చిరో వీరలంచు లేచీ
జలమున రథమున రెండు సలాలను చరచర చూచారు

రథము మీద చిరునవ్వులతో నా రామకృష్ణులుండ

జలములోన నటునే కన్పించుట చాల చిత్రమాయె

॥రాజ॥

అటూ ఇటూ చూస్తూ చోద్యముగా మరల నీటిలోనికి
చూచాడు.

యమునానదిలో నాదిశేష రూపమును చూచుచుండ

పాపరేనిపై నీలిమబ్బువలె పద్మనాభుడుండె

మెరపుకీగవలె లక్ష్మీకేశవుని ఉరముమీదనుండె

నాభికమలమున చతుర్ముఖుండగు నలువ యాడుచుండె

॥రాజ॥

సప్త మహర్షులు సాధువిప్రులూ

సనక సనందన సనత్కుమారులు

రుద్రుడు దేవేంద్రాది యమరులు

ఉపనిషత్తులతో స్తుతులు చేయగా

అనందముతో పరవశించి, హరినక్రూరుడు గాంచె

॥తంధాన॥

శ్రీవత్సము కౌస్తుభ వనమాలలు

విరాజిల్లెడి విశాల వక్షము

శంఖ చక్రములు గదా పద్మములు

మెరయుచుండెడి నాలుగు చేతులు

గలిగి శోభిల్లెడి హరినక్రూరుడు గాంచెజలమునందూ

॥తంధాన॥

బ్రహ్మసూత్ర కటి సూత్ర హారముల

కటక కంకణాల్ కేయూరాలతో

సుందర లక్షణ లక్ష్మిత దేహుని

కిరీట కుండలధరు పరచేలుని

అలము విక్రముని హరి నిజలములో నక్రూరుడు గాంచె

॥తంధాన॥

ప్రహ్లాదుడు నారదుడు మొదలగు

భక్తులతోడను పరివేష్టించి

శ్రీపుష్టి డుష్టి కీర్తి కాంతలతో
విద్యావిద్యా శక్తిసేవలని

అడిపుదునునీ భక్తితోడ నాచుకూరుడు గాంచె || తంధానతాన ||
గద్గత కంతుండై పులకించీ కరములు జోడించీ

ఇలా స్తుతించాడు అక్రూరుడు -

రమాదేవి వక్షస్థలమందున రాజిల్లెడి దేవా! || మురళీలోలా ||
సుందరరూపా! సర్వజగజ్జన పండిత కుభపాదా!
సృష్టికి మొదలై సర్వజగలకు సృష్టయైనయట్టి
నలువ జనించెనుగద స్వామీ నీ సాధికమలమందు
దుర్మదాంధులను నాశముచేసే ధర్మము స్థాపించ
యుగయుగాలలో నవతరింతువా త్రిగుణాతీతుడవె
లోకబీజములు నిండియుండు నీలోన వాసుదేవా!
పుట్టుచుండు నవి పెరుగుచుండునూ గిట్టుచుండు స్వామీ!
నీదు మహిమనే నెరిగినాడనో నీరబాక్ష కృష్ణా
విశ్వవేత్తవా ముక్తిదాతవా శాశ్వతుండవయ్యా
వాయువు నీవే యముడవు నీవే పరుణుడవీవయ్యా
అగ్నివి నీవే చంద్రుడవు జగదాధారుడవయ్యా
అంతట నిండిన నీ రూపమున కనంతపందనములూ
సారహీనమగు సంసారమనే చక్రములో చిక్కి
మరల పుట్టుతూ తిరిగి గిట్టుతూ తిరుగునట్టి నన్నూ
నీ దయామృతపు ధారల తోడ పునీతు చేయుమయ్యా!

|| చి త్తగిర్మహా ||

అంటూ వేడుకోగా ఆ నదీజలంలో తన నారాయణ రూపం
చూపి తృప్తి పరచాడు. కొంతసేపు తన్మయత్వంతో
నిలిచి, తేరుకొని రథం దగ్గరికి రాగా కృష్ణుడు నవ్వి -

దగ్గరిలోనే యమున యుండెగద తడవుచేసితేల

స్నానముచేసి వచ్చుట కింతటి జాగ్రత్తచేసితేల

ఆ జలమున నేమయిన అద్భుతాలాలోకింనావా

ఈ లోకములో కాన్పించనివే మేమి చూచినావు

॥వివరా॥

అనగా అక్రూరుడిలా గన్నాడు -

నీలో నుండని చోద్యము లుండునె యే లోకములందు

నింగిని భూమిని గల యద్భుతములు నీలో గలవయ్యా ॥మురళీ

అన్నాడు అక్రూరుడు. తరువాత -

సాగిపోయినది రథము మధురకూ సాయంకాలముకూ

ఆప్పటికే నందాది ప్రముఖులూ అచటికి చేరారు

వారిని చూచి రథము నాపె శ్రవణిజలోచనుడూ

బలరామునితో డిగి అక్రూరుని పిలిచి యిట్టులనియె

॥రాజ॥

అక్రూరా : రథం తీసికొని వెళ్ళు. మేము నెమ్మదిగా

వస్తాము అన్నాడు -

అప్పుడు అక్రూరుడు ఇలా గన్నాడు -

స్వామీ! యీనాటికి మా యింటికి తాము ప్రేమతోడ

తప్పక దయచేయుడు నా జన్మము ధన్యమందగలను

॥చిత్తగించు॥

అని వేడుకోగా శ్రీకృష్ణుడు -

మా వంశము నాశనము చేయగా మదిని తలచినట్టి

కంసుని ధ్వంసముచేసి మీ గృహము గాంచగలను సుమ్మీ ॥వివరా॥

వెళ్ళిరా అని అతనిని పంపించాడు, అక్రూరుడు రాజ

భవనానికి వెళ్ళి :-

రామ కృష్ణులూ వచ్చిన విషయం రాజుకు చెప్పాడు
సెలవును గైకొని అక్రూరుడు తన నిలయము చేరాడు || రాజు ||

నందాదులతో కలిసి రామకృష్ణులు మధురానగరంలోని

పేటలు మేడలు సాధాల్ భవానాల్ కోటలు పరికిస్తూ
రాజవీధులకు ప్రక్కనగల యీరామ సంపదలనూ
గజశాలలు గుర్రాల కొట్టములు కనులవిందుగొలుప
మధురానగరపు సౌందర్యానికి మదిలో ముదమంది
సంధ్యారాగము అలముకొనిన ఆ సమయములో వారు
పూలవాసనలతోడ చల్లనీ గాలి వీచుచుండ
పట్టణవాసుల నరయుచు మెల్లగ పాదచారులగుచు
తరి సంకించుచు రామకృష్ణులూ దారిన నడిచారు || రాజు ||

ఇలా వీరు రాజమార్గంలో వెళ్ళుతుండగా—

మధురకు కృష్ణుడు వచ్చివాడనే మాట వినినయంత
నగర ప్రజన మాభరణాలను తగినరీతి దాల్చి
ఒక్కరి నొక్కడ పిలుచుకొనుచు కడు మక్కువతో గూడి
మేడలనెక్కి మిద్దెలనెక్కి మీట్టలపైకెక్కి
వెన్నుని చూచిరి అశ్చర్యముగా కన్ను లప్పగించి
తమలో తాము కృష్ణుని చూచి తర్కించిరి ఇటూల || రాజు ||

ఏమని తర్కించుకున్నారయ్యాంటే

పూతన ప్రాణాల్పిల్చినట్టి ఆ పురుషోత్తము డితడా?
నోటను భువనాల్ తల్లికి చూపిన మేటిపాప డితడా?
వెన్నముద్దలను దొంగవాటుగా తిన్న బాబుడితడా?
గోపకాంతలా మనసు హరించిన గోపాచుండితడా?
ఎన్ని జన్మల పుణ్యఫలంబో యీ బాబునివలన
నంద యశోదలు గోపకాంత లానందమందిరకట || రాజు ||

అనుకుంటూ సంతోషించారు. అప్పుడు -

అర్హుల పాత్రలో హుళులు పండ్లూ అక్షతలుంచుకొని
వేదవినులు పూజించిరి కృష్ణుని వేదోక్తముగాను

వారి వారి పూజలందుకొని బలరామకృష్ణులు -

చిరుసవ్వుల చిందించుచు ముందుకు జరిగి నడచుచుండ
రాజవస్త్రములు చేతబట్టి ఒక రజకుడెదురు పడెను

॥రాజ॥

అప్పుడు శ్రీకృష్ణుడు ఆ చాకలికి ఎదురుగా అడ్డంగా నిలచి
ఇలాగన్నాడు -

రాజుగారి చెల్లెలి పుత్రులమూ రజకా వినుమోయి
మామగారిసీ చూచుట కొరకే మధురకు పచ్చితిమి
నీ చేతుగల మేలివలువలను మాచేతికి నిమ్ము
వారిని తొడిగే మేమిద్దరమూ కోటకేగుతాము

అని అడుగగా ఆ రజకుడు ఆవేశముతో -

పలువ లెపరివో నేనెవ్వరినో తెలిసి పలికినావా?
పాప పెరుగు మీగడలు తెగవీని బలిసి అడిగినావా?
బాలక ఇది మా రాజు విన్న నీ ప్రాణాల్లిస్తాడు,
వీటిపైన నీ చేయి పెట్టుటకు వీలులేదు పొమ్మా !

అనగానే కృష్ణుడు

వరదినాడు అరదేత రజకునీ శిరము పగులునట్లు
ఆ దెబ్బకు కుయ్యో మొర్రోయని అరచి నేలగులె

॥రాజ॥

తరువాత -

అన్నదమ్ములిద్దరు తమ కప్పటి కవనరమైనన్నీ
మేలిమేలి వస్త్రాల నేడుకొని మేనికి తొడిగారు

ఇదంతా చూస్తున్న నేతపని వాడొకడు పచ్చి రామకృష్ణు
తోటి -

తాను నేర్చుతో నేసిన బట్టలు ధరింపమని తెచ్చి
రామకృష్ణులకు కానుకగా నవి ప్రేమతోడనీయ
చిరునవ్వులతో వాటిని చూచి శ్రీకృష్ణుడు మెచ్చి
ఆ భక్తునకూ సర్వ సంపదలు అనుగ్రహించాడు

॥రాజ॥

ఇంకా కొంతదూరం నడచారు రామకృష్ణులు,

వారిలోన ఒక యింటిలోపల సుదాముడనెడివాడు
రాజ మందిరము కొరకు మూలలను రచన చేయుచుండె
బాలరిద్దరూ అతని యింటిలో కాలుపెట్టగానే
అర్హ్య పాద్యములు ఫలములు వారికి అర్పించెను రాజా
గుమనములాడే పరిమళాలతో గుబాళించునట్టే
పూలదండలను వేసి సోదరుల పూజించెను రాజా

॥రాజ॥

అసుదాముడు వారికి నమస్కరించి-

లోకరక్షణకు జన్మించిన మీ రాక మాకు శుభము
పావనమాయెను మాగేహము మీ పాదాలను మోప

అప్పుడు కృష్ణుడు తన అభయహస్తమును ఎత్తి

మెచ్చినాను నీ భక్తికి నేనూ వచ్చితి నందులకే
తప్పక కోపము వలయు కోర్కెల సుదామా యిచ్చెదను.

అనగా సుదాముడు వినయంగా తన చేతులు జోడించి-

కం. నీ పాద కమల సేవయు

నీ పాదార్చకులతోడి నెయ్యమును వితాం

తాపార భూతదయయును

తాడనమందార నాకు దయసేయగదే ॥

అని యర్థించే సుదాము కోరిక కటులే యగుననుచు
ఘన సంపదలను అనుదామునకు కలుగ చేసె శౌరి

॥రాజ॥

అచటనుండి రాజవీధిలోనికి అడుగుపెట్టేసరికి

నగలు రత్నహారములు తొడిగి చీనాంబరములు కట్టి
చందన పరిమళ సుగంధాలు తన శరీరమునకద్ది
మూడు వంకరల కుబ్జ కృష్ణునకు ముందు తారసిల్లి
అమె సమీపముకేగి కృష్ణుడి ట్లడిగినాడు రాజా

॥రాజ॥

ఏమని అడిగాడంటే

అమ్మాయీ! నీవెవ్వరు ఎచటికి అరుగుచుంటివమ్మా
ఈ చందనమూ పూలమాలలూ ఎవ్వరి కొరకమ్మా
చక్కని చుక్కవూ నిన్నుబోలిన ఛాన యెందులేదు
చేకొని వెళ్ళే చందనాదులను మాకు నీయరావా?

అని పరిహాసాలాడేసరికి ఆ మరుగుజ్జు

చక్కని చిక్కని వాడవటంచూ సరసాలాడెదనా
సుందరాంగ నీ వంటి చక్కదన మెందు చూడలేదు
చారుశరీరా! త్రివక్ష యని నే పేరుబొందినాను
కంసుని దాసిని అలంకరణలో గలచు ప్రతిభ నాకు
మిమ్ముల జూడగ యీ హారాలను కమ్మని గంధముల
మీకివ్వాలని మనసుగలిగెనూ నాకు ముద్దు కృష్ణా! ॥చిత్తగించుమా

అనుచుండగానే కుబ్జ చేతితోగల సుగంధ ద్రవ్యా లందు
కున్నాడు కృష్ణుడు.

కుబ్జను దగ్గరగా తీసికొని అబ్జనేత్రు డపుడే
దాని పాదములు తన పాదాలతో డిని త్రొక్కిపట్టి
సాగదీయుచూ రెండు చేతులా లాగి వదలగానే
వంకరలన్నీ పోయి అందచుగు పనితగ మారింది

॥రాజ॥

రు వాత నెమ్మదిగా కంసుని ధనుశ్శాలలోనికి వెళ్ళాడు
ష్టుడు.

ధనుశ్శాలలో నాలువంకలకు చని గమనించాడు
అనేక రకముల ఆయుధాలు గల వాయాగారములో
అన్నింట న్నొకవిల్లును చూచెను అద్భుతంబుగాను
శ్రీకృష్ణుడు దానిని ముట్టుటకై చేయి జాపినాడు
అచ్చట కావలివారు వద్దనీ అడ్డుపెట్టినారు
ముసి ముసి నవ్వులతో శ్రీకృష్ణుడు ముట్టి చేతబట్టె

॥రాజ॥

లా అందరు చూస్తూ ఉండగానే.

ఎడమచేతితో ఎత్తి నారినీ తొడగుమండగానే
కరి తుండముచే మోచి కొమ్మవలె విరిగిపోయె ధనువు
పెళ పెళ మంటూ చెవులు గింగురన పెద్ద శబ్దమాయె
కంసుని చెవి నాచప్పడు దూరీ గడగడలా డించె

॥రాజ॥

ప్పుడు కంసభటులు

ధనువును విరిచిన ఆ బాలకునీ దండింపగదలచి
కావలివారలు మీదికి రాగా గోవిందుడు చూచి
చిత్తు చిత్తుగా భటులనందరిని చితుక బాదినాడు
కోట ద్వారము లన్ని క్షేమమున దాటి బయటపడియె

॥రాజ॥

తలో సంధ్యాకాలం సమీపించింది—

అకాశమనే అరణ్య ముడుచున
అంధకారమును హస్తాని పట్టగ
కాల పురుషుడను బోయివాడొకడు
సూరివిభూతలో పన్నిన వలవలె

సూర్యుడు కన్నదె తన కిరణముల శోభతగ్గిపోయి
నడిమి వయసులోగల చంద్రునిపై
గగన సుందరికి మోజుపెడుగగా

॥తంధాన॥

దశలిపోయినః సుసిలివాడనీ

పతిని దూరముగ త్రోసినట్లుగా

పడమటి కొండను విడిచి జారుతూ భానుడు దిగిపోయే ||తంధాన||

షోడశ కళలలో పూర్ణుడైనను

లక్ష్మీదేవికి సోదరుడైనను

హరుని శిరముపై అలరుచున్ననూ

చక్కని చుక్కల నాడుడైనను

పర పురుషుండగు శశిని చూడమని పన్యాల ముక్కుంచె ||తం||

పడతు లెల్లపుడు పాతివ్రత్యము పాటించురు గాదా

”

హరికిరితి వారిధి తరగలపై

విరిసిన జల్లులవలె తారకలూ

గగన తలములో కనిపించినవీ

కస్తూరిని వెదజల్లినట్లుగా

చీకటు లెల్లడ ముసిరి జగమునూ చీకాకును చేసె ||తంధాన||

జార చోరులకు భీతి గొల్పుటకు చంద్రుడుదయమందె

అంబర మంతట వెన్నెల వరునగ ఆల్లుకొనెనురాజా ||రాజ||

ఆ రాత్రి బలరామ కృష్ణలు మిగతా స్నేహితులతో భోజ

నాలు ముగించి కంసుని దుస్సంకల్పాలకు ప్రతికారాన్ని

అలోచిస్తూ ఆప్రమత్తులై ఉన్నారు.

మదురకు వచ్చీ తన సేవకులను

మట్టు బెట్టిరట రామకృష్ణలూ

మహావీరులే కడల్పజాలని

ధనువును లీలగ విరిచి నారిట

అని విని కంసుని కన్నుల కనలే కునుకు పట్టలేదు ||తంధాన||

శంతేగాక.

విషాన్ని తానే మ్రింగినట్లుగా
 పికాచాల చుంబించినట్లుగా
 దిగంబరీదై తిరిగినట్లుగా
 గాడిదపై తానెక్కి నట్లుగా

ఎరుపు వూలదండలను వేసికొని తిరిగినట్లుగాను
 కలలు వరుసగా రాగ విగ్గరగ కలవరించినాడు

చెవులు మూసికొని కూడుచున్ననూ
 లోపలి ప్రాజాల్ గడ గడమంటూ
 చలన భ్రమలే వినబడకుండెను
 అటు నిటు తిరుగుతు ఆలోచిస్తూ

జలమున తన ప్రతిబింబము చూడగ తలనుగానకుండె ||తంధాన||

ముక్కుచివర ప్రేల్పెట్టి చూడగా
 ఒక్కచుక్క రెండై కాన్పించెను
 తన నీడన బెజ్జముల చూచెనూ
 అడుగుల జాడలు కనరాకుండెను

తరులు సువర్ణపు కాంతులీనతూ మెరయునటులతోచే ||తంధాన||
 మరణ నూచకాలివి యనితోచగ మనసు చెదరిపోయె

కంసునికి నిద్ర పట్టడంలేదు. ఏదోచిన్నకునుకు పట్టిననూ—

పాడు కలలు ఎన్నెన్నోవచ్చి భయపెడుతున్నాయి
 కష్టముగా ఆరాత్రి ఎట్టులో గడిసినాడు రాజా

||రాజ||

ఇంతలో తూరుపు తెల్లవారింది—

తారకలల్లో ఎరుపు వర్ణమూ తగ్గిపోయెనంటి
 మిల మిల మెరిసే నక్షత్రాలూ వెలవెల పోయాయి.

చల్లని గాలులు కదిలియాడగా
 చీకటి భయపడి పారిపోవగా

విరిసిన సారసముల తేనియకూ

తుమ్మెదలూ ఎగబడుతు చేరగా

ప్రపంచమంతా కుంకుమ ద్రవము పంచుచున్నట్లు

ఆ రవి తూరుపు కొండమీదికి బారెడు లేచాడు ||తంధాన||

అప్పటికే ధనుర్వ్యాగ శాలలో సేవకులు—

మండపాన్ని సిద్ధము చేశారు మల్లయుద్ధమునకూ

ఎత్తు పల్లముల నర్ది సమయము గావించినాడు నేల ||రాజ||

చల్లినారు కస్తూరీ జలమా స్థలమంతట రాజా

తగినరీతిగా సలంకరించి ధ్వజముల విలిపారు

మంగళవాద్యా లొక్కుమ్మడిగా మారు మ్రోగెనండీ

కోలాహలముగ వచ్చిన జనులు కూడినారు రాజా ||రాజ||

అప్పుడు—

ఆ సమీపమున కంసరాజు సింహాసన మెక్కాడు

ఉండిరి మంత్రులు కంసభూషతికి రెండుప్రక్కలందు

నందుడు తన అనుచర గోపాలక బృందముతో వచ్చి

కంస దర్శనముచేసి తెచ్చిన కానుకలిచ్చాడు

ఆయన యనుమతితో నొక యాసన మలంకరించాడు

కళకళలాడుచు నా ప్రదేశము కానిపించె రాజా ||రాజ||

ఇంతలో—

ధరణిని కుంభస్థలి, నిల్పెడి దిక్కరులవంటి వారు

రం మందు దాణూర ముష్టికులు ప్రవేశించినారు

మల్లయుద్ధముకు సమయం సమీపించినట్లు దుందుభి

ప్రమోగింది—

ధ్వని వింటూనే కృష్ణుడు బలరామునితో లేచాడు

రంగస్థలమున కేగుచుండ ద్వారమున మీంకరిస్తూ

యముని చేతిదండమును బోలు తొండమును వైకిలేపి
తమ మీదికి పరుగులతో వచ్చే దంతిని చూచారు
అప్పుడు కృష్ణుడు

మావటివానిని సమీపించి యిటు మందలించినారు
దానిని ప్రక్కకు తప్పించమనీ వాసిని కోరారు

॥రాజ॥

అలాకాకుండా -

కచ్చపట్టి ఆ గజమును మాపయి రెచ్చగొట్టు నెడల
దానితోడ నిను గూడయముని సదనానికి పంపెదను

।వినరా।

అని శ్రీకృష్ణుడు చెప్పిననూ వినక -

మత్తగజాన్నీ వారిమీదకూ మావటి ఉసిగొల్పి
ప్రళయకాలమున విజృంభించెడి పావకళిబోలె

ఆ కువలయాపీడమనే ఏనుగు -

గిరగిరవడిగా క్షీరాబ్ధిన మందరగిరివలె తిరిగి
పర్వతాలు తన మీంకారానికి పగులునట్లు చేసి
బుసలుగొట్టెడి కోడిత్రాచునూ బోలిన తొండమునూ
గోపాలుని మెడబట్టి చుట్టుటకు దాసెనయ్య రాజా

॥రాజ॥

అప్పుడు శ్రీకృష్ణుడు -

ముందుకజారే కురులను వెన్నెక్కు ముడిచి కట్టినాడు
కాసెకోక బిగియంగకట్టి హుంకారము చేశాడు
గరుత్మంతుడూ త్రాచుపామునూ ఒరసి పట్టినట్లు
తొండముపట్టి గిరగిగ్రతిప్పి దూరముగా విసిరె

।రాజ।

ఆ కువలయాపీడము—

మరలలేచి అది కుడియెడమలకూ తిరుగుతు వస్తుంటే
గజముపైకి సిగమువలె కృష్ణుడు కనలుచు చూశాడు

పిడుగుపాటువలె కుంభస్థలిపై పిడిగ్రుద్దును వేయ
చీలిపోయి అరిచున్న తెల్లముత్యాల జారుచుండె
రక్తముతో ముత్యాల తోడుగా రాలచుండగాను
సంధ్యానాగమునందు తారక సరణి గోచరించె

॥ రాజ

ఐనా అది ఘీంకరిస్తూ వచ్చి తన దంతాలతో కృష్ణుని తుమ
బోయింది -

గోవిందుడది చూచినాడు - అవుడె
కుప్పించి లింపించినాడు - కరిని
పడవేసి తన్నితోక్కాడు - చాని
దంతాలనూడ పెరికాడు - అరిచి

పిడిగ్రుద్దులనుగుద్ది ప్రాణాల తీశాడు

పడిన యేనుగు నొక్కస్రక్క పారేశాడు

॥ ఓరామ జ

కరిదంతములు చేతబట్టి - ఎగిరి

కావలీవాండ్ర బొడిచాడు - వారు

భక్కుమని రక్తమును కక్కి - అవుడె

సరలోకమున కేగినారు - ఉగ్ర

సరసింహుడై తాను కరిదంతములబట్టి

మల్ల యుద్ధముచేయి మండపముకెక్కాడు

॥ ఓరామ రాఘ

మంచి వస్త్రాలను కట్టి - వుష్ప

మాలికల మెడలోన డాల్చి - గొప్ప

మణి భూషణముల ధరించి - నడచు

బిరిరామ కృష్ణులను చూచి - జనులు

తన్నంత్యము తోడ తమను తామే మరచి

తమలోన తామిట్లు అనుకొనుచు నున్నారు

॥ ఓరామరాఘ

ఏమనుకుంటున్నారయ్యాంటే -

ఏడాది నిండనీ నాడే - పాపి
 పూతనను మట్టుబెట్టాడు - రక్క-
 సుని బకాసురుని చంపాడు - దుష్ట
 వత్సాసురుని చెండినాడు- మరీయు
 వోమకేశి దానవుల సంహరించాడు
 గోవర్ధనాద్రినీ కేలనే యెత్తాడు ||ఓరామరాఘవా||

ఇంకనూ -

కాశీయు మర్దనముచేసే-మండు
 దావానలము మ్రింగినాడు-ఇట్టి
 బలకాలి ఎందఱునగలడా- ఇతని
 బాలుడని భావింపరాదా - అనుచు
 ప్రజలలో గుసగుసలు బయలుదేరీ ఆచట
 గోపాలకృష్ణునీ కొనియాడుచున్నారు ||ఓరామ||

ఆ సమయాన చాణూరుడు బలరామకృష్ణుల వద్దకు
 వచ్చి -

గోవులను మేపుకొను గొల్లపిల్లలతోడ
 కుస్తీలు పట్టెడి కుద్రకుంకను చూచి
 వెర్రి యాదవులు నిను వేమారు పొగడగా
 మల్లవీరుడవనీ మారాజు పిలిచెనా? ఓ రామ||
 ఎల్లజనులకు నిచట ఉల్లాసమును గొల్చి
 కొంతకాలం బిచట సంతోషముగ, మనము
 ఆడుకుందాము సీతోడనా యుద్ధము
 చిన్నవాడవు నీకు చెప్పితివి ముందుగా ||ఓ రామ||
 కవచమయినా తొడగలేదే- నీవు
 చేతియుద్ధము చేయగలవా-లేక

సాముచేసీ చూపుతావా-కాక
 పాలు పెరుగు త్రాగుతావా- అనుచు
 బాలకృష్ణుని చూచి పరిహాసములనాడె
 చావు దగ్గరబడ్డ చాణూర రాక్షసుడు ||ఓ రామ||

సురరాజు వజ్రాయుధానివా-లేక
 యమరాజు చేతి దండానివా - కాక
 పరమేశు పాలనేత్రానివా- పోని
 హరి చేతిలోని చక్రానివా- అయ్యె
 గుడ్డులున్నవి వెన్నముద్ద లిచ్చటలేవు
 కాచుకొమ్మని చెప్పె వాచాలతను చూపి ||ఓ రామ||

అప్పుడు శ్రీకృష్ణుడు చాణూరునితో ఇలా గన్నాడు -

చేతిబలమే లేని వారమో - మేము
 సాము చేయుట కసలె నేరమూ - మీ
 రాజు బహుమానాల కోరమూ - పచ్చి
 మిముచూచి వెనుకకూ పారమూ-అయ్యె
 వజ్రదేహులు మల్లయుద్ధ ప్రవీణులగు
 మీ ముందు విలచుటకు మేము చాలముకదా ||ఓరామ||

ఆటలంటే మాకుఇష్టమూ - మల్ల
 యుద్ధమంటే మాకు కష్టమూ - ఏదో
 నీతోటిఆడుటే స్పష్టమూ - ఇప్పుడు
 ఆటమానితె ఎంతో స్పష్టమూ - ఓయి
 నీతోటి నాచేయి కలిపెదను మాయన్న
 బలరాముడూ ముష్టికుని చేయి కలుపునూ ||ఓరామ||

వెంటనే -

చాణూరుడు హంకారముచేసీ జబ్బు చరిచినాడు
 ఏరా! బాలా! నాతో పోదుట కెంత సాహసమురా

పరమశివుడె నా యెదుట నిలువక పారిపోయెనోయి
 ఎరిగియున్నచో నా శక్తిని నీ విట్లు వాగుతావా
 ఎవ్వడైన నాతోటి పోరుటకు ఎదురుపడిన యెడల
 అట్టి మదాంధునిపట్టి యమునికి అప్పచెప్పుతాను
 నీవే శ్రీహరివై తే బహుళః కావచ్చునోయేమొ
 వై కుంఠము కాదిది మధురయనీ నీకు తెలియదేమొ
 నీ నామము జపించు భక్తులిట కానరారుసుమ్మా
 కంసరాజు అస్తానం బిడియని గ్రహింపవలెనోయి
 నారద వీణాగానం బిచ్చట దూరదు నీ చెవిలో
 జబ్బలు చరిసీ సవాలుచేసే చప్పుడె వినిపించు
 రమాదేవితో ప్రణయం కాదిదిసుమా పొగరుబోతా
 బాణారునితో మల్లయుద్ధమున చావుదెబ్బ తినకు
 విలాసమ్ముగా తిరుగ నుపనిషద్వీధులు కావించట
 మల్లయుద్ధముకు సిద్ధము చేసిన మండపమిడి సుమ్మా
 తంధనానె తంధాన తంధనా తంధనానతానా

అంటూ చాణూరుడు -

నిప్పురవ్వలు కక్కినాడు - భళిభళి
 పెళ్ళునా తొడ చరిచినాడు "
 భుజములను అప్పగించాడు "
 కోరసీసము దువ్వినాడు "

అడుగడుగుకూ భూమి దడదడా అడరుతూ

వణకిపోతూండగా వచ్చె మండపమెక్క

॥ఓరామ రాఘవా॥

మల్లయుద్ధం ప్రారంభమైంది -

జోడు కోడెలూ తలలువంచి పోరాడ వచ్చినట్లు
 రెండు కుపిత సింహములు ఎదురుపడి రెచ్చి దూకునట్లు
 కొండగండ్రు ఒకడాని నొక్కటి కొట్టుకున్నయట్లు
 ఘదమాతంగము మత్తగజముతో మారొడ్డినయట్లు

ఒకరిచేతి నింకొకరుబట్టి యుద్ధోత్సాహముతోడ
 కాలు కాలు మెలివేసి విగించి కావేశముతోడ
 పట్ల విగించి పిడికిలిపట్టి ప్రక్క జరుగుచుండ
 పడలు పెంచి కృష్ణుడు చాణూరుని పడవేసెను ధరపై ||విసరా||

క్రిందబడిన చాణూరుడు -

ఒడలు దులుపుకొని లేచి వాడు కళ్ళురిమిచూచినాడు
 ఓరీ! బాలక కాచుకొమ్ము నీ యూపిరి తీసెదను ||విసరా||

అంటూ చాణూరుడు -

పద్యనాభు పాదము మెలిద్రిప్పగ ప్రయత్నించినాడు
 ఒడుపుతిప్పగా హరి చాణూరుని పుడమిని పడగపై
 నేలబడిన చాణూరుడు దెబ్బకు నెత్తురు కక్కాడు
 వానుదేవుడూ చెంగున యెగిరి వానిమీద దూకి
 కంఠసీమనూ బిగ్గరగా తన కాళ్ళతోడచుట్టి
 రెండు కుడుపులూ కుదిసి పిడికిటను గుండెమీద బాది
 వాని మెడను గట్టిగ బిగబట్టి వంచి ఊలిపినాడు
 ఒకరి మెడను ఇంకొకరు పంచుతూ మకరిపట్టుబట్టి
 పోరునల్ని చాణూరుని కృష్ణుడు భూమిమీద విసిరె
 ధరపైబడి చాణూరుడు హయని మరణము చెందాడు ||రాజ||

మరో ప్రక్కన -

బలిరాముడు ముష్టికుని మీదబడి ఇలపై పడవేసి
 గట్టిగాను కాలితో తన్నగా చుట్టి కరచినాడు

అంతలో -

వాని ఆనుచరులు మీదికిరాగా వసజాక్షుడు చూచి
 వారిని గూడా యమనదనానికి వరుసగ పంపాడు ||రాజ||

అచటి సభలోని వారు రామకృష్ణుల పరాక్రమము
 చూచి -

బ్రాహ్మణులంతా లోలోపలనే పలికిడి దీవనలూ
సాధుహృదయు లదిహూచి ఎంతయో సంతోషించారు
అచటి నారీమణులు శ్రీకృష్ణుని సౌందర్యాన్ని చూచి
ఒక్కొక్కరు ఇలా అనుకున్నారు -

పాట

- (ఒక స్త్రీ) ఎంత అందగాదో ఇకడు ఇంతి చూడవే
అంత సుందరాంగు దెవరిసొంత మగునటే ||ఎంత
- (మరో సుందరి) వెదురుబొంగుగా పుట్టిన వేణునాడునే
సదయుడైన వానియొక్క పెదవి ఇటునే ”
- (ఇంకో అంగన) నెమలిపించమై జనింప నేరనైతినే - నేడు
కమలనయను శిరముమీద కలిసియుండునే ”
- (మరొక అబల) పట్టువారమై ధరపై పుట్టనైతినే - ఇప్పుడు
కట్టెడి పుట్టములో నొకటై పట్టియుండునే ”
- (మరియొక పడతి) పూలమాలనై నేను పొదలనైతినే - ఎప్పుడు
బాలకృష్ణుని మెడలో వాలియుండునే ”
- (ఇంకో లలన) బృందావన తరుజన్మల నందమైతినే - పుడు
అటలు మనచెంత నకడు అడుచుండునే ||ఎంత||

చాణూర ముష్టికులు రామకృష్ణుల చేతిలో మరణించిన
తరువాత -

కంసుని వర్గములోన ఎంతయో కలకల వేర్పడుట
గమనించిన కంసుడు కోపంతో కన్నులెర్రచేసి
పటపట పండ్లను కొరకును భూమిని పొదముతో తన్ను
ఉగ్రమూర్తియై మంత్రుల చూచి ఉరిమి పలికినాడు ||రాజ

ఏమన్నాడంటే -

ఈ బాలకుల తరిమికొట్టుడి - తరువాత
నందునీపట్టి బంధించుడి - తదుపరి

వసుదేవుని చంపివేయడీ - ఆ పిదప

ఉగ్రసేనుని చెరను త్రోయడే - అనుచు

అర్బుటముగ కంసు డటు నిటూ తిరుగుతూ

కత్తిపట్టి గొంతునెత్తి యాజ్ఞాపించె

॥ఓ రామ రాఘవా॥

గోపాలుడది వినుచు నవ్వుతూ - తమరి

కోపాలు ఇక సాగబోవయా - తమరి

పాపాలు నేటితో ముగిసెనూ - కాన

నీ పాలి మృత్యువును నేనయా - మూమ

అరిపోయే దీప మధికమై వెలుగురా

ఓరి ప్రేలకు యమద్వారమును చూపింతు

॥ఓరామ॥

అంటూ -

కరిమీద దూకేటి హరివలె - లేచి

కంసునీమీద దూకాడు - అతని

జుట్టు తనచేత బట్టాడు - వాణ్ణి

నేలపై విసిరికొట్టాడు - అంత

కంసునీ ప్రాణాలు గాలిలో కలిశాయి

హాహాలు ఓహోలు అంతటా విండాాయి

॥ఓ రామ॥

తరువాత -

కంసుని సోదరు లదిగని కృష్ణుని కడకు దూకినాడు

నీరజాక్షుడూ పరిఘాయుధమున వారిని చంపాడు

ఆ దృశ్యం తిలకించు నారదుడు అంతరిక్షమందు

కృష్ణుని మహిమల లీలలనూ సంకీర్తన చేశాడు

।రాజ।

అప్పుడు కంసుని భార్యలు గోలుగోలున విలపిస్తూ భర్త
దేహం మీదపడి -

పాట

ఓ ప్రాణనాథా కంసరాజా !

మమ్మువిడిచి వెళ్ళిపోయ్యావా !

భూతకోటిని హింసబెట్టి
పాతకాలను మూటగట్టిన
భూతద్రోహికి చేదుఫలము రాదా

॥ఓ ప్రాణ॥

గోపబాలుని సామాన్యుడనీ
పాప దానవుల నెంతోమందిని
రేపల్లయకూ చంపబంపలేదా

॥ఓ ప్రాణ॥

సీవు పంపినా రాక్షసులంతా
నిమిషములోనే అతని చేతిలో
నిలువున ప్రాణాల్యదిలి చావలేదా

॥ఓ ప్రాణ॥

అన్ని యెరిగిన వాడవు సీవే
అగ్నిలోపల దూకినావు
అహంకారమే ఇంతకు తెచ్చిందా

॥ఓ ప్రాణ॥

గోపాలకునీ శరణు వేడితే
పాపాలను మన్నించకుండునా
మాకీ వ్రాతలు తప్పియుండుగాదా

॥ఓ ప్రాణ॥

ఎవరికర్మ వారసుభవింపకా
ఎప్పటికయినా తప్పిపోవదూ
పాపపుణ్యముల ఫలము తప్పుతుందా

॥ఓ ప్రాణ॥

అప్పుడు శ్రీకృష్ణుడు -

కన్నీటిని మున్నీరు చేసికొను కాంతల దరిచేరీ
సాంత్యవచనములు పలికి వారినీ శాంతపరచినాడు

॥రాజ॥

అప్పుడు శ్రీకృష్ణుడు -

చచ్చిన వారికి దహనక్రియలను
జరిపించమనీ యాజ్ఞాపించెను
దేవకినీ వసుదేవుని అపుడే
చెరనుండి విడిపించి కలిసెనూ

బలరామునితో కూడి వారికి ప్రణామములు చేసి
కలకలలాడే చిరునవ్వులతో నిలిచినాడు ఎదుట

॥రాజ॥

అవుడు దేవకి వసుదేవులు తమలో -

కొడుకులు కాయ పీరు లోకముల నడిపించెడివారు
ధరపై కారణజన్మలబందూ ధ్యాన్నిస్తున్నారు

॥రాజ॥

అవుడు శ్రీకృష్ణుడు తన యొక్క -

మాయను కప్పి సామాన్యునిగా మందలించినాడు
చేతులు వాచి తల్లిదండ్రులూ చేరతీసికొనిరి

॥రాజ॥

తరువాత గోపాలుడు వారితో ఇలా గన్నాడు -

కష్టాలన్నో భరించి మమ్ముల కన్నారేగానీ
చంక నెత్తుకొని అనందంతో చన్ను గుడుసలేదు
జాలలీలలూ ఆటపాటలూ పరికించగ లేదు
చంచు దువ్వి మీ పిల్లలనూ లాలించి పెంచలేదు
వసివిడ్డల రొదవినే ధాగ్గమూ వట్టలేదు మీకు
మాకువలసినవీ తెచ్చిపెట్టెడి మమత నోచలేదు

కారణాంతరములచేత మీకు మేము దూరపడవలసి వచ్చింది -

కాని -

పురుషార్థము సాధింపగ దేహము నరునకు కావాలి
దాని నిమిత్తమై మీకు మాకు యీ తనువు నిచ్చినారు
తల్లితండ్రుల ఋణము దీర్చగా తరము గాదెవరికీ
వారి సుఖంకై తమ సర్వస్వముల ధారవోయవలయు
అట్లు చేయనీవారు బ్రతికినను గిట్టినట్టివారే
వాని బ్రతుకు నీహితినీవమై వరణమందుగాదా !

కాబట్టి మా వలన మీరు -

కంసుని కాలాగారమునందున కష్టాల్పడ్డారు
కాపాడగ జాలిన మేము వృథా కాలం గడిపాము

పెద్దలు మీరూ క్షమింపవలె మా పిల్లల తప్పులను
ఆని పలికే కొడుకులను పితరులూ అపర్యాయత తోడ
కనులవెంటి ప్రేమాశ్రువు లొలుకగ కొగలించుకొనుచు
అంకముపై కూర్చుండ బెట్టుకొని ఆనందించారు

॥రాజ॥

ఇలాగా తల్లిదండ్రులను కొంతసేపు సంతోషింపజేసి —

తాతగారి కడకేగి వారికితగ నమస్కరించి

కుశల వార్తలను అరోగ్యమునూ గూర్చి అడిగినారు

॥రాజ॥

తరువాత వారు ఆ ఉగ్రసేన మహారాజుతో ఇలా గన్నాడు
కృష్ణుడు -

యయాతిభూపతి శాపమువలన యదువంశీయులకు

సింహాసనమును ఎక్కే అర్హత సిద్ధించదుగాన

అతిసింహక తమరే నానిని అధిష్టించుడయ్యె

తామే యీ రాజ్యము పాలింపగ తగినవారు తాతా!

॥భాగవ॥

అని తాతగారిని ఒప్పించి -

ఉగ్రసేను పట్టాభిషేకమును ఊరంతట చాటి

శాస్త్రోక్తముగా విప్రులచేతను జరిపించెను రాజా

॥రాజ॥

కంసుడు పెట్టే హింస భరించక కాందిశీకులగుచు

విదేశాలకూ కంసుని భయమున వెళ్ళిన బంధువుల

యాదవభోజ దశార్హవృష్టి కుకురాంధక వ్రముఖులను

రావించుచు వారికి తగువసతులు కావించెను తిరిగి

॥రాజ॥

అప్పుడు —

మధుసూదనునీ కరుణచేతనా మధురానగరంలో

శాంతియుతముగా నిత్యజీవితము సాగించిరి వ్రజలు

॥రాజ॥

అలా రోజులు సుఖంగా గడుస్తూండగా, ఒకనాడు కృష్ణుడు
నందుని సమీపించి -

తమకు జనించని విడ్డూర నెవ్వరు తమ సంతతి వోలే
మక్కువతో లాలించి పెంచు వారెక్కడ గలరయ్యా
మీరే మా జలిదండ్రులనుకొని మీ పాలనలోన
కన్నడి యెవరో తెలియకుండనే కాలము గడిపాము

ఇంకా మీరు మీ పల్లెకు వెళ్ళి అచ్చటి -

వారందరు ముదమంద మా కథలు మీరు తెలుపుడయ్యా
అనుచు రత్నహారములు నూత్న వస్త్రముల నిచ్చిపంపె

||రాజ||

తరువాత వసుదేవుడు -

వడుగు చేయుటకు తన కుమారులకు వయసువచ్చె ననుచు
పండ్రవంశరాజుల పరంపరాదారాలనుబట్టి
గర్గుడాదిగాగల సద్భాష్యాణ వర్గములచేత
శాస్త్రోక్తముగా ఉపనయనాలను జరిపించెను రాజా!

||రాజ||

ఆ ఉపనయన సందర్భమున -

గాయత్రీ బ్రహ్మోపదేశముల గర్గుడు చేశాడు
వసుదేవుండా గర్గమహర్షికి వలసిన విచ్చాడు
సద్భాష్యాణులకు గోపీరజ్యములు సమర్పించినాడు
ప్రజలందరికీ అన్నవస్త్రములు పంచిపెట్టినాడు

||రాజ||

తరువాత -

సర్వము నెరిగిన రామకృష్ణులూ
వినయముతో శుశ్రూష లొనర్చి
గురునన్నిధి విద్యల సాధించుట
పరమ ధర్మమని తలచి వెంటనే

కాశీతీరము నందవంతిపుర గ్రామము కేగారు

||తంధాన||

అక్కడ -

సకల విద్యలను చదివినవాడు
బ్రహ్మతేజమున వెలిగెడివాడు

మహాతపస్వీ మహిమాన్వితుడూ
భూతదయాపరుడగు బ్రాహ్మణుడు
సాందీపనియను మునీశ్వరుని యాశ్రమము చేరినారు
ఆ మహాసీయుని కుశ్రూషింపి అశీస్సుల గొనుచు

పాట

చడివినారు బలరామకృష్ణలూ - సాందీపని
నదనమందు వేదాలూ సాంగోపాంగముగాను ||చడివినారు:|
తర్కశాస్త్ర ధనుర్వేద తంత్రములను దర్శనముల
మనుస్మృతిని రాజనీతియును న్యాయము మొదలగునవి
అరువది నాలుగు విద్యల నాశ్చర్యము గొలుపునట్లు
అరువదినాల్గు దినాలలో అద్భుతముగ సాధించి ||చడివి|
గురువులకెల్లను గురులై కొమరొప్పెడి జగద్గురులు
గురుశిష్య న్యాయముగా కొలిచిరి సాందీపగురుని
పెద్దవారి ననుసరించి కొద్దివారు నడవాలని
ధరణిహితార్థము కాలము గురుకులమున గడపుకొనుచు ||చడివి||

అప్పుడు -

సాందీపని శిష్యులతో పలికెనూ - దీని
సాధింపగ మీరే కడుసమర్థులని, తలివానని ||సాందీపని||
విద్యలన్ని పూర్తిచేసి వినయముగా మనలినారు
కరచిన చదువులకు మీరు గురుదక్షిణ నివ్వాలి
వరమపురుషులగు మీకీ ధరణి నసాధ్యంబులేదు
నాకు ముదము గూర్చుటయే మీకు ముఖ్యమగు నటించు
||సాందీపని||

దోనమేమో నా కొడుకు ప్రభావతీర్థమందున దిగి
స్నానమాడుచుండ మునిగె కాననైతి తిరిగి వాని

మీర లతని తెచ్చుటలో కూరత్వము గలవారలు
 గురుదక్షిణగా కొడుకును సరగున తెమ్మని ఇమ్మని ||సాందీపని||
 గురువుగారి అనుమతితో -

పాట

బలిరామకృష్ణులవుడె కదిలిరీ - వారి
 గురువుగారి యానతిసీ శిరమునందు ధరించుతూ ||బలిరామ||
 గురుచరణ సరోదుహముల గూర్చి పందనము చేసి
 ఆయన ఆశీర్వాదములండి బయలుదేరారు
 రథమునెక్కి సాగరతీరమునుచేరి పలికినారు
 సాగర! మారాడకుండ మా గురువుత్రుని ఇమ్మని
 పలికినారు బలిరామకృష్ణులూ - లేనిచో
 బాణాగ్నిని నిన్నిపుడే భస్మము చేయుదుమంటూ ||పలికినారు||
 బలిరామకృష్ణులట్లు పలుకుట విని సాగరుడూ
 భీతిచెండి వణకుచు రస చేతులు జోడించి పలికె
 స్వామీ తమ గురువుత్రుని పంచజనుడు గొనిపోయెను
 నా గర్భములోన దాగినాడు వాడు మహానీయా

అనిన వెంటనే -

సంధించెను శ్రీకృష్ణుడు శరమునూ - పంచ
 జనుని పొట్టచీల్చెగాని సాందీపని కొడుకులేడు ||సంధించెను||
 దానిలోన శంఖమొకటి కానిపించె వారలకు
 ఆ శంఖమె పాంచజన్యమను పేరిట బరగె దాని
 ఖాని యముని ద్వారముకడ ధ్వజము గావింప యముడు
 కోపముతో దూకివచ్చి గోవిందుని చూచి తగ్గె
 వినరయ్యా శ్రీకృష్ణుని లీలలూ— వీటి
 విన్నవారి పాపాలూ వెనువెంటనే కాలిపోవు ||వినరయ్యా||

అప్పుడే యముడు ఇలా గన్నాడు -

దేవా ననుమన్నించుడి కరుణతో - మీ
పాదధూళి నా శిరమున భక్తితోడ ధరియింతును |దేవా|
లీలామానుష రూపులు తామనినే తెలియలేక
కోపముతో వచ్చిన నా పాపము దూరము చేయుడు
స్వామీ తమరిచ్చటికి చనుదెంచిన కతమేమో
సెలవిండవి హరిని జముడు చేతులు జోడించి యడిగె ||వినర||

అప్పుడు గోవిందుడు -

చెప్పెద మా గురునందను నిప్పుడే - మాకు
ఆప్పగించి మా మెప్పుల నందుమోయి-నమవర్తి |చెప్పెదనూ|
అనగా విని జముడు వాని నప్పుడె తెప్పించాడు
గురునందను నిపుడె మీకు గొంపొండని ఇచ్చినాడు
వానినిగొని సాందీపని వద్దకేగి నమర్పించి
వీమి ఇంక చేయవలెనా అనతీయనుని పలికిరి ||వినరయ్యా||

అప్పుడు బలరామకృష్ణులతో ఇలా గన్నాడు సాందీపని -

చచ్చిన కొడుకును తిరిగి చ్చటికి తెచ్చియిచ్చినాడు ||తంధానతానా||
గురువు కోరిన దక్షిణనిచ్చిన కరుణామయలయ్యా ”
మేలుచేసిన మీ యశమ్ము లోకాల నిండుగాక ”
అని దీవించిన సాందీపని యజ్ఞను పొందినవారై ”
రథమునెక్కి మధురానగరానికి రయమున నేగారు ”
అవటి జనులు శ్రీకృష్ణుని జూచి అనందించారు ||తంధానతానా||

కొంతకాలం జరిగిన తరువాత ఒకనాడు కృష్ణుడు ఉద్ధవుని
పిలిచి ఇలా గన్నాడు -

అమరగురునితో నమమగువాడవు
స్థిరచిత్తుడవూ ధీవిశాలుడవు

కులపెద్దలు నినుతలచి మెచ్చెదరు
 వృష్టి వంశముకు ప్రేమపాత్రుడవు
 మంచి పేరుగల నిను పనికై రప్పించితి నుద్ధవుడా |తంధాన|
 నా సందేశము గొంట్లోపలయును సందప్రజమునకు ”

అనగా ఉద్ధవుడు తలవంచి —

అభిమానముతో తమ పనికై నను ఆదేశించారు
 చేయదగినపని యేదో నాకు నెలవీయుడు స్వామీ ”

అనగా గోవిందుడిలా గన్నాడు -

గోవథామలూ సందప్రజమున పాపము నా కొరకు
 రేపుమాపు నబుడిక్కుల వెదకుచు చూపులదై నిలిపి
 స్మరణ చేతురూ ఎల్లవేళలా సంసారాల్మరచి
 ఇంతకాలము నా వియోగమును ఎట్లు భరించారో
 ఆశిత రక్షణ మొనరించుట నాయభిమతంబుగాన
 త్వరలో వచ్చెదనని గోప్రజమున కరిగి తెలుపుమయ్య |వినరా|

అని ఉద్ధవుని చేతిని తన చేతితో పట్టుకొని నడిపించుతూ
 రథం ఎక్కించాడు —

సాయంత్రానికి సందప్రజముకు సాగిపోయె రథము
 వచ్చిన ఉద్ధవునకు స్వాగతమును పలికిరి యాదవులు |రాజ|
 తరువాత -

నందు డాతనిని కొగలించి యానందమందినాడు
 చిరకాలమునకు కలిసిన మిత్రుని మరువగలరె బుధులు ||రాజ||

తరువాత నందుడు ఉద్ధవుని తృప్తిగా భుజింపజేసి ఇలా
 గన్నాడు -

నిన్ను చూడగా కృష్ణుడెమరుగానున్న యట్లుబందె
 మధురలోని జనులందరు కంసుని మరణము తరువాత

శాంతి సుఖాలను గలిగి జీవనము సాగిస్తున్నారా
కొడుకులతో పనుదేవుడు ముదమును వడయుచున్నాడా ?
అని శ్రీకృష్ణుని దీలలు తలచుచు కనుల నీరునింపి
తుడుచుకొనుచు డగ్గుత్తికతోడను అడిగెను ఉద్ధవుని

॥రాజ॥

ఉద్ధవా ! మా చిన్నికృష్ణునికి ఎప్పుడైనా -

గోపభామినులు గోపాలకులూ గుర్తుకువస్తారా
ఆ గోపాలుడు ఎప్పుడు మమ్ముల ననుగ్రహిస్తాడు
చిరునవ్వుల జల్లుల మామీదట కురిపించే దెవుడు
పంకజనయనుని ముఖానుని మేమింక చూచుటెప్పుడు?

॥విసరా॥

ఇలాచెబుతూ నందుడు బాధపడుతుండగా -

తన పెనిమిటి తన బిడ్డని గుణముల వినిపించ యశోద
చనుల మొనలలో పాలుపొంగగా కనుల నీరుగార్చె

॥రాజ॥

అప్పుడు ఉద్ధవుడు అన్నాడు -

వస్తున్నాడు మిమ్ముచూడగా వాసుదేవు డిటకు
మనమున వగవకు డనుచుచెప్పె నాజననీ జనకులకు

॥రాజ॥

ఓయీ! నందరాజా -

రామకృష్ణులను మానవులని యనరాదు లోకములను
రక్షించుటకూ దుష్టులబట్టి శిక్షించుట కొరకు
అమృతాంశతో భూమిపైన వా రవతరించినారు
తొలిచేసిన మీ పుణ్యము వారిని కలిసి మెలగజేసె

॥విసరా॥

అంతేగాక ఆ స్వామి -

అంతర్గతముగ కట్టెలలోవల అగ్ని నిండినటుల
ప్రాణికోటిలో నిండినట్టియా పరమాత్ముండతడు

॥విసరా॥

అలాంటి ప్రభువును -

ధ్యానించుటచే మీ యీ జన్మలు ధన్యత చెందాయి
సర్వేశ్వరు డాతనికి మిత్రులూ శత్రులెవరులేదు

మధజకాలమున అతని నామమును స్మరణచేయు నెడల
అనాయాసముగ దేహము వదిలి అతని పొందుతాడు
అని శ్రీమన్నారాయణుని గుణకీర్తనం చేస్తూ వుండగా
చాలా రాత్రి గడచిపోయింది. అంతా హాయిగా
నిద్రించారు -

దధిమధించు చప్పుళ్ళనువిని యుద్ధపుడు మేలుకొనుచు
కాలకృత్యములదీర్చి భాస్కరుని గాంచి ఉపాసించి
హరిగుణాల ధ్యానించుచుండె నొక తరుమూలమునందు
ఆ సమయములో గోపభామినులు అచటి గూడినారు ||రాజ||

ఉద్ధవుని చూచి ఇలా అనుకున్నారు -

సుందరమగు వదనారవిందుడై శోభిల్లెడి ఇతడు
రాజవంశజుడు మన కృష్ణునివలె రాజిల్లుచునుండె |మొరళీ|
అనుకుంటూ గోపికలు ఉద్ధవుని దగ్గరగా వెళ్ళారు - ఇలా
అన్నారు -

మా కృష్ణుని స్నేహితులు మీరనే మాట నెరిగినాము
ఆయన తలిదండ్రుల క్షేమము మీ రరయ పచ్చినారా !
వారినై న గుర్తుంచుకునెను ఆ నీరజాక్షుడకట
మిగిలిన వారలగోడు ఆయనకు తగదని యెంచాడు
మధువును త్రాగిన తుమ్మెద పూవును వదలివెళ్ళినట్లు
మళ్ళిచూడక కృష్ణుడు మదురకు వెళ్ళిపోయినాడు
తాపసులను బంధుజనులకై తపించుతుంటారు
కాని ఆయనకు మాతో ఇప్పుడు కార్యమేమిగలదు |వినరా|

అని అంటూండగా, మధుపానం చేసిన మత్తుతో ఎగిరే ఒక తుమ్మెదను చూచి, ఒక గోపిక ఇలా అన్యోపదేశంగా పాడింది గీతికను —

దుష్టసావాసాల తుమ్మెదా - నువ్వు ముట్టకుము మా కాళ్ళు తుమ్మెదా
 విచ్చినా పూలల్లో తుమ్మెదా-తేనె మెచ్చి త్రాగాడతడు తుమ్మెదా
 వేరొక్క పూవునై తుమ్మెదా-అతడు వ్రాలడం మామూలు తుమ్మెదా
 మా పెదవులను తాకి తుమ్మెదా-అతడు మధువును త్రాగాడు తుమ్మెదా
 మా యవ్వనము నంత తుమ్మెదా-అతడు మంచిగా జుర్రాడు తుమ్మెదా
 ఈనాడు ఇతరులను తుమ్మెదా-అతడు ఇష్టపడుతున్నాడు తుమ్మెదా
 ఇటువంటి చపలునీ తుమ్మెదా-లక్ష్మి ఎటుల వరియించెనో తుమ్మెదా
 హరి విర్యులుండనీ తుమ్మెదా - సాధుజనుడనీ పలికావు తుమ్మెదా
 నీవు చెప్పేమాట తుమ్మెదా-మాదు చెవికెక్కబోదోయి తుమ్మెదా
 మధురలో మేడలలో తుమ్మెదా- నీవు గొంతెత్తి పాడవే తుమ్మెదా
 వారు నిను పూజించి తుమ్మెదా- గౌరవముగ పంపిస్తారు తుమ్మెదా
 రాయబాదాలనూ తుమ్మెదా- నీవు నడపుటలో చతురుడవు తుమ్మెదా
 మమ్ము విడిచి అతడు తుమ్మెదా- అతడు మధురకెందుకు వెళ్లే తుమ్మెదా
 వేటగానినినోలె తుమ్మెదా - అతడు వాలినీ చంపాడు తుమ్మెదా
 శూర్పణఖనూపట్టి తుమ్మెదా-ముక్కుచెవులు కోయించెనే తుమ్మెదా
 బలిని మోసముచేసి తుమ్మెదా- మూడులోకాలు పొందాడు తుమ్మెదా
 ఇంతటి వంచకుని తుమ్మెదా - నీతివంతుడని యనదగునె తుమ్మెదా
 బోయనీ బోనులో తుమ్మెదా - పడిన లేళ్ళమైనామోయి తుమ్మెదా
 ఇహపరాలను విడిచి తుమ్మెదా- అతనిమీద మనసుంచాము తుమ్మెదా
 విరహ సాగరమందు తుమ్మెదా - మమ్ము విడువవలదనిచెప్పు తుమ్మెదా

మావూరి గుడిసెలూ తుమ్మెదా-వసిడి మేడలు గనుండునా తుమ్మెదా
 పూలతోటలులేవు తుమ్మెదా-ఇచట గాలి ఆడవులు గలవు తుమ్మెదా
 భద్రగజములు లేవు తుమ్మెదా-ఇచట పాడియావులెగలవు తుమ్మెదా
 అందవందాలకూ తుమ్మెదా-గొప్ప మందరులు లేరిచట తుమ్మెదా
 ఉరులువేసే విద్య తుమ్మెదా-మాకు తెలియనే తెలియదు తుమ్మెదా
 రాజులకు మోజులూ తుమ్మెదా-కొత్తవారిపైనుండునే తుమ్మెదా॥
 ఈ దీనాలాపనలు విన్న ఉద్ధవుని గుండె బరువెక్కింది.
 వారితో ఇలాగన్నాడు -

ఎంత వుణ్ణమో తల్లులార మది ఈశ్వరుపై నిలిచె
 ఏకాగ్రతతో మీవలె శ్రీహరి నెవరు స్మరిస్తారు

అమ్మలారా! మీవలె -

నిష్టతోడ తపమాచరించెడి నియమము గలవారు
 శ్రద్ధతోడ హోమములు నిత్యమూ సాగించెడివారు
 పట్టుబట్టి వేదాలు చదువుటలొ దిట్టమైనవారు
 దానధర్మములు మిక్కిలిచేసే దాతలైనవారు
 మాధవుని మీవలె గట్టిగా మదితలంపలేరు
 సూననీయలగు మీకు కృష్ణుడి మాటలు చెప్పాడు

అవేమంటే -

కార్యములన్నింటికి నేనేగద కారణభూతుడను
 కావున మీకూ నా వియోగమూ కలుగబోదునుమ్మా
 జీవకోటిలో పంచభూతములు చేరియుండునట్లు
 మనోబుద్ధి ప్రాణేంద్రియ గుణములకునునాశ్రయమౌదు
 ఆత్మయందు నే నాత్మచేతనే ఆత్మను కల్పించి
 పుట్టించుచునూ పోషించుచునూ నిట్టించుచునుంటి

ఇంద్రియ గుణసముదాయరూపమే నేను కాంతలారా
నూయతోడనే నన్ని జగలను మనువుతునుంటాను
ఇక —

అత్యనిత్యము శుద్ధము బుద్ధము జ్ఞానమయముగాన
మాయకు లోబడి పొందునయ్యది గుణాదివికారముల
సాధారణముగా -

తమ దగ్గరగలవారికన్ననూ దవ్వల గలవారే
ప్రేమపాత్రులగుచుందురు చెలులకు భామలార వినుడు
కావుననే —

నను మీరలు చింతించు చుండవలెనని గోరియె నేను
ఎదుటనుండుట తగదని మధురకు నేగినాడనమ్మా
మీరు -

నన్ను స్మరిస్తూ యెల్లప్పుడు మీరున్న కారణమున
శాశ్వతమ్ముగా నన్ను గూడెదరు సందేహము వలదు
అని మీకు చెప్పుమని శ్రీకృష్ణుడు చెప్పినాడు. అనగా
సంతోషంతో గోపికలు ఉద్ధవునితో అన్నారు -

అయ్యా ఆయన మధురానగరిలో హాయిగ నున్నాడా
ఇక్కడి కెప్పుడు వచ్చి మా మనసు చక్కపెట్టుతాడు
అది గూడా మాదో పిచ్చి ఆశగాని, ఇంతకూ —

ఆయన వచ్చుట కవటి చెలియలూ అనుమతింపబోరు
బ్రహ్మ మమ్ములను మన్మథవేదనపాలా చేసెనిటుల ||మురళీ||
ఇంకా ఆయన —

యమునవడ్డునాగల పొదరిండ్లలో మము తన దరిజేర్చి
మయిమరిపించి జరిపిన క్రీడల మరచిపోయెనేమొ
మురళీగానముతో మమ్ములనూ పరవశింపచేసి

మా చిత్తములను దొంగిలించిన మాయదారి యతడు
ఆ యమునానదిలోన స్నానముల నాడుచుండ షేము
మా వస్త్రాలను దొంగిలించినది మరపుదటైనేమొ
రాసక్రీడలు, చాటుగ మాతో చేసిన బాసలను
ఎప్పుడైన నీతోటి చాటుగా చెప్పినాడ అతడు

ఈ మాటలన్నీ ఎందుకు ? నీవు వెళ్ళగానే ఆతనితో
జాగ్రత్తగా మా మాటలు వినిపించు. అవేమిటంటే -

నిన్ను బాని క్షణకాలమైననూ నిజవలేము షేము
మనసు వివశమై దైర్యంతగ్గీ తనువు రాలిపోవు
ప్రాణాల్ వీడిన పిదపవచ్చుచో ఫలితముండదయ్యా
ప్రాణరక్షకుడవని నిను నమ్మిన ప్రజనిండిస్తారు

అలా కాకుండా -

మరల నాతడూ మా గోకులమున తిరుగుగోరుతాడా
అయన సరసాలాడుతు మమ్ముల ననుగ్రహిస్తాడా
అయనతో నాలింగన సౌఖ్యము ననుభవించగలమా
మమ్ము నిడిచి ఎందేగినావనీ మందలించగలమా

ఇవన్నీ ఆయనతో చెప్పడం మరచిపోవద్దు -

అని కొంతసేపు దుఃఖింపి - వారు
తమ నుద్దరింపమన్నారు - జారు
కన్నీరు తుడుచుకున్నారు - గుండె
తేలికగా చేసికున్నారు - పిదప

ఉచిత సత్కారాలు ఉద్ధవున కొనరించి

విరహతాపము వీడి మరలివెళ్ళారయ్యా

॥ఓరామ రాఘవా॥

ఇలా కొన్నాళ్ళు ఉద్ధవుడు కృష్ణ లీలలను వర్ణిస్తూ
ప్రేవల్లెలో ఉండి నందాదుల నెలవు తీసికొని, మధురకు
వెళ్ళాడు -

గోపగోపికల గాథలనన్నీ ||తంధానో||

గోవిందునకూ తెలియ చెప్పేనూ

ఉగ్రసేనునీ వద్దకువెళ్ళి

నందిదుడు పంపిన కానుకలన్నీ ”

పేరు పేరునా అప్పగించి తను చేరెను తన యిల్లా ||తథాంతానా||

రాజరాజు ఓ పరీక్షన్నహారాజా వినమయ్యా

తరువాత ఒకరోజు -

శుభ్ర కౌరినటులామె యింటికి అబ్బినయనుదేగి

పూర్వకామితము దీర్చివచ్చె పరిపూర్ణ కటాక్షముతో "రాజి"

పిదప కొన్నాళ్ళకు శ్రీకృష్ణుడు -

ఉధృవ బలరాములతోగూడి ఉల్లాసముతోడ

అక్రూరుని భవనానికి కృష్ణుం డరిగినాడు రాజా ||రాజ||

అప్పుడు అక్రూరుడు —

తన యింటికి సోదించిన వారిని కనినంతనా లేచి

సముచిత స్వాగత సత్కారాలను క్రమముగా నొనర్చి

ఉద్ధవునీ హృదయాని కర్దుకొని ఉత్సాహముతోడ

హరి పాదాలను తొడపై నిడుకొని పరవశించి అనియె ||రాజ||

వీమన్నాడంటే .

అనుచరవరముతోడ కంసునీ అంతఃకూ చేశావు ||మూరళీ||

ప్రజలకు శాంతిని గూర్చి వంశమును ప్రతిష్ఠ తెచ్చావు

విశ్వకారణుడనాదిపురుషుడవు విశ్వమయుడవీవు

కార్యకారణము తెలితమాత్రము కానివాడవగుచు

రజోగుణాన్నీ ధరించి జగమాల స్పృశించుచుండుటచే

వెలుగుచుంటివీ జగత్కారణవివలెను విశ్వమెల్ల

మా మకు చోబడి పుట్టినట్టి యీ మానవులను వోలె

కర్మబంధములు నిష్కేమాత్రము కట్టలేవు స్వామీ

పుట్టుటచే రాబడే ద్వంద్వములు ముట్టలేవు విన్నూ
భూభారము తగ్గింప పుట్టిన పురాణపురుషుడవు
ఏ జన్మములో పుణ్యకార్యముల నేమిచేసినానో
ఈ జన్మములో మీ పాపాలను నేను తాకినాను
సారహీనమగు సంసారమనే ఘోరజలధినుండి
నను దయతో దాటివలమటంచూ నిను వేడుచునుంటి

॥చిత్తగించుమా॥

అని ప్రార్థింపగా కృష్ణుడు అక్మూరునితో -

వరుసకు నీవూ నాకు జనకునీవంటివాడవయ్యా
అత్యబంధుడ వన్ని సద్గుణములందు పెద్దవయ్యా
అలియాలలో రాతిబొమ్మలను అర్చించేవారు
కోరికలెన్నో కోరుచుందు రటుకోర తప్పుగాదు

॥విసరా

కానీ, వారికంటే -

మీవలె భగవత్పరణములంటి నేవచేయువారు
పొందలేని లాభములు పసుధలో నెందుగానబోరు

॥విసరా

సరే ఇంతకు నేను ఇచటికి రావడానికి గల కారణం
విను -

పరలోకానికి వెళ్ళిపోయెనట పొండుమహారాజు
పిన్నవారలా పొండుకుమారులు పెద్దతండ్రివద్ద
కన్నతల్లితోగూడి కాలమును గడపుచుంటిరంట
కొడుకులపై వ్యామోహమెక్కువ గ్రుడ్డిరాజు కెప్పుడు
పొండవులను అత డాదరించునని నావింపగలేను
పొండవులూ సేన త్త బిడ్డలూ బంధువులూ నాకు
కొన క్షేమములు విచారించుటే కర్తవ్యము మనకు
కరిపురానికి వెళ్ళి వారనుల కలిసి రాగదయ్యా

॥విసరా

అని అక్రూరుని పంపించి తన భవనానికి చేరాడు
కృష్ణుడు -

అక్రూరుడు కృష్ణుని యానతితో హస్తపురము చేరి
రాజభవనమున కరిగి చూచెనూ రాచబంధువులను

॥ రాజు ॥

అచ్చట ఎవరెపరిని దర్శించాడంటే -

భీష్మవిదుర ద్రుతరాష్ట్ర బాహికుల
కురుగురువృద్ధుల కర్ణాదులనూ
కుశల ప్రశ్నల నడుగుదు నడచుచు
కుంతీపాండవులను దర్శించి

మధురానగరీ విశేషాల నొక కథవలె చెప్పాడు ।తంధానతానా।
ఒకనాడు విదురుడు గూడా ఉండగా కుంతీదేవి అక్రూరు
నికో ఇలా గన్నది -

తల్లులు తండ్రులు భగినులు పెద్దలు పిల్లల యుక్తముగా
మధురలోని మన బంధువులంతా మంచగనున్నారా
మా విషయాలెప్పుడైన తలతురో మధురానగరమున
నిన్ను ఇచటికి పొమ్మనినప్పుడు అన్నమాటలేవి
లేళ్ళు వచ్చి తోడేళ్ళ మధ్యలో యేండ్లు బ్రతికినట్లు
దుష్టులైన లారవుల మధ్యలో దూరినాము మేము
చిన్నపిల్లలగు నా కొడుకులను ఎన్నో విధములుగా
కొరవాధములు త్రాచుపాములతో కరిపించారయ్యా
గట్టిత్రాళ్ళతోకట్టి భీమునీ గంగరా త్రోకారు
విషము కలిపి అన్నమును పెట్టి చంపించ దలచినారు
పాండవులకు రావలసిన రాజ్యపుభాగ నిర్ణయములో
ఆ బలరాముడు కృష్ణుడు తమలో నాలోచిస్తారా
అనుచు భక్తవత్సలుని కృష్ణునీ మనమునందు నిలిపి
కనులనుండి నీరొలుపు కుంతినీ అనునయించెనతడు

॥ విసరా ॥

॥ రాజు ॥

తరువాత, రాజభవనంలో నుఖంగా కూర్చున్న ధృతరాష్ట్రునితో అక్రూరుడు ఇలా గన్నాడు -

పాపము తమ్ముడు పాండుభూపతి పరలోకము కేగె
 న్యాయమార్గమున రాచకౌర్వములు నడిపిస్తున్నావా
 కనులకు రెప్పలవలె మీ ప్రజలను కనిపెడుతున్నావా
 అర్తుల సమభావనతో చూస్తే కీర్తిపొందుతావు
 దారి తప్పితే లోకుల నిందలు తప్పవు రాజేంద్రా
 పాండవేయులను నీ బిడ్డలవలె పాలన చేయాలి
 భార్యబిడ్డలు సంపదలును తాబ్రతికినంతవరకే
 మనము పోవునపుడెవరు వెంబడి చనుడెంచరు రాజా
 కూడబెట్టినా సంపదనంతా కొడుకు లపహరించి
 ధనము చేతిలో చిక్కిన సిమ్మట దరిచేరరు రాజా ||వినరా||

అందుకని—

తమరీ సంపద సుతులచేతిలో భారపోయి వలదు
 అట్లుగానిచో ఇహపరములనీ కపభ్యాతివచ్చు
 నిందల పొందకుమయ్య యీ తనువు నిలువబోదు సుమ్మా
 సందేహింపక పాండవేయులకు సగము రాజ్యమిమ్మా. ||వినరా||

అనగా ధృతరాష్ట్రుడు

నీ మాటలు సత్యములని యెరుగుదు నేనే చనబడను
 నీ మాటలు నా మదిలో మెరయును నిలువవు క్షణమైనా
 ఇంతకు పరమేశ్వర సంకల్పము ఎటుల నుండగలదో
 అదే విధముగా నడువకతప్పదు అవనిలోని జనులు
 దేవకి కొడుకుకు ననుస్కరించి తెలిపెద నొకమాట
 ఆ మహానీయుని ఊహయెట్టిదో అటులె నడువదగును ||మొరళీ||

అనగా అక్రూరుడు-

మహా రాజ నీమనసుతోనిదగు మాట తెలిసికుంటే

అట్టులేకానీ నాకునెలవనీ అక్రూరుడు వెడలె

॥రాజ॥

తరువాత అక్రూరుడు-

రథారూఢుడై మధురాపురికి రఘుమున వెళ్ళాడు

రామకృష్ణులకు నమస్కరించీ ప్రారంభించాడు

హస్తినాపురపు వివేచాలనూ అన్ని విన్నవించి

అక్రూరుడు తన యింటికేగెను హరియనుమతిపొంది

॥రాజ॥

అనంతరము-

అంత కంసుని భార్యలగు నస్తీ ప్రాప్తులు కలిసి

పతిహీనలై దుఃఖపడ్డార మా ॥విందామయామనము॥

తమ తండ్రియగు మగధ ధరణీశుకడకేగి

గోడు గోడున యేడ్చి కుమిలారయా ॥విందామయా॥

ఏడుస్తూ తండ్రి :

మదముతో యాదవులు మధురాపురము చొచ్చి

మన సైన్యములను పరిమార్చారయా ॥విందామయా॥

గర్వించి కృష్ణుడూ కంసరాజులను

చెనకి నుము విధవలను చేశాడయా ॥విందామయా॥

అనిచెప్పగానే-

ఆ మాట విన్నంత నా జరాసంధుడూ

ప్రళయగ్నివలె మండిపడ్డాడయా ॥విందామయా॥

రోసమ్ముతో కోరమీసాన్ని మెలివేసి

అడువిడ్డలతోడ నన్నాడయా

”

ఏమేమి కంసునీ హింసించెనా దొంగ

గోవిందుడవి పళ్ళు కొరికాడయా

”

హరుడు పురుహూతుడూ అడ్డువచ్చినగాని

పరిమార్తు వానినని పలికాడయా

॥విందామయా॥

ఇలలోన దాగినా వినువీధి తెగినా

శరణన్న వదలనని ఉరిమాడయా

”

రథతురగ భటులతో రణభేరి మ్రోగించి

మధురకవుడే పయనమయినారయా

॥విందామయా॥

బలరామ కృష్ణులడి తెలిసీకొని వారికై

వేచి దిక్కుల నెదురు చూచారయా

”

అంతలో ధనువులూ అమ్మలూ రథములూ

గగన భాగమునుండి దిగినాయయా

”

అన్నదమ్ములు లేచి ఆరధాలెక్కుతూ

పోరాటముకు సాగిపోయారయా

”

పాంచజన్యమును గోపాలుడూ పూరింప

అరిసేన గజగజ లాడిందయా

”

ఆ జరాసంధుడు అరవాన్ని నడుపుతూ

అచ్యుతునితో విట్టులన్నాడయా

”

ఏమన్నాడంటే ? ఏయ్ ! గోపాలా !

అంభారవాలిచట నాలకింపగరావు

అశ్వమొషలె వినాలన్నాడయా విందామయా మనము॥

అదలిపై పరుగెత్తు అరిమందలాగావు

మదగజాలని యెరుగు మన్నాడయా

”

ఒక తన్నుకే విరుగు శకటాలు అనుకోకు

దీపించు రథములని తెలియాలయా

”

మదపతులకరముపలె స్పృహవుగా ముడచిచ

ఏడిగుడ్డు పోటులే పడతాయయా

”

గోపభామలకంటి చూపులూగా వివీ
కరకు కత్తుల మెరుపు గాంచేవయా ”

చెలుల దోసిళ్ళలో జలములు గావివి
తీక్షణజాలనీ తెలియాలయా ”

అర్పివేయుటకు దావాగ్ని కాదిచ్చటిడి
అమ్ముల మంటలని అన్నాడయా ”

అలా జరాసంధుడు అంటూంటే కృష్ణుడు చిరునవ్వుతో —
భూపాలకా! నన్ను గోపాక్షుడని తలచి
అవ హేళనము చేయకన్నాడయా! విందామయామనము!!

నోటితీటను దీర్చు మాటలే యుద్ధమున
పనికివచ్చునని నే విసలేదయా ”

వీరుడగు నరపతి నారిసారింతుతూ
విడమ నమ్ములని నే విన్నానయా ”

వట్టి మాటలు నీవు కట్టిపెట్టి విల్లు
గురిపెట్టి కొట్టుమని కోరాడయా ”

అప్పుడు జరాసంధుడు ఇలా గన్నాడు —

పసివాడవురా నాతో పోరగ, బాలక సరిపోవు
ప్రక్కకు తొలగి బలరాముణ్ణి పంపుము అన్నాడు ||రాజ||

అప్పుడు శ్రీకృష్ణుడు ఇలాగన్నాడు -

మగతనమే నీకున్న పొగడుకొను మాటలు తగవోయి
అనుచూ కృష్ణుడూ రోషముతో తన ఆస్త్రము విడిచాడు ||రాజ||

వెంటనే ఉభయ సేనల నుండి -

భేరీ ఖంకారమ్ములూ - నై
గజముల ఖంకారమ్ములూ ”

విల్లుల బంకారమ్మలూ ”

వీరుల హంకారమ్మలూ ”

దద్దరిల్లుతూ మ్రోగెరా - ఆ-యుద్ధము జోరుగ సాగెరా

॥భాగవతామృత॥

అప్పుడు రేగిన ధూళికి ఛానుడు అగుపించగలేదు

సాగుచుండె కడుభీకరమై యా సంగ్రామంబునట

॥రాజ॥

ఆ సమయమున —

యాదవసైన్యము కొంత వేడినీమీద కూలుచుండ

అది గమనించిన బలరాముడు తన హలము విసిరినాడు

ఆ హలాయుధపుదెబ్బ కెందరో అనువులు విడిచారు

శత్రు సేనలోగల ప్రముఖు లందరూ జయింపబడినారు

॥రాజ॥

అప్పుడా యుద్ధభూమిలో -

నేలబడినవారు కొందరూ - నై

కాళ్లు తెగినవారు కొందరూ ”

చేతులూడినవారు కొందరూ ”

తలలు రాలినవారు కొందరూ ”

వారి దేహముల నెత్తురూ-కారి- యేరువోలె పారుచుండెరూ

చివరి ఊపిరిని వదలుతూ- వాడు-శ్రీహరితో నిట్లన్నారు

॥భాగవతామృత॥

ఏమన్నారయ్యాంటే —

సమరమందున చచ్చిన మాకు స్వర్గమే వస్తుందీ

సురలుగమారి వై కుంతానికి త్వరలో వస్తాము

అప్పుడై న మిమ్ము సరాభూతులగ తప్పక చేస్తాము

అని గర్వముతో పలికినారువా రాయాసము తోడ

॥రాజ॥

ఆ సమయములో -

బలభద్రుండూ పరాక్రమింబీ
జరాసంధునీ చేతులు కట్టి
తలను నరకుటకు సిద్ధము కాగా
హరి నవ్వుతు నత్తరి యడ్డువడి.

ఇలా గన్నాడు -

అయ్యువు మూడనివాని పట్టుకొని అన్నా చంపెదవా
జరాసంధునీ వదిలివేయునుని శౌరి చెప్పినాడు

అటు తరువాత జరాసంధునితో కృష్ణుడు ఇలాగన్నాడు -

జరాసంధుడా! విచారింపకుము చనుము నీ ఘరమునకు
సైన్యము క్రొత్తది సమకూర్చుకొని చక్కగ రావయ్యా
అండుకు నీవూ నిరాకరిస్తే అసువుల బాసెదవా
తనువును రాబందులకు నక్కలకు దానము చేస్తావు

అనగా జరాసంధుడు సిగ్గుతో తలవంచుకొని యుద్ధంనుండి
తిరిగి వెళ్ళిపోయాడు. తరువాత బలరామకృష్ణులు -

ఉగ్రసేనునీ వద్దకు నేగి యుద్ధవిశేషముల

పూసగ్రుచ్చినటు లొక్కొక్కటిగా పూర్తిగ చెప్పారు ||రాజ||

తరువాత తమ మాతామహుని దీవనలు పొంది, తమ
మందిరానికి చేరుకున్నారు. ఇక మగధలో -

తనకొస్తున్న మిత్రులను రాజు ఎందరిని చేర్చుకొనుచు

తగిన బలముతో మగధరాజు యుద్ధమానకేగె మరల ||రాజ||

ఇలా పదునేడుమారులు మధురపై డండెత్తి వచ్చి, అచ్చటి
యాదవులచేత పరాభవింపబడి, పద్దెనిమిదవమారు తిరిగి

ను ముట్టడించాడు జరాసంధుడు - అప్పుడు నారదుడు
 వసుని వద్దకు వెళ్ళి ఇలా గన్నాడు -
 మహా ! అంతట జయించితిగదా అవసీనాదులను
 పవనుడు ముప్పుల చెదరగొట్టినటు పరిమార్తువు రిపుల

అలమందు యాదవుల నెదుర్కొనజాల వేలనోయి
 బలము తక్కువా? తెలివి తగ్గెనా? భయపడుతున్నావా?
 యాదవులల్లో నొకడు జరాసంధాదుల తరిమాడూ
 అంతటి యోధుడు ధరసై లేడని అనుకుంటున్నారు ||వినవా||

కాలయవనుడు నారదునితో ఇలాగన్నాడు -
 ఏమీ! వారద! నీవు చెప్పినా దెప్పటనున్నాడు
 బాహుబలంలో నాకు దీటుగా ప్రవర్తించగలడా
 తొడనుగొట్టి నేనిలిచిన బయటికి తొలగక నుంటాడా
 ఎట్టుబుడిచునో అతని రూపము ఎవడో చెప్పుమయ్యా ||వినరా||
 ఎదుగగా, నారదుడు ఇలా చెప్పినాడు -
 కాలమేఘమువంటి నీలివర్ణమువాడు

కమలదళములపంటి కనులవాడు ||విందామయా||
 పున్నచుజాబిల్లిబోలు ముఖమూవాడు
 పొడవు చేతులతోడ నడచువాడు ”
 పచ్చవజ్రవలగట్టి పరగుకాయమువాడు
 చెవుల కమ్మల కాయె చెలగువాడు ”
 దిక్కులన్నింటిలో దేదీప్యమానముగ
 నలరు లేజమ్మతో వెలుగువాడు ”
 ఇంద్రబోహగని ఇంటిటయటనగాని
 అంతటా తిరుగాడు నట్టివాడు ”

అంతంత మాత్రాన అందరికి దొరకక
దొరికినటులే తోచి దొరకువాడు ”

పట్టుకొనుటకు తగినగుట్టు తెలివినవారు
పటిలే పట్టుబడునట్టివాడు

కాలయవనా! నీకు గాననే తెల్పితిని
చాటుమాటల తేజతే లిముగను

ఇలా నారదుడు వెప్పగా కాలయవను డిలాగన్నాడు -

ఇదియేమి నారదా వింతగా చెబుతావు
నన్ను బోలిన యోధు డున్నవాడా? ||విందామయా||

యముడెత్తివచ్చినా సమయించెదను నేను
శిలలవంటివి నాడు చేతులయ్యా ”

అని పలికి -

కొలయవనుడు గొప్పగా వైష్ణవుడు గూర్చి
 వెంటనే దాడికి వెడలాడయా ॥విండామయామనము॥

మధురపైబడి నేన నదలించుటను జూచి
బలరామశ్శృంగు లిటు తలిచారయ్యా

బలిములి స్వార్థ్యకౌఁపి పరితెంచె మాగధుడు
మధురపెబడఁ సిద్ధమయినాడయ్యా

పురికి యిరువంకలన్ బోరుదుడు ఇద్దరూ
ఒకచోట సే మనము ఉంటామయ్యా ”

మనమొక్కవై వుండ మరియొకడు అటువై పు
మన బంధువులను పరిమార్చేనయా ”

కొన మనవారిని కనిపెట్టి అందరిని
 తీసుకు జరిగిత చేర్చాలియా”

అని చెప్పి, సముద్రతీరానికి చేరి, సాగరుని అనుమతి
పొంది విశ్వకర్మను రప్పించి, సముద్రంలో నూతననగరం
కల్పించమని ఆజ్ఞాపించాడు. అప్పుడే -

పాట

పట్టణమే వెలసె అందమగు ||పట్టణమే||

పారావారముకు జేరిన విశ్వకర్మ

నేరుపుమీర కట్టినాడు-దాని

పేరు ద్వారక యన్నాడు-దాని

నేరూ ముట్టడింపలేరు-అబ్బి

తారాపథంబంటు వారుగోపురాల

తీరుతెన్నులుచూచు వారు సేవాసనగ ||పట్టణమే||

గట్టి పునాదులతో కట్టిన ఆ నగరి

పరిధి పన్నెండు యోజనాలు-దాని

చుట్టూ లోతగు కందళాలు-బార్లు

గట్టియున్న మండిరాలు-జాతి

రత్నాల ద్వారాలు రమ్యకవాటాలు

కనక గవాక్షాలు కలిగి కడలిలోన ||పట్టణమే||

అమలావతికన్న అలకాపురము కన్న

అపోనాధుపురికన్న అద్ది జముని

నగరమునకన్నమిన్న - దాని

పరిమాణమే గొప్పదన్న - వీధు

లెంతో విశాలాలు వింత కట్టడాలు

అంతూ పొంతూ లోపమింతైన లేనట్టి ||పట్టణమే||

వచ :- తరువాత శ్రీకృష్ణుడు మధురానగర నివాసులంద
రినీ తన యోగమాయ వలన రహస్యంగా ద్వారకకు

చేర్చినాడు. పిమ్మట నిరాయుధుడై వచ్చే గోపాలుణ్ణి
కాలయవనుడు చూచి తన సేనాపతితో ఇలాగన్నాడు -

మనము వచ్చినదాది మన శత్రుసైన్యాలు
మధుర బయటకురాని కథయేమయా |విందామయా|
ఎవ్వడో ఒక్కడూ నవ్వుతూ బయటికి
మొదటి ద్వారముదాటి కదిలాడయా ”
ఆయుధము చేతిలో నాతనికి లేదాయె
దేనికో వచ్చునది తెలియాలయా ”
చెయిజాపి మనను యాచింప వస్తున్నాడో
ఆతని చూడండనీ అన్నాడయా ”
దేవముని చెప్పిన తీరుతెన్నులు వీని
యందు కనబడుచున్నవీతుడేనయా ”
వీనినేనా గొప్ప వీరుడని నారదుడు
గొంతుచించుక పొగడుకున్నాడయా ”

అంటూ సింహంలాగా గర్జించి -

ఒక్కపెట్టున పెద్ద కేకవేశాడు - రాజరాజ
కాలసర్పమువోలె బుసకొట్టినాడు - రాజరాజ
కన్నులలో నిప్పులు కక్కించినాడు - రాజరాజ
తురగాన్ని హరిపైకి దూకించినాడు - రాజరాజ

అప్పుడు -

పురము నుండి వెడలిన గోవిందుడు పరుగులు తీశాడు
వేగముతో యవసుండా కృష్ణుని వెంబడిపడ్డాడు

||రాజ||

వెంటబడి ఏమన్నాడంటే ఓయీ యాదవవీరా —

వింటిమి కంసానుల చంపితివని కంటిమి నిన్నిపుడు
నీతో యుద్ధము చేయవచ్చితిని నిజపుము గోపాలా
వీరులధర్మము యుద్ధమందున వెనుదిరుగుటకాదు
పరుగెత్తెడి నినుజూచి లోకులు పరిహాసించురయ్యా

ఇలాగే పరుగెత్తిపోతుంటే నీవు —

ఎక్కడికేగిన వెంటడించి నీ యుక్కడగించెదను
ఇంతవరకు నావింటినెత్తలే దింతయేల భయము

ఇలాంటి నీవు —

కాశీయుని మర్దించితి వండురుగాని నమ్మగలమా
మల్లులతో పోరాడినావనేమాట నమ్మలేము
గజమును పడగొట్టితివనియన్నది నిజముగానిమాట
కంస జరాసంధుల నెదిరించుట కల్పితమగు వార్త

॥వివరా॥

అనే కాలయవనుని చూచి శ్రీకృష్ణుడు ఇలాగన్నాడు —

తొందరయేలా నీ హయమును నాతో రానిమ్మనుచు
కొండలు కోసలు పొగులు యేడ్చూ మోరారణ్యములు
దాటి ఒకానొక పర్వతగుహలో దాగెను కేశపుడు
అట్టహాసమునుచేస్తూ యవనుడు అలని వెంటడించి
గుర్రముడిగి గోపాలుడు దాగిన గుహలో దూరాడు
దీర్ఘకాయుడొకడా గుహలో నిద్రించుట చూచాడు
కాలయవను డాతనిని గట్టిగా కాలతన్నినాడు
ఆతడు మేల్కొని కండ్లు నులిమికొని అసురని గనినంత
కంటిమంటలో కాలయవనుడూ కాలవచ్చినాడు

॥రాజ॥

అప్పుడు పరీక్షనృహారాజు శ్రీశుకుని ఇలాగున అడిగారు

పాట

కన్నుతెరచినంతలోన కాలయశను నంతవాని ”
బూడిద చేయంగలిగిన పురుషుడెవడో చెప్పండి
అనగా శుకుడు -

వివరించిన కథయేనది వివరింతును రాజేంద్రా ”
ఎరిగియుండు వింత కుమున్నిత్వేతుని పేరు నీవు ”
అతని వంశమందున విఖ్యాతుడు మాంధాతరాజు ”
వారి సుతుడు ముచికుండుడవారిత బలదైర్యశాలి ”
సురలుగోరని నతడు రాక్షసులను చంపి దేవతలకు
సుఖశాంతులు చేకూర్చగ సురలు కృతజ్ఞత తెలుపుతు ”

ఇలా గన్నారు దేవతలు -

భూలోకము విడిచి రాజభోగాలను వదిలిపెట్టి ”
మమ్ముల కాపాడుటకై మహనీయా ఇటనుంటివి ”
అచటనున్న నీ సహచరు లందరు స్వర్గము జేరిరి ”
కాలమెట్టి ఘనులనైన కబళించుట సత్యమగును ”
కాలాత్ముం డీశ్వరుడే కాలరూపమున జగమును ”
పుట్టించుచు గిట్టించుచు పోషించుచు వెలయుచుండు ”

నీవు మాకు చేసిన ఉపకారమునకు ప్రతిగా -

వరమిచ్చెద మర్రింపుము నరపాలా యనగనతడు ”
గాఢమైన నిద్ర నాకు కావాలని కోరినాడు ”
సుర లటులేవరమీయగ గిరిగుహలో నిద్రించుచు
ఎన్నో యేండ్లు గతించిన కన్నుతెరవకుండె నితడు ”

ఇప్పుడు

నిద్రాభంగము గలుగక నేటికి తన కండ్లు తెరిచె ”
కంటినుండి మంటలెగయ కాళియవసుంధంతరించె ”

తరువాత ఏం జరిగిందంటే ? శ్రీకృష్ణుడు ముచికుందు
ముందు నిలిచాడు -

ముందు నిలిచియున్న జగన్మోహనుడగు కృష్ణునిగని
ఆశ్చర్యముతోడ కన్నులపై నిలిపి చూచాడు ”

కొంతసేపటికి ముచికుందుడు తేరుకొని -

ఇంద్రరుద్ర రవివిధాత చంద్రాగ్నులలోన నీవు
ఎవ్వరవో అట్లుగాక ఇందిరా మనోహరుడవో ”

నీ తేజము దివిని భువిని నిండి వెలుగుచుండె నకట
ఇంతకివట నొంటరిగా నేల తిరుగుచుంటివయ్య ”

క్రూరజంతువులు తిరిగే ఘోరారణ్యంబియ్యది
కావుననిట నీ మెత్తనికాళ్ళు కండిపోవునయ్య ”

నీ చిరునామా చెప్పితే నీసేవల చేతుస్వామి
అనుచు స్వీయపూర్వగాఢసంతయు వివరించాడు ”

అప్పుడు శ్రీకృష్ణుడు ముచికుందునితో ఇలాగన్నాడు -

నాదగు గోత్రము నామము నా గుణగణముల తెలుపగ
అడిశేమనకు నయినను అలవిగాదు రాజేంద్రా ”

నాకే తెలియవు మదీయ నామమ్ము లసంతమ్ములు
అన్నిరూపముల నేనే యలరుచుండునో రాజా ”

లోకల చీకాకు పరచు రాకాసుల సంహరింప
భూభారము తగ్గింపగ పుట్టుచుందు నప్పడపుడు ”

అలాగే -

వసుదేవుని సుతుడనగుచు వసుధయందు నవతరించి
గర్వాందుల దుర్మార్గుల కంసాదుల చంపినాను ”

ఇప్పుడు నీకంటి మంటలెగయ బూడియైనవాడు
కాలచువనుడను దైత్యునిగా నెరుగుము రాజేంద్రా ”

నీ మనస్సు నాయందున నిలిపినావు లోగడనే
అందువలన నిటువచ్చితి నడుగుము వరమున నెడమ ”

అనగా ముచికుందుడు -

మాయచేత మోహితులై మనుజులు తమ సుఖము కొరకు
ధనానికి కామానికి దాసులగుచు బ్రతికెదరు
పచ్చగడ్డి దొరకుననే భావముతో పరుగులెత్తి
బావిలోన పడుమేకల పగిడి పతనమౌతారు
మరల పుట్టి మరల చచ్చి తిరిగి తిరిగి చచ్చిపుట్టి
సాంసారిక బంధముతో సతతమౌతుంటారు

స్వామి : అలాగే నేను కూడా -

కామభోగలాలనతో కనులు మూసికున్న నన్ను
మత్తునుండి తప్పిస్తూ చిత్తశుద్ధి గలిగింపుము
నీ పాదార్చకులతోడ నెయ్యమునే గోరుచుంటి
ఆ సహవాసమున ముక్తి నందుకుందునని నమ్మితి
నీపదసేవ నొనర్చుచు నీ నామము తలచుచుందు
నీ దయచే సర్వబంధ నిర్మూలనమును చేయుము
తమరి పాదభక్తులతో దయతో నను జత సేయుము
మోక్షము నాకొనగు మనుచు ముచికుందుడు వేడుకొనెను

అప్పుడు శ్రీకృష్ణుడు -

క్షత్రియ వంశమున నీవు జన్మించిన కారణమున
వేటకేగి జంతువులను వేసవేలు చంపినావు
ఆ పాపము పోవుటకై ఆచరింపుమయ్య తపము
మరుజన్మమునందు నన్ను తిరిగిచేరి నిలిచెడివు

అని చెప్పి శ్రీకృష్ణుడు మధురకు వెళ్ళిపోయినాడు -

వెలుపలికి గుహనుండి వెడలినాడు ముచికుందుడు
చెట్లు మనుష్యులు అతనికి చీమలవలె కనిపించెను

అప్పుడు ముచికుందుడు తనలో నిలాగనుకున్నాడు —

కలియుగమూ సమీపించె గాబోలని తలపోయుచు
హరిగుణముల పొగడుచు నుత్తరముఖుడై యరిగినాడు ”
గంధమాదనాద్రీకేగి కాంచనచటి దృశ్యములను
బదిరికాశ్రమంబుచేరి ప్రారంభించెను తపమును ”

ఇది ఇలాగుండగా అచట శ్రీకృష్ణుడు మధురలో అడుగు
బెట్టేవరకు —

జరాసంధుడు తన నైన్యంతో జరిపినాడు దాడి
బలరామునితో గూడి కృష్ణుడూ పరుగు తీసినాడు ||రాజ రాజ||

అప్పుడు జరాసంధుడు -

ఆరరే యాదవులారా యెచటికి పరుగిడుచున్నారు
నిలువబడండి నేడుచూతు మీ బలమెంతటిదగునో
అనుచు సేనతో వారివెంటబడిచనెనా మాగధుడూ
ప్రప్రపణమనే గిరిని అందరూ పరుగిడి యెక్కారు
పలు యోజన వై శాల్యముగల యాపర్వతమునుబట్టి
ఆ బలకృష్ణుల పట్టుకొనుటకై అంతట వెదకారు
దాని గుహలలో అన్నదమ్ములూ దాగియుండురనుచు
పరిసరాలగల యెండుకట్టెలను గిరియంతట పేర్చి
చెత్తాచెదరము పర్వతమంతట చేర్చి మంటబెట్ట
భుగభుగ భగధగ మంటలులేచి గగనమెల్లనిండె

||రాజ||

అప్పుడు -

రహస్యచూర్గము ద్వారా బయటికి రామకృష్ణులేగి
పరుగున సంద్రములోని ద్వారకాపురికి చేరినారు

||రాజ||

తరువాత -

వేడిమంటలో రామకృష్ణులూ మాడియుండురనుచు
జరాసంధుడూ కలిచి మధురకూ చనెను సంతసమున

||రాజ||

రుక్మిణీ కళ్యాణము

శ్రీ రుక్మిణీ కళ్యాణగాథనూ చెప్పెద వినరండీ
ఆ రమేశునీ దయను బొంది మీ రానందించండి

అప్పుడు పరీక్షన్మహారాజు శ్రీ శుకుల వారిని ఇలా
గడిగాడు —

మౌనిచంద్ర శ్రీ శుకయోగీంద్రా మానితగుణసాంద్రా
బ్రహ్మదేవునీ యానతి గైకొని
రైవతరాజ కుమార్తె రేవతిని
రామునకిచ్చి పెండ్లి చేసిరని
వినియుంటిని పూర్వము పెద్దలచే
గరుత్మంతు డింద్రుని జయించి సుధగైకొన్నట్లుగను
జగతీనాథుల శిశుపాలాదుల సాశ్వాదుల గెలిచి
భీష్మకసుత రుక్మిణీని కృష్ణుడూ పెండ్లియాడినట్టి
కథను నాకు వినిపింపుము స్వామీ కర్ణపేయముగను
మౌనిచంద్ర శ్రీశుకయోగీంద్రా మానితగుణసాంద్రా!

ఎందుకనగా —

చిత్రచిత్రములు కల్యాణదములు శ్రీహరి చరితములు
జన్మజన్మముల పాపజ్ఞానము చల్లబరచు సుధలు ||మౌనిచంద్ర||
వినినకొలది యింకను వినాలనీ అనిపించును నాకు
విష్ణుకథామృతమును నేగ్రోలెద వినిపించుండనగా ||వినరా||

పరీక్షితునకు శుకయోగీంద్రు డిలా చెప్పాడు—

నినుము విదర్భకు భీష్మకుడనియెడి జననాథుడు గలడు
అతని కైదుగురు పుత్రులు గలరు అందుపెద్ద రుక్మి

రుక్మరధుడును రుక్మభాహుడును రుక్మకేశరాజు
రుక్మనేత్రులనువార లొక్కతే రుక్మిణియనుబిడ్డ ||రాజ రాజ||

అమె అందచందములతో -

బాలిక పుట్టిననాటినుండియే బాలశశినివోలె
రోజురోజుకూ పెరిగి అందమగు రూపుదాల్చుచుండె
చిన్నతనములో రుక్మిణి మూటలు చెప్పెద వివరముగా
చెలులుగూడి బొమ్మల పెండ్లిండ్లను చేయుచు ప్రతిదినము
అబలలతోడను ప్రేమమీర వియ్యాల నందుచుండు
చెలువుమీర గుఱ్ఱెనగూళ్ళను తన చెలులకు వడ్డించు
ప్రొదిసేయు తన పెరటితోటలో పూల తీవియలకు
తోడిబాలికల కూడగట్టుకొని యాడు బంతులాట
చిలుకలకును గోర్వంక పిట్టలకు పలుకులెన్నో నేర్పు
నెమళ్ళకాటలు తాళగతులతో నేర్పుచుండునామె
అడుగులు వేయగ రాజహంసలకు అభ్యాసము నిచ్చు
కాలము గడపుచునుండె నిటులనాకాంత పుట్టినింట ||రాజ||

కాలము మారుచున్నది -

పడతి యౌవనప్రాంగణమందున నడుగువేయుచుండె
అమె తండ్రితో మాటలాడుటకు నరుగుదెంచువారు
అతిథులు బంధులు వేదవేత్తలూ అచ్చటి పురజనులు
పలుకుచుండురు వాసుదేవునీ బలశీలాదులను
అ పలుకులువిని రుక్మిణి యెల్లపు డంతరంగమందు
శ్రీహరినే చింతించుచు పతిగా స్వీకరింపదలచె

ఇలాగే ద్వారకలో -

శ్రీకృష్ణుండా బాలగుణములను శీలలక్షణముల
విని తన కిల్లారుగ నామెను చేకొనగ దలచినాడు

అప్పుడు భీష్మకునితో -

ఈడుజోడు కృష్ణునకు రుక్మిణికి ఎంతో తగుననుచూ
వారిద్దరికి పెండ్లి చేయుడని కోరిరి బంధువులూ

ఇది విని—

రుక్మిణీ సతికి జ్యేష్ఠసోదరుడు రుక్మియనెడి వాడు
గోపాలునిపై కినుక వహించి శ్రుద్ధిపిద్దువోలె
చెల్లెలితో శిశుపాలుని పెండ్లి చేయ నిశ్చయించి
అహంకారమున చుట్టాలందరి నడ్డు వరచినాడు

అప్పుడు—

అన్నయోవనను యెరిగిన రుక్మిణి అపన్నతనంది
నలినాక్షునకూ తన నిశ్చయమును తెలియ జేయదలచి
అగ్నిద్యోతనుడను బ్రాహ్మణుని ఆహ్వానముచేసి
అతనికి సాష్టాంగనమస్కృతులను అచరించినదియె

ఏమన్నదయ్యాంటే: స్వామీ—

చెడ్డ పొగరుతో రుక్మి నన్ను ఆ శిశుపాలుని తోడ
జతను గూర్చగానెంచె నద్ది సమ్మతముగాను నాకు
తండ్రి గూడ నా రుక్మి నాట జవవాటలేడు గాన
తాను ద్వారకకునేగి కృష్ణుని దర్శనమును జేసి
వివరముగా వారికి ఈ సంగతి విన్నవించుడయ్యె
లోకజ్ఞానముగల పండితులగు మీకు చెప్పవలెనా?

అని ఆ బ్రాహ్మణుని ద్వారకకు పంపింది అతడు—

నేరుగ చేరెను బ్రాహ్మణోత్తముడు ద్వారకాపురముకు
తన రాకను లోనికి తెలుపగనే వినిన కృష్ణమూర్తి
అనుమతించి తన భవనములోనికి ఆహ్వానించాడు
కనకాసనమున నున్న కృష్ణుని గాంచెను భూసురుడు

పెండ్లి కొడుకునూ త్వరలో కమ్మని పేరిమి దీపింప
అంజలి బంధముతోడ నెదురుగా అచ్చుతుండు వచ్చి
విప్రుని పదముల కడిగి తుడిచి నద్విది విధానమొప్పు
అతిధికి పూజనుచేసి తృప్తిగా నారగింపజేసి

ఇలాగన్నాడు. శ్రీకృష్ణుడు.

ఏనయ్యానికి ఏది దొరికితే ఆనలేక గొనుచు
తన ధర్మములో నడచు ప్రిపునకు తిరుగు ఉండబోదు
సంతోషము లేకున్న సళిందును శక్రుడై నగాని
సంతృప్తిని మించిన సద్గుణ మీ జగతిలోన లేదు

ఇంతకు -

ఏదేశములో మీరలుండురూ? ఎవరు మీకు బాబా,
ఉదది మధ్యలోగల మాపురికే విధముగ వచ్చారు?
తమరి రాకలోగల కారణమును దావక చెప్పండి
దానిని సంతోషముతోనేనూ తప్పక తీర్చెదనూ

అప్పుడా బ్రాహ్మణుడు కృష్ణునితో వినయంగా ఇలా
గన్నాడు -

విదర్బదేశము పరిపాలించే విబుధుడు భీష్మకుడు
ఆ రాజన్యుని పుత్రిక రుక్మిణి అనుడినంటి మీమ్మే
మనసున నిలిపే తమ పాదములను తను స్మరించుచుండు
పాణిగ్రహణము తమతో జరుపగ పంపెను నన్నిటకు

ఆమె తమకు పంపిన సందేశాన్ని సావధానంగా వినండి -

నీ గుణాలు చెవిసోక తాపములు నిలువవు దేహమున
తమ శుభరూపము జూడ సంపదలు నమకూరును స్వామీ!
మీపద సేవల నన్నిపదవులూ ప్రాపించును దేవా!
ఏ నీనామస్మరణ బంధముల నెల్ల త్రొంపివేయు

నీయందే నాచిత్తమెప్పుడూ నిలిచియుండు కృష్ణా
 స్త్రీ నహజంబగు సిగ్గు విడిచినే చెప్పుచున్నదాన
 కంప మర్దనా! నను మన్నించీ కరుణింపగవయ్యా
 శిష్ట రక్షకా దుష్టశిక్షకా శ్రీనివాస శౌరీ!

॥చిత్తగింపుమా॥

ఇంతేగాక స్వామీ:

ధన్యుని లోక మనోభిరాము విద్యాశోభిత రూపు
 కుల గుణ సంపన్నుని సౌజన్యుని బలశౌర్యసమేతు
 నిను మోహింపని కన్యలుంచురే కనగ లోకమంచు
 మును నిను మోహింపదె ఇందిర. నాకను యంతేగాదా!

॥చిత్తగింపుమా॥

కృష్ణా:

సింగము పాలిటి సొమ్ముకోరెడి దొంగనక్కవోలె
 శిశుపాలుడు మీదాసిని నన్ను చేగొన దలిచాడు
 ఆ యధమునకూ తమ ప్రతాపము అర్థము కాలేదు
 నందనందనా మీ పాణిని నేనంద గోరుచుంటి

॥చిత్తగింపు॥

నీవా:

పూర్వ జన్మముల నేను దేవతల భూసుర బృందముల
 పూజలుచేసి మిమ్మేపతిగా పొంద గోరినాను
 శిశుపాల జరానంధుల విర్జించి పేరుగాంచి
 కరుణతోడ గొని పొందునన్ను రాక్షస వివాహవిధితో

॥చిత్తగించుమా॥

మరోమాట—

అంతఃపురమున నన్నుతే నలవిగాదటంచు
 అలోచింపగవద్దు మూడు వంశాచారముగాను
 కల్యాణానికి ముందు వెళ్ళవలె గొరిని పూజింప
 గ్రామానికి వెలువలగ నున్నదా గౌరీ అలయము

అనమయంలొ నను గొనిపోవుడు అనుమానము మాని
 అట్లరానిచో నిక్కముగా నే ననువుల బాసెదను ||చిత్తగింపుమా||
 శ్రీకృష్ణా! ఇప్పుడు చెప్పినదంతా, రుక్మిణీ సందేశము.
 ఇక నేను చెప్పేదేమంటే:-

ఒకరి కొక్కరూ తగినవారు మీదుభయులు శ్రీకృష్ణా!
 మీకల్యాణ మవశ్యమగును ఈలోక క్షేమముకు ||చిత్త||
 అందుకని తాము అలశ్యం చేయకుండా-

త్వరగా తాము బయలుదేరి భూవరులను ఓడించి
 రాకుమారిని మీ యర్ధాంగిగ స్వీకరింపుడయ్యా ||చిత్త||
 ఆ మాటలు విని శ్రీకృష్ణుడు నవ్వుతూ-

నా మనస్సునూ యేనాడో అభామ దోచుకొనియె
 అ సుందరి సాణి నిగ్రహించుటకు అనుకూలించాను
 ఎదురువచ్చి యెవరడ్డుపడిననూ చెదరగొట్టినను
 రాజకుమారిని నావెంటనె ద్వారకకు చేర్చుకుందు
 అని శ్రీకృష్ణుడు-
 రథమును సిద్ధము చేయాలని సారథికి చెప్పినాడా
 అగ్నిద్యోతను నారథంబుపై నదిష్టింపచేసి
 తాను యెక్కి యెన్నో నగరాలను దాటుచు నా రోజే
 కుండిన నగరము చేరినాడు ఆ భండన విక్రముడు
 ఆ కుండిన నగరంతో రుక్మిణీ వివాహ సందర్భముగా-

వీధులకొ పండిళ్ళువేసిరి-మంచి
 గంధములు పన్నీరు చల్లీరి-తెల్ల
 ముత్యాల ముగ్గులూ పెట్టీరి-అన్ని
 ద్వారాలు తోరణాలట్టిరి-ఇండ్ల
 అగరు ధూపాలను అంతటను వేశారు, నగరావ గుమమలు
 అలములన చేశారు ||ఓరామ||

ఆ కుండినరగనంలోని స్త్రీలందరూ -

పన్నీటిలో స్నానమాడిరీ - కొత్త
పట్టుబట్టలు తాము గట్టిరీ - మంచి
గంధాన్ని తమవంటి కట్టిరీ - వారి
పాదాలకు పసుపుపూసిరీ - వారు

ముఖమునై తిలకాలు ముద్దుగా దీద్దారు -

మేటి నగలెన్నియో మెడలో ధరించారు

॥ఓరామ॥

అదిగదిగొ రుక్మిణీదేవి - అమె
మంగళ స్నానమాడింది - చెలులు
వస్త్రాలు కట్టించినారు - పసిడి
నగలెన్నో తొడిగించినారు - రత్న

హారాలు వేశారు పారాణి పెట్టారు -

పెండ్లికూతురినిగా పెద్దలూ చేశారు

॥ఓరామ॥

అదిగదిగొ భీష్మకప్రభుడు - అతడు
దేవపూజలు చేసినాడు - ఎన్నో
గోదాసములు చేసినాడు - అన్న
దానములు జరిపించినాడు - ఇంట

మంగళవాద్యాలు మారుమ్రోగంగాను -

అంకురార్పణవిధిని ఆచరించాడండి

॥ఓరామ॥

అదిగదిగొ శివపాలరాజు - భటులు
రథము లేనుగులు గుర్రాలు - అతవి
బంధువులు స్నేహితులు ప్రియులు - వెంట
వచ్చేటి జనసమూహాలు - గొప్ప

అడంబరాలతో అస్తులగు దొరలతో -

చేది దేశాధిపుడు చేరెను విదర్బకూ

॥ఓ రామ॥

రామకృష్ణుల పారద్రోలి - చైద్య
రాజునకు రుక్మిణీగూర్చ - జరా
నందుడూ దంతపక్తుండూ - సాల్వ
పొండ్రకాది ప్రముఖస్థపులూ - అటకు

ఆర్పాటములతోడ ఆరాటపడుచునూ -

తమ నైన్యములతోటి తరలి వచ్చారండి

॥ఓ రామ॥

ఎందరో పెద్దలొచ్చారు - వారి

కందరికి విడుదులిచ్చారు - వార

లందులోనను విడిపినారు - పెండ్లి

నిందులకు కడుమెచ్చినారు - భీష్మ

కుడు చేదిరాజునకు స్వాగతం పలికాడు -

కడు పెద్దమేడలో విడిది గావించాడు

॥ఓరామ॥

అప్పుడు -

రుక్మిణీ కల్యాణమునకు - మన

కృష్ణు దొంటరిగానుబోయె - అటకు

చేదిసేనలు చేరగలవు - వాటి

నెడిరింప మనమువెళ్ళాలి - అనుచు

సేనలను గూర్చుకొని తాను మిత్రులతోడ -

బలరాముడు విదర్భకును బయలుదేరాడు

॥ఓరామ॥

యిది ఇలాగుండగా -

రాజభవనమున అంతఃపురమున

॥తంభానో తానె తంధనా॥

ఏకాంతముగా నున్న రుక్మిణీ

”

పరిసరివిధముల ఆలోచిస్తూ

”

అందోళనతో విటు విలపించెను

”

ఇంతకు కృష్ణుడు వచ్చిన జాడను ఎరుగనైతి నేను ॥తంభానతానా॥

తెల్లవారితే నుముహూర్తం బని తెలియదేమొ హరికి

”

ఏగిన విప్రుడు రాకపోవుటకు ఏమికారణంబో

”

విప్రుడచ్చటికి వెళ్ళెనా దారివ విశ్రమించినాదో ”
 కృష్ణుడదివిని తప్పుగా తలచి కీనుక వహించాదో ”
 ఏమిజరుగునో పరమేశ్వరుడూ యేమి దలచినాదో ”
 కాత్మాయని ననుకరుజూచునో కనికరింపబోదో ”
 ఎట్టుచుండునో నా యదృష్టమూ యేమి తోచదాయె ”
 భూసురుడచటికి పోనిచో - ఆ
 కృష్ణుడిచటికి రానిచో - నా
 బాధనాత డెరుగకున్నచో - అతని
 పిలిచేవారే లేనిచో - ఇక

చేదిరాజుతో తప్పక వీరు నాడుపెండ్లి జరిపింతురు
 అని ఎన్నోవిధాలుగా తలచుకొని వలవల ఏడుస్తూ—

ధారగ క్రిందికి జారుచున్న కన్నీరు తుడువబోదు ||తంధానో||
 జారుచున్న కొప్పును ముడివేసి సవరింపగబోదు ”
 ముచ్చటలాడడు చెలికత్తెలతో ముంపటివలెనామె ”
 పంజరానగల చిలుకకు చెప్పే పాట చెప్పబోదు ”
 అన్నము ముట్టదు నీరు త్రాగదూ కన్ను మూసులేదు ”
 వీణకీగలను మీటబోదు కడు విస్తుబోయియుండు ”
 కిటికీవద్దనె కూర్చొని డిక్కుల నటునిటు గమనించు ”
 తోయజాక్షుడూ నచ్చునేమొయని త్రోవ లెడిరిచూచు ”

ఇంతలో రుక్మిణి యొక్క ఎడమకన్నా భుజము అదిరినది.

అదిరిన వెంటనె అగ్నిద్యోతను డడుగుపెట్టినాడు
 అతని ముఖలక్షణముల జూచి అబ్రముతో లేచి
 చిరునవ్వులతో నెదురు వెడలి తన చేతులు జోడించి
 నిలిచియుండగా బ్రాహ్మణోత్తముడు పలికెనిట్లు రాజా ||రాజ||

అప్పుడా అగ్నిద్యోతను డిలాగన్నాడు. ఓ కన్యకామణి !

శ్రీకృష్ణుడు -

మెచ్చినాడు నీ సద్గుణాలకూ ముచ్చటపడినాడు
ఇచ్చినాడు నాకెన్నో కాన్కలు వచ్చినాడు నాతో
అమరులు దానవు లడ్డువచ్చినను ఆగదు మీ పెండ్లి
గోవిందుడు నిన్నందరు జూడగ కొనిపోవుట నిజము

అనగా రుక్మిణి సంతోషముతో శరీరము పులకరించు
చుండగా ఇలాగన్నది - స్వామీ :

నా సందేశము చెప్పి తెచ్చితివి నలినాక్షుని యిదికు
ప్రాణభిక్షనూ నాకు పెట్టిన బ్రాహ్మణోత్తముడవు
మిమ్ముబోలిన పుత్రాత్మకు నీమేదినిదో గలరే
భూసురోత్తమా! మీ యుపకారమును మరువగలేను
సాధుహృదయ! మిమ్మేవిధాననూ సత్కరింపలేను
ఆశీర్వాదము లిమ్మని రుక్మిణి అంజలి చేసింది

॥౮౭॥

రుక్మిణిని “మనోవాంఛా ఫలనిధిరస్తు” అని అగ్నిద్యోత
నుడు ఆశీర్వదించి తన యింటికి వెళ్ళినాడు. ద్వారకా
నగరం నుండి శ్రీకృష్ణుడు వచ్చాడనే వార్త గ్రామమంతా
వ్యాపించింది.

వంతవాడు : భీష్మకుని ఆహ్వానం లేకుండా శ్రీకృష్ణుడు

రావడం విచిత్రంగా ఉందే ?

కథకుడు : స్వామివారు భక్తపరాధీనుడు. రుక్మిణి భక్తు
రాలు-ఆమె శ్రీవారి రాకను కోరింది గదా ! ఆమె కోరిక
తీర్చడమే శ్రీకృష్ణుని ముఖ్యోద్దేశము -

బలకృష్ణులు పెండ్లికి వచ్చారని తెలిసిన భీష్మకుడు
పరివారముతో నెదురు వెడలి మధుసర్కాల నొసంగి
కానుకలెన్నో ఇచ్చి వస్త్రముల కట్టబెట్టినాడు
వివిధ వసతులూగల భవనములో విడిచిచేసినాడు

॥రాజ॥

తరువాత -

వాసుదేవుడూ తమ నగరమునకు వచ్చెననుచు తెలిసి
పురప్రముఖులూ కృష్ణుని చూడగ నరుగుదెంచినారు
వారందరు శ్రీకృష్ణుని ముగ్ధమోహన రూపమును చూచి -
మన రుక్మిణి కితగాదె తగును ఈతనికి నామె తగును
వీరిద్దరికీ ముడిబడజేసిన విధి నేర్పరియగును
అనుకుంటూ శ్రీకృష్ణదర్శనము చేసికుంటూ వెళ్లుతున్నారు.

అప్పుడు రుక్మిణి -

ఆయుధాలతో భటులు ముందుగా నరుగుచుండగాను
ఖడ్గధారు లిరుపంకల సాగుచు కాపాడుచునుండ
వేశ్యలు పూజాసామగ్రులుగొని వెంబడించుచుండ
నగలు ధరించి ముత్తయిదుపులూ నడచుచుండగాను
వీజావేణు మృదంగవాద్యములు వినిపించుచునుండ
పరిహారము లాడుచు చెలికత్తెలు ప్రక్కనడచుచుండ
తల్లులు బాంధవ సత్తుల తోడుగా తరలుచుండగాను
నగరువెడలె నా రుక్మిణీమగువ నగజాతపమ్రొక్క
ఆ భవానీ దేవాలయమునకు రుక్మిణి చేరింది -

పాట

గౌరిని పూజించుచున్నదీ-రుక్మిణీదేవి-కోరికలను తీర్చుచున్నదీ
తన మనమున పార్వతినే ధ్యానిస్తూ గుడినిచేరి

పరమేశ్వరుని యొక్క రెండు పాదాలను కడిగిందీ
హస్తములలో ఈశ్వరికి అర్ఘ్యమునూ ఇచ్చిందీ
అచమనానికి జలమును అర్యాంబకు అందిస్తూ

॥గౌరిని॥

అనందముగా గౌరిని స్నానము చేయించిందీ
నూతన పీతాంబరముల నా తల్లికి కట్టిందీ
చంద్రశేఖరుని పత్నికి చందనమే అలడితనీ
హరిద్రమును కుంకుమను అగజాతకు సమర్పిస్తూ

॥గౌరిని॥

భువనేశ్వరి గళమునందు పూలమాల వేసిందీ
అగరుగంధ ధూపమును అఘ్రాణింపగచేసి
జ్యోతిని వెలిగించి లోకమాతకు దర్శింపచేసి
నానావిధభక్త్యములను నైవేద్యం సమర్పించి
దక్షణతాంబూలములను దాడెయటి కొనగిందీ
మంగళహారతిని సర్వమంగళ కన్నులకు చూపి
మాహేశ్వరి యెదుట స్వర్ణమంత్రపుష్ప మొసగిందీ
సాష్టాంగముగా అమ్మకు సాగిలవడి మ్రొక్కి రేచి

॥గౌరిని॥

॥గౌరిని॥

ఇంకా ఈ విధముగా ప్రార్థించింది -

నమ్మినాను నా మనసులోన మాయమ్మా! నిను గౌరీ
అగజాతా నను దయతో చూచి ఆదరించుమమ్మా !
శ్రీకృష్ణుడు నా మనసు దోచుకునె చిన్ననాటినుండే
ఆతనినే నాపతిగ తప్పక అందింపుము తల్లీ!

పాట

గౌరీ దేవాలయమున కేగి శ్రీరుక్మిణీదేవీ
శార్వాణీకి పూజలు జరిపిందీ

అతుల భక్తితోడ విప్రదంపతులను పిలిచిందీ, వారలకు
అతివ నతులొనర్చి, వారి యక్షతల శలనుదాల్చి శంకరుని
నతికి మ్రొక్కిపలికె దేవి ! నా పతిగ కృష్ణునీ నమకూర్చుము నా
వెతలబాపి సమ్మతము చేయుమని ॥గౌరీ॥

బదువు లందరికీ కంఠ సూత్రాదుల నొనగిందీ, ఇక్షుదం
డాలను ఇచ్చిందీ దక్షిణలు శాంబూలము లిచ్చి ఫలములను
వసనములను యొసగి దీవన అమోచముగా పొందీ మౌనమును
మాని దేవళమునుండి బయటికి మానిని వెడలెను మహాలక్ష్మివలె
॥వెడలె॥

వెడలె కాత్యాయని గుడినుండి భీష్మకుని ప్రియసుత
నీరదంబునుండి వెడలుక్రొక్కారు మెఱపువోలె, శళిని విడి
జారు లేడివోలె, తెరతొలగ చారుమోహినిపలె చూచేటి
వారి చేతులలోనున్న వస్తువులు జారిపడుచు విశ్చేష్టులు కాగా
॥వెడలె కాత్యాయ॥

చిత్తము హరియందే నిలుపుచు క్రొత్తబావనలతో మురియుచు
మత్తగజమువోలె నడచుచు పుత్తడిరూపముతో సాగుతూ
మందహాస సుందరరౌచులతో ఆందెల రవళలు సందడింపగా
॥వెడలె కాత్యాయ॥

ఎడమ చేతితోడ - ముంగురులు

గడగి చక్కచేసి - వయ్యెదను

తడివి సర్దుకొనుచు - కడకంబ

పుడమి దొరలచూస్తూ - అవట కన

వడిన రాకుమారుల దాపేముచు-తడబడికృష్ణుని దర్శించుటకై"వెడలె॥

అప్పుడు రుక్మిణీదేవి —

నీలమేఘశరీరుడై సువి

శాల వక్షము పద్మదళ నే

త్రాలు పీతాంబరము కరితుం
 డాలవలె హస్తాలగల గో
 పాలు చూచీ-పులకరించిందీ
 తనచేయి పైకి చాచి రథమును ఎక్కవోయిందీ
 శ్రీకృష్ణుడామె చేయి పట్టుకొన్నాడు - పడిలోన
 నామెను- హాయిగా కూర్చుండబెట్టాడు-రుక్మిణీని కూడి -
 పుడమిరేడులు చూచుచుండగ
 వడిగ రథ హయముల నదల్చుచు
 కడిగి ద్వారకవైపు కేగగ
 సిదము నెత్తుచు ముదముతోడ
 శంఖమును పూరించినాడండీ-గోపాలకృష్ణుడు
 జంకు గొంకూ మానినాడండీ-వెనుకనే బలరా
 ముండు రథమును నడిపినాడండీ

”

అప్పుడు జరాసంధాదియోధులు ఇలా అనుకున్నారు -

ఆయయో యెంతటి ఘోరమైనదీ యవమానము మనకూ
 ఇంతమండి యిటు చూచుచుండగా వింత జరిగిపోయె
 పదండి ముందుకు చూడవజాతిని పరాభవించాలి
 పరాక్రమింపి పెండ్లికూతురిని బివాస తేవాలి

అనుకుంటూనే -

ఆయుధాల సంఘకుండిరీ - సై

గుర్రాల దూకించుచుండిరీ ”

రథముల నురికించుచుండిరీ ”

పొలికేకలను వేయుచుండిరీ ” వారు

నిలునిలుడని పలుకుచుండిరీ-బాణ ముల-వాన కురిపించుచుండిరీ

“భాగవతామృత”

అరిసేనల బాణములు గుంపుగా హరిని గ్రమ్ముకొనగ
భయముతోడ హరిజేక్షణ చూచెను ప్రాణనాథ ముఖము
అప్పుడు శ్రీకృష్ణుడు నవ్వుతూ -

బేలా! నీసరసన నేనుండగ నేలా యులికెదవు
యదువీరులు చొచ్చుక పోతుండిరి అడిగో అటుచూడు
మన సైన్యాలకు ఎదురు నిల్వలే రనిలో పరసేన
నొచ్చి విచ్చిరిపు సేనలు మొత్తము చచ్చెదరిక ముందు
అని రుక్మిణిని డింగిరడించాడు. అప్పుడు యాదవ సైన్యాలు
శత్రువులపై బడి -

ప్రళయమే ఘములనుండి పడుగులు బయలుదేరు నటుల
యదువీరులు గర్జించి శత్రువుల కెదురు తిరిగినారు
అగ్నిజ్వాలల బోలు బాణముల నరులపైన విడువ
గోడుగోడునాయెడ్డును ప్రాణాల్ కొందరు విడిచారు ||రాజ||
ఇక ఆయుధభూమిలో -

ఏనుగుతొండా లెగిరి పడినవీ
తురగ పాదములు తుంపులై నవీ
అరదము లెన్నో విరిగిపూలినవి
అరాతిమూకల శిరాలు తెగినవి
ధరాధినాథుల తలలపైనిగల కిరీటాలురాలె ||తంధాన||
పాదా ల్విరిగిన వారు కొందరూ ||తంధానో తంధాన తందన||
చేతులు తెగినవారు కొందరూ
దంతా లూడినవారు కొందరు
గాయాల్ తగిలినవారు కొందరు

ఎచట చూచిన శత్రుపక్షమం దేడుపులే మిగిలె
 ఆ ప్రదేశమున మాంసవంకము అలముకన్నదండీ
 నెత్తురు, కాలువవోలె పారుతూ నేల ఎర్రబడియె
 నక్కల, రాబందుల అరపులతో పిక్కటి లెదెనలు ||తంధాన||

ఇంకా శత్రురాజుల యొక్క-

రథకేతనములు రాలిపోయినవి
 ఛత్రవామరాల్ జారిపడినవి
 కేయూరాలూ క్రిందపడినవి
 తొడిగిన కవచాల్ తునిగె ముక్కలై
 అల్లెతాళ్ళుకెగి మ్రోతలు అగి విల్లు తొరగిపోయె

||తంధాన||

అప్పుడా ప్రదేశమునగల శత్రువర్గములో-

రథాల ఇరుసుల కిరకిరలేదు
 గజాల ఘోంకారాల్ వినిపించవు
 హయాల ఘోషణ అగిపోయినవి
 వీరభటుల హంకారాలైవు

నైనికధిక్కారాలు పూర్తిగా చల్లబడ్డనండీ

పారిపోయిరి చావగ మిగిలిన వార లచటినుండి

||రాజ||

తప్పించుకొని అచటినుండి పారిపోతున్న జరాసంధుడు
 మొదలగు మగధ యోధులు అక్కడనేపడి గోడుగోడున
 ఏడుస్తూ ఉన్న శిశుపాలుని చూచి-

పాట:-

పల్లవి:- చింత యేలనో శిశుపాల! ఇంతకై నీకు ॥చింత॥

అ. ప:- ఇంత మాత్రమునకే అంతా మునిగినటుల
వింతగా దుఃఖింప వీరా! తగదయ్య నీకు ॥చింత॥

1వరణం:- ఎంత వారుగానీ ఈశ్వరాజ్ఞను మీరి
సంతోషానందముల సాధింపంగ లేరు

మి :- కొంత కొరకు కడుదైన్యముతో నిట
సంతము బట్టుట సబబగునా ఇల
ఇంతులు కరనై పోయిరె నీకు
ఎంతనవ్వుబా టిటుల కుంద ॥చింత॥

2 వరణం:- బ్రతికియున్నయెడల భార్యతో పనియుండు
బ్రతుకు చిటికెనేని భార్య యెందుకయ్య

మి :- బ్రతికితి వింటియె చాలునయ్య నీ
భార్య సంగతిని దేవుడెరుగును
సతతము మనకున్నట్లుగునా
గతము మరిచి ఇంటికిని బొమ్ము ॥చింత॥

బనా -

శరీరభాదల మగు మన మీశ్వరశాసన బద్ధులము
అతని చేతిలో కీలుబొమ్మవలె ఆడుచుండగలము

నేను -

ఇవివరలో పడునేడు వాడులను మధురపైన చేసి
పరాజితుడనై బలరామునిచే పట్టుబడితినయ్యా
వాసుదేవుడే కనికరించి నను వదిలించాడపుడు
తదుపరి ధైర్యము చెవరక తిరిగి ముసురపైకి వెడలి

పెద్దపేనతో దాడిచేసితిని పద్దెందవసారి

ఓడించితి నామధుర రాజ్యమును ఉత్సాహముతోడ

కావున-

తరచిచూడ జయాపజయములు దైవాధీనములు
మంచికి పొంగుట చెడుకు క్రుంగుట మంచిదికాదయ్యె
కలిసివచ్చినది కాలము యాదవకులముకు శిశుపాలా!
అందువలననే శ్రీలోక జేతల నడచగలిగినారు
మంచిరోజులూ రాకపోదయూ మనకు ముందు ముందు
నాడువారిని సేనల యుక్తం నాశము చేద్దాము

అంటూ జరాసంధాది రాజులు శిశుపాలుణ్ణి ఓదార్చారు,
ఉత్సాహ పరిచారు. ఎవరి నగరాలకు వారు వెళ్లినారు.
తరువాత రుక్మిణి అన్నగారగు రుక్మి, తనచెల్లెలిని కృష్ణుడు
అపహరించుకొని వెళ్లాడని తెలిసికొని-

వళ్ళు వది పటా కొరికెరా నై

కన్నుల నిప్పులు కక్కెరా ఉక్కు-

కవవాన్నీ బిగియించెరా ఎత్తి

కత్తిని గిరగిరతిప్పెరా రుక్మి

కోరమీనమును మెలిచెరా-రథ-సారథిని రప్పించెరా || భక్త ||

అప్పుడు వచ్చిన సారథితో ఇలా గన్నాడు-

ఔరా! యెంతటి మోసమూ మన

యరదము సిద్ధము చేయరా ఒక

గొల్లవాడు దొంగవాటరా వా
చెల్లెనినే యవహరించెరా ఆ
సర్లవాని పొగరు మాపెదా ఇప్పుడె నాప్రతాపమును చూపెదా॥
మా పాపను గొంపోవగా ఆ
గోపాలున కెంతగుండెరా మా
కేపాటి సరితూగురా నా
కోపాన్నీ వాడెరుగదూ ఆ
పాపాత్ముని దండించెదా నాకోపాన్నీ చల్లార్చెదా ॥భళా॥
రిపు సేనల దునుమాడెదా మా
రుక్మిణినే తిరిగి తెచ్చెదా దాని
శిశుపాలునకే యిచ్చెదా పెండ్లి
ఘనముగాను జరిపించెదా నేడె

బంధుజనులు తిలకింపగా ఈ పనిని సేను నిర్వహించెవా ॥భా॥
అంటూ రథాన్నియెక్కి కృష్ణుని మీదికి బయలుదేరి వస్తూ
ఇలాగన్నాడు—

పాట

పల్లవి :- అగుమాగుమో దొంగ పోగలవా? కండ్లు గప్పి ॥ అగు ॥
 అనుపల్లవి :- సాగలేవు ముందుకింక, నీ గతి మూడింతునెపుడె ॥ అగు ॥
 1 చరణం :- మాపాపను గొనిపోవగ, నేపాటిది గుండె నీది
 మాతోడను వియ్యమంద మాసరివాడవ నీవు ॥ అగు ॥
 ” మానహీనుడవు నీవు మర్యాద లెరుంగ లేవు
 కొమ్మను వదలుము లేనిచో అమ్మల పాలొనరింతును ॥ అగు ॥

అంటూ మీదిమీదికిరాగా, కృష్ణుడు నవ్వుతూ -

ఒక్కబాణమున వాని ధనువునూ ముక్కలుచేశాడు
గుర్రాలను సారథిని తథమునూ కూల్చివేసినాడు

॥రాజ॥

ఈలోగా రుక్మి మరో వింటిని ఎక్కుబెట్టపోగా -

దానిని గూడా విరుగగొట్టె నా దానవ మర్దనుడు
తునాతునకలుగ నన్నియాయుధాల్ త్రుంచివేసినాడు
కవచాన్నీ భేదించి వరకుటకు కత్తి దూయగానే
కనులలోన నీర్పింపి రుక్మిణీ గడగడ పణుకుదును ॥చిత్తగింపునూ॥

శ్రీకృష్ణుని పాదాలుపట్టుకొని ఇలాగన్నది

ప్రాణనాథ! మాయన్నరుక్మి తమ బలము నెరుగలేక
అవరాధమునే చేసెగాని నాయందు కరుణగలిగి
నిడిచిపెట్టడీ నా విన్నపమును విని మన్నించండి
అనాథనాథా! లోకరక్షకా ఆర్తిహర ముకుందా! ॥చిత్తగింపు॥

ఎందుకనగా -

నినుబోలిన మహనీయుని తమ కల్లునిగా పొందుటచే
ఎల్లరు చుట్టాల్ మా తలిదండ్రులు ఎంతో మురిసెదరు
ఇప్పు డీతనిని చంపినందులకు ఎంతో దుఃఖిస్తూ
పుత్రశోక కారణమున నందరు పొగిలి కృశిస్తారు
దుష్టుడైనను, నికృష్టుడైననూ భ్రష్టుడయినగాని
కొడుకు తప్పదము తండ్రులెంచరూ కడుపుతీపివలన ॥చిత్త

అని కన్నీరు ఒత్తుకుంటూ రుక్మిణీదేవి శ్రీకృష్ణుణ్ణి ప్రార్థిం
చింది. అప్పుడు స్వామివారు శాంతించి, నవ్వుతూ పరి
హాసముగా -

విరూపుణ్ణిగా జేసి రుక్మిణి పరాభవము జేయక
బావా! రమ్మని పిలిచి యాతనిని బంధించాడండీ
శిరము మీసమూ గడ్డము సగమే గొరిగినాడు రాజా
సిగ్గుతోడ నవమానమునైపక శిరమువంచి నతడు

॥రాజరాజ॥

ఇంతలో —

పరనైన్యాలను యాదవ వీరులు పారద్రోలివచ్చి
కట్టుబడిన రుక్మిణి వారందరు గాంచినారు రాజా

॥రాజ॥

అప్పుడు బలరాముడు కృష్ణునితో ఇలాగన్నాడు -

భార్య సోదరుడు బంధుముఖ్యుడని పరికింపగలేవా?
తలను మూతినీ గడ్డము గొరుగుట తగనటయ్య నీకు

ఇంతకన్న ఆతని -

తలను నరకుటే మంచిదిట్టి నీ తలపుకన్న కృష్ణా!
చంపదగిన వారైనను బంధుల చంపదగదు మనము

అని కృష్ణుని మందలించి రుక్మిణీదేవితో బలరాము డిలా
గన్నాడు -

తోడబుట్టువగు రుక్మి దైన్యముకు దుఃఖపడకుమమ్మా!
మా కృష్ణుని నిందింపవలదునుమ్మా భీష్మకపుత్రీ!
తన చేతకు ఫలమనుభవించక తప్పదెవరికయినా
అందువలననే నీ సోదరు డీ యవమానము నందె
ధనధాన్యాలకు భూములకొరకై దారల కోసమయి
మానధనులు ధర్మాధర్మాలను మానెదరోయమ్మా

అయినా ఒక పరమరహస్యం చెప్పతా విను -

మాయవలన దేహాభిమానులగు మానవులందరికీ

పగవాడని తన బంధుజనుడనే భావము బంటాయి

కాని, నిజానికి -

సూర్యునొకని వేర్వేరు జలాలలో చూచు రీతిగాను

గగనయొక్క పే మటాలన్నిటిన్ గానుపించునట్లు

అలోచించిన ఆంతట నిండిన ఆత్మయొకపెనుమ్మా

రాగద్వేషము లాత్మకులేవని బాగుగ వినుమమ్మా

సంయోగములూ వియోగములూ సంతనభేదములు

జనన మరణములు తరుగుట పెరుగుట కన నాత్మకులేవు

ఈ జ్ఞానముతో జ్ఞానమునూ విడిచిపెట్టవలయు

అప్పుడు శోకము మోహము సర్వము ఆంతరించునమ్మా !

అంటూ బలరాముడు రుక్మిణికి తత్వోపదేశం చేయగా
రుక్మిణి -

నిర్మల హృదయములో శ్రీకృష్ణుని నిలిపి పులకరించి

ఆ గోపాలుని ముఖకమలాన్నీ అలోకించి

॥రాజ॥

శ్రీకృష్ణుడు తన బావమరది యగు రుక్మిణి విడిచిపెట్టాడు.
రుక్మిణి తనయొక్క వికారరూపమునకు బాధపడుతూ, తనను
అవమానించిన కృష్ణుణ్ణి గెలిచిగాని, తన కుండిన నగరాన్ని
ప్రవేశించనని తన నగర సమీపాన పీఠం వేశాడు, ఇది
ఇలా ఉండగా .

రాజమూకలను గెల్చి కృష్ణుడూ రాజరీవితోడ
రాజపుత్రికనుగొని ద్వారకకూ రయమున వచ్చాడు
అప్పటికప్పుడే -

శ్రీరుక్మిణిని గూడి కృష్ణుడేతెంచెనని

నగరిలో సంతోష మెగసిందయా

॥విందామయా॥

చూడబోవుదమంచు చుట్టాల గుమిగూడి

చీమబాదులవోలె చేరారయా

”

చెలులు గుంపుగ వచ్చి శ్రీరుక్మిణీదేవి

అందాని కాశ్చర్యమందారయా

”

పూలమాలలు గోపబాలునికి రుక్మిణికి

వేయుటకు చేబూని వెళ్ళారయా

”

ఆ జంట అందమపుడందరకు నచ్చినే

బానసీ తలలూప చేసిందయా

”

కన్నులను రుక్మిణీ కదలించి త్రిప్పతూ

కేశవునికి దృష్టి తీసిందయా

”

అప్పుడు ద్వారకాపట్టణ నివాసులు రుక్మిణీకృష్ణుల కల్యాణం
జరుగనున్నదని తమ పట్టణాన్ని ఎలా అలంకరింప చేసినా
రయ్యాంలే -

ప్రతి యింటిముంగిటన్ పందిళ్ళు వేయించి

నున్నాలు వేయించుకున్నారయా

॥విందామయా॥

అన్ని ద్వారములకు ఆరటిబోదెలుకట్టి

కొబ్బరి మట్టలను కూర్చారయా

”

తెల్లవారకముందె యిట్లు వాకిళ్ళుడ్చి
 చావిపిని పచ్చగా చల్లారయా
 రంగురంగుల పెక్కు రంగవల్లులు దీర్చి
 పూలు దోసిళ్ళతో పోళారయా
 గుమ్మాలకూ పసుపు కుంకుమలు పెట్టారు
 పురమొక్క ఇల్లుగా మెరసిందయా
 గుప్పుగుప్పున తావి గుప్పుతూ పురినిండ
 అగరుదూపా లలముకున్నాయయా
 మొగముమీదట తూర్పుమగువ సారించిన
 బొట్టులాగున ప్రొద్దు పొడిచిందయా
 కనులపండువుగాను కల్యాణమంటపము
 మిలమిలా మెరయ నిర్మించారయా
 మంగళావాద్యాలు మారుమ్రోగుచునుండ
 పెండ్లినంబరములు పెరిగాయయా
 అపుడు ముత్తయిదువలు రుక్మిణీదేవిని -

అభ్యంగన స్నానమాడించి తడి యద్ది
 జడనల్లి పూలతో ముడివారయా
 పాదాలకూ పసుపు పూజి పెట్టారు
 తిలకాన్ని నునుట్పై దిద్దారయా
 చెక్కిలికి కాటుక చుక్క పెట్టంగానె
 పొలతికి పెండ్లికళ పొంగిందయా
 వెలిపట్టుచీరనూ చెలులు కట్టించారు
 పెండ్లి పండికికి పంపించారయా

పుడమిపై రుక్మిణీ అడుగు పెట్టినచోట

ప్రతాపరుద్రులు వెలిశాగూరు

”

అంధీయల చిరుమోత లానందలక్ష్మిని

పిలచు గీతాలాలపిరివాయయా

22

పెండ్లికొడుకును పిలిచి పెండ్లికూతురు జతగ

పీటబలొ కూర్చుండబెట్టారయ్యా

92

దంపతుల శిరములకు సొంపుగా బాసికాల్

కనులపండువుగాను కట్టారయా

9.

సుముహూర్త సమయమున చూరికొప్పకములను

కౌవ్యముగ బ్రాహ్మణుడు చదివాడయా

32

వధువు కంఠానికీ పరుడు తాలిసి మూడు

ముడులేసి అక్షతలు పిడిచాడయా

॥విందామయా॥

తమ తలపు నెరవేర తలబ్రాలనొండురుల్

ఉత్సాహమున పోసికున్నారయా

9.

బ్రాహ్మణుం దుభయులకు బ్రహ్మముడి వేశాడు

పెద్దవా రక్షతలు పోరయా

22

వేదమంత్రాలతో వివిధ తంత్రాలతో

కల్లాణపూతంతు గడచిందయా

22

విందామయా మనము వించామయా

శ్రీ కృష్ణచరితమును విందామయా

22

భూసుర వేదోక్తాశీస్సులతో
కవికుమారులా అమృతవాక్కులతో
గాయకోత్తముల మధురగీతులతో
పండి మాగధుల స్తుతి వాక్యాలతో

కల్యాణంబెంతో శుభమ్ముగా గడచిపోయెనండీ || గోపాలబాలా ||

ఆ శుభసందర్భంలో మహిళలు ఆ వధూవరులకు మంగళ
హారతిని ఇలా పాడుతూ ఇచ్చినారు -

మంగళ హారతి

మంగళాహారతినీ అంగనా లీయరారే
సుందరీ రుక్మిణీకి నందగోపాలనకు || మంగ ||

తల్లీ రుక్మిణీ నీవు ధన్యాత్మురాలవమ్మా

మా నందగోపాలుని మనసు కరిగించావమ్మా | మంగ

కోరిన గోపాలునే చేరుకున్నావా చెలీ

నీ కోరికలు పండెనే రాకుమారీ నేటికి | మంగ

ఇందివరాక్షీ నువు ఇందిరా యవతారివే

అందాల గోపాలుడు అదినారాయణుడే || మంగ

మంగళం భగవాన్ విష్ణో మంగళం మధుసూదన

మంగళం పుండరీకాక్ష మంగళం గరుడధ్వజ